

د وخت پای

ډاکټر شاهد مسعود

ژباړه: احمد شاه پاڅون

Ketabton.com

د وخت پای

ډاکټر شاهد مسعود

ژباړه: احمد شاه پاڅون

END OF TIME

د وقت پای

ډاکټر شاهد مسعود

ژباړه: احمد شاه پاڅون

د کتاب ځانګړنې:

د کتاب نوم:	د وخت پای
چمتو کونکي:	ډاکټر شاهد مسعود
ژباړه:	احمد شاه پاڅون
کمپوز او ډیزاین:	ژباړن
پښتني طرحه:	ژباړن
خپرونکې ټولنه:	علامه محمود طرزي ټولنه
چاپ چاري:	تاج منور کتاب او قرطاسيه-هلمند
چاپ کال:	۱۳۹۳ هـ ل
تېراژ:	يو زر ټوکه

يادونه:

دا مي د ژباړې لومړۍ تجربه ده، که کومه تېروتنه وينی، لومړۍ مي و بڅښيئ
او بيا يې راته په ګوته کړئ.

a.patsoon@gmail.com


+۹۳۷۰۰۷۸۷۳۱۵

(پاڅون)

ځالۍ:

**خپل پلارجان ته ، چي د مور د نه شتون احساس يې ندی
راکړی. پلار جان! الله دي راته تر ډېره ژوندی لره.**

د چاپ حقوق له ژباړن سره خوندي دي



ترتیب

لومړۍ برخه:

د قیامت مانا، د قیامت نښانې، لومړۍ نښې، منځنۍ نښې او نږدې نښې، د قیامت نښې د صحیح احادیثو په رڼا کې مهمې وړاندوینې.

له ۱۱ څخه تر ۳۹ مې پاڼې پورې

دوهمه برخه:

قرآن کریم او د قیامت نښې، د سپوږمۍ د ماتېدو پېښه، د سرو زرو غر، لکۍ لرونکي ستوري، د مهدي امام ځانگېرني، (ارما گډون) جنگ کې یهودیت او عیسویت، الملحمة الکبری او د مهدي امام تر راڅرگندېدو وړاندې د مسلمانانو حالت.

د ۴۰ مې څخه تر ۷۳ مې پاڼې پورې

دریمه برخه:

د مهدي امام ښکاره کېدل، د سفیاني لښکر ماته، د مهدي امام جنگونه، د لوط قوم، د سبا قوم، د عاد قوم او بني اسرائيل، سلیماني معبد، د فرعون انجام، دارم سیل، د هېر سوي ښار موندنه.

د ۷۴ مې څخه تر ۱۰۷ مې پانې پوري

څلورمه برخه:

اوسنۍ دوره، د دجال د راوتلو او د مهدي امام د راتگ غوندي د لویو پېښو څخه وړاندي دوره، د دجال فتنه څه شی ده؟ دجال کس دی که نظام؟ ایا دجال راغلی دی؟ حضرت عیسیٰ عليه السلام او بني اسرائيل، صلیبي جنگونه، مسجد اقصیٰ او قبت الصغریٰ، یهودیانو ته نجات ور کوونکی باچا څوک دی ... دجال؟

۱۰۸ مې څخه تر ۱۴۰ مې پانې پوري

پنځمه برخه:

درې واړه لوی مذهبونه د یو ستر لار ښود د راتگ لار څاري، د عیسایانو ضد (Anti-Christ) د یهودو مسیح دجال او د مسلمانانو د

عقیدې سره سم د جال، د (ناستېراډیمس) وړاندوینې، د کایناتو په اړه د آين ستاين نظريې، د کایناتو پای ته رسیدو لاملونه، مخکني بدلونونه، قرآني اياتونه او قیامت ته نږدې نښې، د حضرت عیسیٰ عليه السلام راکښته کېدل، د دجال تېښته او خاتمه، یاجوج او ماجوج، د حضرت عیسیٰ عليه السلام وفات، د لويديځ څخه لمر راپورته کيدل، د توبې د دروازي بندېدل، د مخکي حيوان، د قیامت لوگي، د یمن هوا، اور، د اسرافیل صور، د ډار پوکي، د بې هوښۍ پوکي، تر مرگ وروسته د پورته کیدو پوکي ... د رسول الله ﷺ حديث چي وايي په نړۍ کي د يوه مسافر په ډول و اوسئ ... د نيك عمل کولو او له گناهونو د توبې کولو وروستی مهلت.

د ۱۴۱ څخه تر ۱۷۱ مي پاني پوري

د خپروونکي خبري

د مسلک له اړخه جراح ډاکټر، د تاریخ زده کوونکی او محقق ډاکټر شاهد مسعود په ډېره لږه موده کې د (ARY) تلویزوني چینل (Views on news) د پروگرام له لارې په هر زړه کې کور جوړ کړ، نرم خوی، تودې او زړه راکښونکي خبري کوونکی ډاکټر شاهد د ظالم سلطان په وړاندې د حق کلیمې ویلو څخه هیڅ ډار نلري. ښایي له دې امله چې هغه مادي گټې شاته پرې ایښي، د تلویزیوني پروگرام په کوربه توب کې د زړونو خپلول د هغه ځانگېرې ده، هغه چې کله رغیږي خبري یې سمې زړه ته لار کوي او کوم څه چې ذهن کې پاتېږي، نور زیات اغیز شیندونکي وي، د هغه گړدود (لهجه)، د هغه رغ او د حرکاتو ژبه یې دا په ډاگه کوي چې هغه د مسلمان امت له بې وسۍ او د ښکیلاکي ځواکونو له تیري او ظلمونو نه هر وخت ځورېږي.

(دا کتاب) د کائناتو له پیل څخه تر اټکلیز پای پورې یوه کیسه ده، چې ډاکټر صاحب د قرآن او صحیح احادیثو په حوالو ښکلي کړې، دا له لویه سره په زړه پوري تلویزوني خپرونه ده چې د هر عمر، هري برخي او هر فکر د خاوندانو لپاره اړین اثر دی، زه هیله لرم چې په کتابي بڼه به یې هم مینه وال لاس پر لاس کوي او مځکي ته به نه رسیږي.

د الله ﷻ او رسول ﷺ په حضور کي د ډېر شکر ادا کولو وروسته زه د ډاکټر شاهد مسعود صاحب، د تلویزون د ټول ټیم، د جناح ورځپاڼي د گروپ مدیر ښاغلي ودود قریشي، مرستیال مدیر غلام شبیر اعوان، په پنجاب کي د (اې ار وای) مشر ښاغلي نصر الله ملک او دخپل زوی عدنان خالد څخه ځانگړې مننه ځکه کوم چي د هغوی د ملاتړ پرته ښايي دا هڅه بريالی سوې نه وای.

خالد شریف

۲۳-۰۹-۲۰۰۴

د ژباړن خبري

استاد غضنفر ته مې چې د کتاب په اړه یادونه وکړه په ټوکه کې یې وویل: هسې نه خلک فکر وکړي چې هغه دی قیامت نږدې دی، نو څه ته ددې دنیا په اړه فکر کوې، راسه یوه لټه (لغته) بله هم پسي ورکړه چې کیسه یې ژر ختمه سي.

خو زه ډاډه یم چې د کتاب په لوستلو سره به هیڅ کله لوستونکي داسې فکر ونه کړي، مگر هغه څوک چې د کتاب محتوا د هغه له نوم او پښتۍ له انځوره اخلي.

هغوی چې د بشپړ کتاب لوستلو ته بې حوصلې کیږي، یوازې ورته ددې سرزې د لوستلو زغم غواړم.

موږ په دې ایمان لرو چې قیامت راتلونکی دی. داچې قیامت څه شی دی؟ او څنګه راځي؟ هر څوک ورته د خپل علم، معلوماتو او تصور له هنداري گوري.

د قران کریم په ۸۱، ۸۲ او ۸۴ نمبر سورتونو کې الله تعالی د قیامت بشپړ انځور وړاندې کړی، خو ددې سورتونو مفهوم او ښه تفسیر تر عوامو یا نه دی رسیدلی او یا لږ رسیدلی دی.

زما ياديږي ماشومتوب کي موږ ته ويل سوي وه چي قيامت به د جمعې د ورځي په مازديگر وي، په دې ورځ به دوږي وي. چي کله به دا سي يوه ورځ برابره سوه، زړه به مو له غمه شين سو چي هغه دی نور قيامت را ورسيد. وروسته، وروسته يو کتاب (د قيامت علامې) په نوم خپور سو هغه مي نه دی ياد چي څنگه وو، خو دومره ويلای سم چي کټ مټ هغه څه وه چي ايات او حديث کي راغلي وه، د اوسنۍ نړۍ او حالاتو سره هيڅ تړاو پکي نه وو موجود. بس کټ مټ يو تصور کيدونکی حالت وو. مگر ستاسو لاس کي کتاب کي به تاسو د قيامت او د وخت د پای په اړه، عقل مننونکي معلومات تر لاسه کړای سي او په دې به پوه سئ چي موږ دا مهال د قيامت د راتلو په کوم درشل کي مزل وهو.

دا کتاب اصلاً د يوې تلويزوني خپروني څخه ليکل سوی چي د پاکستان په (ARY) تلويزون کي ډاکټر شاهد مسعود وړاندي کړې ده. ددې خپروني چي زيات هرکلی وسو او و ستايل سوه، وروسته د کتاب په بڼه هم خپره سوه چي پښتو بڼه يې اوس ستاسو لاس کي ده.

په کتاب کي د قيامت پر علامو پراخ بحث سوی، کومي علامې پوره سوي، په کوم وخت او کوم ځای کي؟ کومي څه ډول پوره کيدونکي دي او په دې اړه د پوهانو نظر څه دی؟

د بیلګې په ډول د شق القمر (د سپوږمۍ ماتېدو) پېښې په اړه کتاب کي لولو: ((د شق القمر (د سپوږمۍ د چاودلو) معجزه تر هجرت ۵ کاله وړاندي وه، حضرت انس بن مالک رضی الله عنه څخه روایت دی چي د مکې خلکو د رسول الله ﷺ څخه غوښتنه وکړه چي هغه دي کومه معجزه وربښکاره کړي، په ځواب کي رسول الله ﷺ سپوږمۍ دوه ټوټې کړه داسي، چي ددې دوو ټوټو ترمنځ د حرا غر لیدل کیدی))

ابن خاطر رحمه الله په خپل کتاب کي لیکلي چي د سپوږمۍ د چاودلو دا منظر تر هندوستان پوري و لیدل سو، په لندن کي د هند دفتر په کتابتون کي زیات لرغوني ثبوتونه موجود دي چي د حوالې نمبر یې عربي ۲۹۰۷ ۱۵۲۱۱۷۳ دی. د دې تر څنګ د هندوستان دسهیل لويديځ ساحل په مالابار نومي سیمه کي یو پخوانۍ خبره پر خولو گرځي چي دهغوی یو پاچا (چکرورتي فرمس) د سپوږمۍ د چاودلو منظر په خپلو سترګو لیدلی و)) شق القمر د قیامت هغه علامه ده چي د نبي کریم ﷺ په ژوند کي ښکاره سوې، دا چي قیامت ته نژدې ذکر سوي نښانې په څه ډول را ښکاره کیږي او د اوسنۍ زمانې سره یې څه ډول تړاو موندلی؟ په کتاب کي لوستل یې پرتاسو. مثلاً مهدي امام څوک دی او څنګه ښکاره کیږي؟ د جال څنګه ښکاره کیږي، هغه اوس چیري دی؟ عیسی ﷺ ولي له اسمانه را کښته کیږي، څه وخت او څنګه دا کار کیږي؟ یاجوج او ماجوج

شوک دي، اوس چيري دي، څنگه به را ښکاره کيږي؟ او بالاخره به دا کاینات د کومي احتمالي پيښي په ترڅ کي له منځه ځي.

د کتاب په ژباړه کي مي تر حده هڅه کړې چي سم يې و ژباړم، په ځانگړي ډول اياتونه، حديث او نور اسلامي نصوص. خو بيا هم که کومه تېروتنه په کتاب کي موجوده وي وار له مخي يې په اړه بڅښنه غواړم او هيله کوم چي راته په گوته يې کړي.

د کتاب په ژباړه، اصلاح، چاپ او خپراوي کي چي کومو دوستانو راسره مرسته کړې، ورڅخه يوه لمن مننه.

نور نو تاسو او د وخت پای

په خورا مينه

احمد شاه پاڅون

لومړۍ برخه

قیامت¹، د محشر ورځ یا د حساب پر ورځ ایمان راوړل پر موږ فرض دي، الله تعالی ﷻ په سورت المومن کي فرمایي؛ ژباړه:

((بې شکه قیامت حتماً راتلونکی دی په دې کي هیڅ شک نسته او اکثره خلک یې نه مني))

قیامت د عربي ژبي کلیمه ده، په لغت کي ددې کلیمې مانا درول یاني مړي د قبرو څخه پورته کول او دوهم ځل ژوندي کیدل دي، خو په اصطلاح کي قیامت د کایناتو بشپړ تباهی ته اشاره کوي او اوس د لویدیځ

¹ قیامت پس له مرګه بیرته راپورته کېدل، محشر، لویه ورځ، اخره ورځ، د مذهبي عقیدې له مخې هغه ورځ او حالت دی چي دانسانانو تر مرګ وروسته راځي، په دې ورځ، مړه ژوندي کیږي د ښو او بدو مکافات او مجازات ورکول کیږي، د قیامت په علامو کي ویل کیږي چي لمر به له لودیځه راوځي، حضرت عیسی ع به له اسمانه راکښته سي، یاجوج او ماجون، دجال او دابه الرض (یو ډول حیوان) به پر مخکېه راپیداسي. (پښتو تشریحي قاموس، ۴۲۰۳ مخ) ژباړن

د فلکیاتو پوهان هم دې پایلي ته رسیدونکي دي چي دا کاینات بالاخیره فناه کيږي.

قیامت کله راځي؟ دا یوه داسي فطري پوښتنه ده چي دهر مسلمان په ذهن کي را پیدا کيږي او ددې ځواب الله تعالی ﷻ د (سورة الاعراف په ۱۸۷ ایت) کي په دې ډول بیان کړی دی.

ژباړه: ((دوی ستا څخه د قیامت په اړه پوښتنه کوي چي د هغه لنگر اچول به کله وي؟ ووايه چي بې شکه د هغه پوهه (یوازي) زما له پالونکي سره ده، هم هغه به یې په خپل وخت را څرگندکړي په اسمانونو او مخکه کي به هغه سخت مهال وي^(۱))) ترپایه ...

بیا الله تعالی ﷻ بل ځای فرمایي:

ژباړه: ((نو ژر به دوی (د انکار په توگه) تاته خپل سرونه و ښوروي او وبه وایي: هغه (بیا راژوندي کیدل) کله دي؟ ورته ووايه ښایي چي نژدې وي^(۲)))

^۱ سورة اعراف ایت نمبر ۱۸۷

^۲ سورة بن اسرائيل ایت ۵۱

پخوانیو انبیاءو علیهم السلام هم د قیامت علامې بیان کړي دي دا چي د حضرت محمد ﷺ وروسته کوم بل نبي نه راځي، ځکه نو هغوی په تفصیلي ډول د قیامت په اړه معلومات ورکړي دي.

((له حدیثه  څخه روایت دی چي رسول الله ﷺ زموږ په منځ کي و درید او په هم دې ولاړه کي یې تر قیامته پوري کومه دا سي پېښه نده پرې ایښې چي موږ ته یې نه وي ویلې، چاچي څه یاد کړه هغه یې یاد کړه او چي هیر سوه هغه هیر سوه او حضور ﷺ چي موږ ته د کومو پېښو خبر راکړ په هغه کي چي کوم هیر سوي وو چي کله هم زما مخي ته راسي داسي وي لکه څوک چي ورک سوي وي د هغه څیره هیر یږي، خو کله چي بیا پر هغه نظر پریوځي سم دستي یاد ته راځي¹))

قرآن کریم چي د قیامت کومي نښي بیان کړي دي هغه زیاتره داسي علامې دي چي قیامت ورڅخه نږدې څرگندیږي، په داسي حال کي چي په احادیثو کي نږدې او لیري د هر پېر (زمان) ډول-ډول علامې بیان

سوي دي، (علامه محمد بن عبدالرسول برزنجي رحمۃ اللہ علیہ) په خپل کتاب کي د قیامت نښي پر درې ډوله ویشلي دي:

1. علامات بعیده (لیري نښي)

2. علامات متوسطه (منځنۍ نښي)

3. علامات قریبه (نږدې نښي)

بعیده نښي هغه دي چي ډیر پخوا را څرگندي سوي دي، دې ته بعیده ځکه ویل کیږي چي د هغه او قیامت تر منځ نسبتاً فاصله زیاته وي د بیلگي په توگه د حضور صلی اللہ علیہ وسلم بعثت (د حضور صلی اللہ علیہ وسلم راڅرگندیدل او جنگونه) او دا ټول واقعات د قرآن کریم او احادیثو له مخي د قیامت نښي دي چي ښکاره سوي دي، د هغو څخه یو فتنه د (تاتار) ده چي د هغه خبرتیا د بخاري، مسلم، ابوداود، ترمذي او ابن ماجه په احادیثو کي روایت سوې ده، د صحیح بخاري الفاظ دا دي:

((د حضرت ابو هریره رضی اللہ عنہ روایت دی چي، رسول الله صلی اللہ علیہ وسلم وفرمایل: پر تاسو تر هغه قیامت نه راځي خو تاسو د ترکیانو سره جگړه ونه کړی چي هغوی به کوچنۍ سترگي، سره مخونه، پیتی او کوچنۍ پزي ولري، خیرې به یې (په گردیوالي او پنډوالي) کي هغه سپر ته ورته وي چي گردچاپیره ورباندي څرمن غوړول سوې وي او قیامت تر هغو

نه راځي چي تاسو د يوه داسي قوم سره ونه جنگيرئ، چي د هغوی خپلۍ به د وېښتانو جوړي وي¹)).

په دې احاديثو کي د کوم قوم سره چي د مسلمانانو د جنگ خبر ورکړل سوی دی د ځينو عالمانو په اند دا هغه (تاتار) وو چي له ترکستانه د الهي عذاب په توگه پر مسلمانانو را مات سول، رسول الله ﷺ چي ددې قوم په اړه کوم وضاحت ورکړی دی هغه ټول د تاتارو په فتنو کي ښکاره سو، دا فتنه په کال ۶۵۴ هـ ل کي هغه وخت خپل اوج ته ورسیده چي کله د تاتاريانو په لاس د بغداد د سقوط عبرتناکه پېښه را منځ ته سوه، هغوی د بنوعباس وروستی خليفه (مستعصم بالله) وواژه او د اسلام ډېری هيوادونه د هغوی لاس ته ولوېدل، دمسلم شارح (علامه نووي رحمه الله) دا دوره په خپلو سترگو ليدلې (هغه په ۶۳۱ هجري کال کي زېږېدلی او په ۶۷۶ هجري کال کي يې وفات کړی) هغه ددې حديث په اړه په خپل (شرح مسلم) کي ليکي:

ژباړه: ((دا ټولي وړاندويني د رسول الله ﷺ معجزه ده ځکه د کومو (ترکانو) سره چي جنگ وسو په هغو کي هغه ټول صفتونه موجود وو چي رسول الله ﷺ بيان کړي وو کوچنۍ سترگي، سره مخونه،

¹ صحيح بخاري

کوچنی او پیتی پزی، پراخي خېرې. د هغوی خېرې هغه سپر (دهال) ته ورته وې چې شاوخوا ورباندي چرم غوړیدلی وي او هغوی به د وربښتانو خپلۍ په پښو کړي وې؛ مقصد دا چې دا ډول کسان ددې ټولو صفتونو سره زموږ په پېر کې موجود دي، مسلمانان له هغوی سره بیا بیا جنگیدلي او اوس هم د هغوی سره جنگ روان دی، موږ خدای ته دعا کوو چې په هر حال کې بری د مسلمانانو په برخه سي او الله ﷺ د مسلمانان په خپل فضل او کرم کې و ساتي خپل رسول ﷺ چې هیڅکله د خپل نفس څخه نه دی رغیدلی، څه چې یې ويلي هغه وحی دي چې ورته را لېږل سوي وې¹)).

د (جامعه اظهر پروفیسر امین محمد جمال) وینا ده چې: دا واقعه (د ترکانو سره جنگ) اوس نسته او دا د قیامت د لویو نښو په لړ کې را څرگنده سوه، په دې برخه کې د نورو علماوو په اند دې قوم یانې غالباً ترکمنستان او دې ته ورته خلکو سره به په راتلونکي کې جگړه کېږي، دا معلومه نده چې دا جنگ به د دجال تر را وتو مخکې کېږي او که وروسته، په یاد ولری چې ددې قوم سره یو جهاد د (حضرت عتیبه بن مسلم باهلي رضی الله عنه) د واکمنۍ پر مهال هغه وخت وسو کله چې بخارا، سمرقند، ازربایجان او نور فتح سوي وو او هغه ټول اوس بیا ازاد سوي دي لیکن په

¹ شرح نووي

ليري(بعیده) نښو کي یو هم د حجاز لوی اور (نار حجاز) دی چي د هغه خبر په بخاري او مسلم شریف کي ورکړل سوی دی، په دې کي هیڅ اختلاف نسته،

په بخاري شریف کي د حضرت ابو هريره رضی الله عنه څخه روایت دی:

ژباړه: رسول الله ﷺ وفرمایل: ((تر هغه قیامت نه راځي خو د حجاز د مخکي څخه یو اور را ووځي او په بصري کي به د اوبښانو غاړي و برېښوي¹)).

په دې حدیث کي د بصري یادونه سوې ده، خو دا د عراق بصره نه، بلکه د مدینې منورې او د دمشق په منځ کي د شام یو مشهور ښار دی چي د دمشق څخه شاوخوا ۴۸ میله ليري پروت دی، دا هغه ځای دی چي (بحیره) نومي راهب د حضور ﷺ په لیدو سره د هغه د نبي کېدو وړاندوینه کړې وه، د یو شمېر عالمانو په نظر دا د هغه (اور) یادونه ده چي د (۶۵۴ هجري) کال د جمادي الثاني (دوهمي خور) تر ۱۲ مي وروسته د میلونو په پراخوالي غوړېدلی وو، دا (اور) تر ۲۷ م رجب، ياني تر ۵۲ ورځو پوري بلېدی او د علامه نووي (د مسلم شارح) په وینا دا اور د مدینې منورې د ختیځي څنډي د (حرا) د مقام څخه راپورته سو او د هغه روښنایي په مکه

¹ بخاري او مسلم

مکرمه حتي د حديث د وړاندويني سره سم د (بصري) غوندي تر ليري ځايونو پوري وليدل سوه ، (ابواسامه) فرمايي، ژباړه: په دمشق کي زموږ پر ديوالونو د لمر رڼا دوه برابره سوه، موږ حيران وو چي دا څه علت دی، تر دې چي موږ ته ددې اور په اړوند خبر راغی. ددې اور په اړه يو بل عالم (علامه قطب الدين التستلاني رحمه الله عليه) چي خپله د اور لگېدو پرمهال په مکه مکرمه کي موجود و، په خپله رساله کي داسي ليکي:

((... کله چي (اور) تر يوه داسي کاني ورسیدی چي د مدينې د حرم په حد کي داخل و مړ او يخ سو)).

د هغې زمانې يو بل عالم قاضي القضاة (صدرالدين بزمي رحمه الله عليه) دی چي د اور پر مهال په (بصره) کي و هغه نوم وتي مورخ او مفسر (ابن کثير) ته وويل چي ما په (بصري) کي د خلکو څخه واورېدل چي موږ ددې اور په رڼا کي د اوبنانو غاړي روښانه وليدې ياني هغه خبره چي په حديث کي هم داسي راغلې وه چي د دې اور له امله به په (بصره) کي د اوبنانو غاړي روښانه سي، وروسته د صحيح بخاري او مسلم په دې حديث شريف کي د يوه دعوت لپاره د دوو لويو ډلو د مهم جنگ يادونه سوې ده، شارح حديث (حافظ ابن حجر) او نور علما په اکثريت ډول پر دې خبره يوه خوله دي چي دا د (صفين) د نښتي يادونه ده چي د حضرت علي عليه السلام او حضرت

امیر معاویه رضی اللہ عنہ ترمنځ د صفین په سیمه کې سوې وه چې د فرات سیند ته نږدې پرته سیمه ده.

دا د (۳۷ هجري یا ۶۵۷ میلادي) کلونو پېښه ده، حضرت علي رضی اللہ عنہ د خپل پوځ سره د کوفې څخه دلته راغلی و، خو شامیان له مخکې نه په دې سیمه کې تم سوی وو او د هغه ټولې (فرات) ته د تلونکي سپرک پر سر په کمین کې ناست وه، حضرت علي رضی اللہ عنہ که هغه ته هر څه په ټنگار وویل چې موږ د جگړې لپاره نه یو راغلي او د امیر معاویه رضی اللہ عنہ سلاکار عمرو بن العاص رضی اللہ عنہ حضرت معاویه رضی اللہ عنہ ته د تصفیې مشوره ورکړه خو هغه و نه منل هغه ټنگار کاوه چې د خلیفه عثمان غني رضی اللہ عنہ قاتلین دي هغه ته و سپارل سي، د صفرې په میاشت کې دا جنگ پیل سو، ډیر نوم وتي شخصیتونو او صحابه کرامو په دې جگړه کې برخه لرله.

همدا ډول په صحیح مسلم کې د حضرت عمر بن خطاب څخه روایت دی چې حضور صلی اللہ علیہ وسلم و فرمایل: ((نوکره به خپل خاوند و زیږوي او دا چې

¹ فرات هغه سیند دی چې د (جلي د سیند) سره چې د بین النهرین (اوسنی عراق) لرغونی مدنیت جوړ کړی دی. و گورئ، تمدن

تاسو به گورئ چې لڅي پښې، لڅ لغړ او محتاج شپانه (خاروي خروونکي) به لوړي لوړي ودانۍ جوړي کړي^(۱).

د دې حديث د لومړۍ برخې په اړه د يوشمير عالمانو دويناوو له مخې په وروسته کې دلته را منځ ته سويو اسلامي افتونو ته اشاره سوې ده چې پکښې په زياته اندازه مينځنيانې د جنگي زندانيانو په ډول را وړل سوې، ښکاره ده، دې مينځنيانو هغه څوک و زېږول چې د دوی د خښتوانو اولاده وه، خو يو شمېر عالمان بيا په دې اند دي چې دې حديث کې د اولاد دنافرمانۍ کنايې پرته ده، يانې لور به د مور سره داسې چلند کوي لکه مور چې د هغه مينځه وي، په هر صورت حديث مطلب چې په دې دواړو نظرياتو کې هر يو وي، په اوس وخت کې تر سره سوي او ليدل سوي دي. د حديث شريف دوهمه برخه چې لڅ او اړ شپانه (خاروي خروونکي) به لوړي لوړي ودانۍ جوړي کړي؛ که تاسې نن عربي هيوادونو ته نظر وکړئ، نو دا نښې په څرگند ډول ليدلې سئ.

په مشکوٰۃ شريف کې د حضرت اسامه ابن زيد رضي الله عنه څخه روايت دی: ژباړه: ((رسول الله ﷺ د مدينې پر يو لور کور وختی او صحابه وو ته يې

¹ صحيح مسلم

خطاب و کړ: ((آيا تاسو هغه څه وينئ چې زه يې وينم ؟)) اصحابو عرض وکړ ((يا رسول الله ﷺ موږ يې نه وينو)) هغه ﷺ و فرمايل زه هغه فتنې وينم چې ستاسو پر کور داسي اوري لکه باران چې اوري⁽¹⁾)

په دې حديث شريف کي رسول الله ﷺ د ((ستاسو پر کورونو باندي)) لفظ سره يو ځای د ((فتنو د باران)) يادونه کړې ده، د اوسني وخت عالمان په کورونو کي د (تلويزيون، وي سي ډی او ډش) له ليارې د شيطانت واکمني د هغه فتنو سره تړي چې ورته اشاره سوې ده.

د قيامت د نښو په بهيرکي يو بل حديث متفق عليه ياني صحيح بخاري او صحيح مسلم دواړو روايت کړی دی په داسي حال کي چې په دې لړۍ کي د انجيل کتاب په دانيال کي هم يوه وړاندوينه سوې ده. ژباړه:حضرت ابو هريره رضي الله عنه څخه روايت دی چې رسول الله ﷺ و فرمايل: ((زما دي په هغه ذات قسم وي چې زما روح يې په واک کي دی چې زمانې به يو د بل سره نژدې سي او علم به ټول کړل سي او فتنې به را ښکاره سي او پر زړونو

¹ مشکوة شريف

به بخل و غوړېږي او (هرج) به ډېر وي، اصحابو وپوښتل چې يا رسول الله ﷺ هرج څه دی؟ و يې فرمايل: ((وژني او لوټ ماري¹))

که تېرو ۱۴ پېړيو کې ښکاره جگړو ته وکتل سي، نو دا معلومېږي چې دا جگړې سيمه ايزي وې، خو په وروستيو پېړيو کې موږ د هغه جنگونو پيل و ليد چې د ټول انسانيت سياسي، روحي او ټولنيز نظام يې ډرې وړي کړ، په لومړۍ نړيواله جگړه (۱۹۱۴-۱۹۱۸ز) کې لس ميليونه تنه مړه او شل ميلونه ژوبل سوه، په داسې حال کې چې په دوهمه نړيواله جگړه (۱۹۴۵-۱۹۳۹ز) کې شاوخوا شل ميلونه اروپايان ووژل سوه او دا شمېر له پنځوسو ميليونو واوښت او هم دې جگړې په تاريخ کې د انسان بدترينه وحشي خبره ثبت کړه، ساينس اتومي او کيمياوي وسلې جوړې کړې او ددې جگړو د وحشت او بربريت نوي مفهوم يې وړاندي کړ، تر دې وروسته د چين، کوريا، گواټې مالا، اندونيزيا، کيوبا، کانگو، لاوس، ويت نام، کمبوديا، لبنان، گریناډا، ليبيا، ايل سلواډور، نکاراگوا، پاناما، کشمير، چيچنيا، فلسطين، يوگوسلاويه، افغانستان او عراق حالات ستاسو په وړاندي دي او ښه پرې پوهیږئ.

د تيري پېړۍ بلا د ميلونونو بې گناه انسانانو د ښارگونو ويني و خښلې.

¹ بخاري، مسلم او مشکوٰۃ دريم ټوک

په یوه حدیث کې حضور ﷺ فرمایلي چې لوی ښارونه به داسې نیست او نابود سي لکه وړاندي چې یې هیڅ وجود نه درلود، په تیره یوه پېړۍ کې د اتومي وسلو کارولو سره د جاپان د دوه لوبو ښارونو (هیروشيما) او (ناگاساکی) تباهي موږ ته ددې وړاندوینې رښتنوالی را ښيي.

د بائبل وعده نامه پخوانی کتاب د دانیال^۱ د دولسم باب (۳ او ۴ آیات) د ژباړې سره سم:

((عقلمند مخور به د اسمان د ټولي روښنایي سره سره و ځلېږي او چاچي ډیری کسانو ته د حق لار ښوودلې وي هغه به د اسمان د ستورو غوندي ځلېږي، هغې (فرنښتې) زما څخه و پوښتل چې ای دانیال ! اوس تاسو خپلي خبرې و دروئ او کتاب تر قیامته پوري خوندي کړه، ډیر خلک به دلته هلته منډې وهي او د علم کثرت به وي^(۲)))

دلته باید دا هم روښانه کړم چې د بائبل د (گډنیوز" ښه خبر" په ۱۲ باب) کې د علم د کثرت پرته دا عبارت په دې ډول دی:

^۱دانیال: د بني اسرائيلو د یو پیغمبر نوم وو. (فرهنگ عمید، مخ ۱۲۳۸) (ژباړن)

^۲۱۲.۳.۴ دانیال

((دا مهال ډېری خلک په دې باندي د پوهیدلو لپاره چي څه پېښیدونکي دي خپل وخت ضایع کوي¹))

په ښکاره ډول د حضرت ابو هريره رضي الله عنه څخه روایت سوي حدیث کي د (علم) د کمښت خبره سوې او د بائبل په کتاب کي د علم ډېرښت یاد سوي په دواړو کي اختلاف لیدل کیږي، مگر زما په نظر دا اختلاف ندی، موږ چي نن په کوم پېر (زمانه) کي ژوند کوو، دې ته د (علمي) دریاب دوره ویل کیږي او د کمپیوټر تر ایجاد وروسته د معلوماتو هغه سیلاب راغی چي په وړاندي یې انسان ناتوانه معلومیږي، څه موده وړاندي په لندن کي یو سیمینار جوړ سو چي سرلیک یې وو د مالوماتوزیاتول (Information Overload) چي په هغه کي د بیلا بیلو علمي ادارو پوهانو مقالې ولوستلې، په دې سیمینار کي دا خبره روښانه سوه، په نړۍ کي چي تر دې دمه په هر پېر کي څومره ساینسپوهان پیدا سوي، تر هغوی زیات شمېر اوس ژوندي دي، هغوی ساینس ته په هره دقیقه کي دوه زره پاڼي معلومات زیاتوي، نن هره ورځ شاوخوا درې سوه میلیونه پاڼي پر انټرنیټ باندي خپرېږي او د امریکا د روغتیا د اتحادیې د پخواني مشر (ډاکټر

¹ ګڼویز بائبل، کتاب دانیال، باب ۱۲ مخ ۸۸۸ برتانیاجاپ

² (دلته ما د علم کلیمه نده کارولې، بلکه د معلوماتو کلیمه مي و کارول)

ایکون) په وینا د طبي نړۍ د ټولو معلوماتو نږدې نیمه برخه هر لس کاله وروسته تر نېټې تیریري کیږي (Outdated) کیږي.

په (۱۹۷۰ز) کال کې چې کله د امریکا فضايي بیړۍ (اپالو) په فضا کې ورکه سوه، نو د امریکا فضايي ادارې (ناسا) د هغه د پلټلو د طریقې پر موندلو (۹۰) دقیقې وخت تېر کړ.

که چیرې هغه ساینس پوهانو کاغذ او قلم وراخستې وای او هغه معلومات، حساب او کتاب یې په قلم لیکلي وای، د ناسا دیوه مجرب کس د وینا پر اساس ددې کار لپاره لس لکه کاله وخت په کار وو.

ځکه نو ددې حدیث دا ټکي چې (علم به ټول کړل سي) له قیاس څخه لیرې ښکاري لیکن زه دلته غواړم دا روښانه کړم چې دا ټول د علم سیلاب نه، بلکه د معلوماتو سیلاب دی او د معلوماتو همدا سیلاب هغه علم هم د ځان سره وړي، چې د انسان لپاره په دې نړۍ کې د پاک ژوند او په آخرت کې د همیشني ارام پیغام لري.

ددې زمانې د معلوماتو زیاتونکو څخه و پوښتئ، چې آیا هغوی د یوه عام انسان لپاره د لا ښه پوهولو لپاره څه کړي دي؟ آیا انسان د کایناتو د خالق په اړه له مخکې نه زیات پوهیدلی؟ آیا د نن انسان د معلوماتو په رڼا کې د جهالت څخه ځان ژغورلی؟ ایا د خپلوۍ مزي تر پخوا زیات ټینگ سوي؟

آيا دې علم دینداره او رښتني مشران سره را غونډ کړي؟ په لوړه او غریبۍ کي کمښت راغلی؟ آيا موږ د یوه قدرتي آفت څخه په خپله ځان ژغورلای سو؟ آيا موږ د جگړو تباہ کوونکي زیانونه احساس کړي او د ظلم څخه د پاکي ټولني اصول مو عملي کړي؟ ایا د ساینس پوهانو په یوه دقیقه کي د دې دوه زره پانود معلوماتو خزانې د انسانانو د غمونو علاج کړی دی؟ ځکه نو په حدیث مبارک کي چي د کوم علم د تولیدو خبر ورکړل سوی هغه د قرآن او سنت څخه پرته کوم بل علم ندی، زه په دې خبر یم، چي په نړۍ کي نن سبا د ونو شمیر څومره دی، په سمندر کي څومره مخلوقات ژوند کوي، په ځنگلونو کي څومره زمریان او پرانگان اوسیري او پر آسمان دځلیدونکو ستورو شمېر څومره دی، خو په دې نه یم خبر چي زما خالق څوک دی، یو دی، او که تر دې زیات؟! زه هغه ولي دې نړۍ ته را لیږلی یم؛ نو زما لپاره دا ټول معلومات د ځاني عذاب په مانا دي، هغه حدیث چي مخکي مو بیان کړ په هغه کي حضور ﷺ د علم تر تولیدو وروسته د (هرج) خبر ورکړی وو او د اصحابو د پوښتني په ځواب کي یې فرمایلي چي د (هرج) څخه مراد قتل او تباہي ده.

په دې برخه کي یو بل حدیث ته ځیر سئ:

((له حضرت ابو هريره رضي الله عنه څخه روایت دی، چي حضور ﷺ

وفرمایل: قسم دي په هغه ذات وي چي په واك کي یې زما روح دی،

دنيا به تر هغو نه پنا کيږي، خو پر خلکو داسي ورځ را نسي چي قاتل به نه پوهيږي چي مقتول يې ولي وژلی؟ او مقتول ته به دا نه وي معلومه چي هغه ولي ووژل سو؟ اصحابو وپوښتل داسي ولي کيږي، ويې فرمايل: ((هرج، قاتل او مقتول به دواړه جهنم ته ځي¹)).

نن سبا موږ په خپل چاپيريال، خپلو ښارونو کي په خپلو سترگو وينو، چي دا وړاندوينه په څه ډول پوره سوې او د انسانيت د تاريخ يو شرمېدلی باب دی، نه قاتل ته دا معلومه ده چي ولي هغه قتل کوي؟ او نه هم مقتول په دې پوهيږي چي ولي وژل کيږي او دا هر څه د ژبني، سياسي، قومي او مذهبي مخالفتونو پر بنسټ تر سره کيږي.

د قيامت د نږدې کېدو په نښو کي د قتل او تباهي د ډيريډو خبر په مخکنيو صحيفو کي هم شتون لري، د انجيل متي (Gospel of Matthew) په وروستۍ باب کي حضرت عیسی عليه السلام خپلو شاگردانو ته د دنيا د اخري زمانې په اړه د مختليفو واقعاتو ذکر کوي، (د انجيل متي د ۹ نمبر ايات ژباړه :)

((بيا به هغه خلك تاسو د بربادۍ لپاره خلكو ته و سپاري او تاسو به قتل كړي او ټول قومونه به ستاسو څخه زما د نوم په وجه نفرت كوي^(۱))).

بايد روښانه كړم چي دلته حضرت عيسى عليه السلام د اسمان څخه د خپل راتگ د مخكي حالاتو خبر ورکوي.

په صحيح احاديثو كي د وژنو او تباهي د عام كېدو وړاندويني په بيا بيا ذكر سوي دي.

كه يوازي امريكا ته نظر وكړو، د(FBI) د راپور سره سم هلته په هرو ۲۲ دقيقو كي يو كس وژل كيږي، په هرو څلورو دقيقو كي يوه جبري زنا تر سره كيږي، بايد روښانه كړم چي دا يوازي د امريكا ارقام دي ځكه دلته د زنا څخه مراد هغه واقعه ده چي په هغه كي د ښځي رضا شامله نه وي، په هرو (۲۶ ثانيو) كي يوه شوکه را منځ ته كيږي ، په تيرو (۳۰ كلونو) كي د قتل او ځان وژني په پېښو كي دولس لکه كسان دخپل ژوند څخه لاس په سر سوي، دا شمېر تر هغه ټولو كسانو زيات دی، چي د امريكا په تاريخي جگړو كي وژل سوي.

^۱ انجيل متي ۹، ۲۴.

په امریکا کې د جرمونو شمېرونکې ادارې (Counter on Crime in America) په نوم یو غیر دولتي اداره په خپل راپور کې کارې: امریکا نن سبا د ظلم خوښوونکو جرمونو ټک ټک کوونکې یو بم دی چې شېبه په شېبه یې د چاودنې امکان ډیرېږي، یادي ادارې ادعا کړې چې د جرمونو اصلي شمېر د (FBI) تر ادعا د (۵ څخه تر ۶ سلنې) زیات دی او په امریکا کې د ځان وژنې پېښې په ورځ کې ۱۳۷ اټکل سوي دي.

دلته زه د هغه هیواد شمېر او ارقام یادوم چې وگړي یې د تهذیب او تمدن، علم او څېړنې، جمهوریت خوښوونکي او د ښځو د ازادۍ تر ټولو ستر مننونکي دي، که نورې نړۍ ته نظر واړوو، نو خبره به چیرې ورسیرې دا اندازه تاسو خپله ولگوئ، مگر ستاسو سره د یوه ټکي په شریکولو سره زه خوشحاله کیږم چې د نړیوال کلني راپور سره سم اوس هم په نړۍ کې د قتل، لوټلو او زنا پېښې تر ټولو لږ په سعودي عرب، متحده عرب امارات، ایران، پاکستان، هندستان او اسراییلو غوندي هیوادونو کې کیږي، هلته تر یو بریده مذهب اوس هم ژوندی دی، هغه که هر مذهب هم وي، په غربي هیوادونو کې چې مذهب له غوږه نیول کیږي او له ژوند څخه ایستل کیږي د هغه ځای له ارقامو او شمیرو څخه دا هر څه په ښکاره ډول څرگندیږي، لنډه دا چې د رسول الله ﷺ داسې معجزې چې د هغه ﷺ د رحلت څخه پېرۍ وروسته ښکاره سوي او له شک پرته په راتلونکي کې به هم یوه یوه را

ښکاره کيږي او د راتلونکو نسلونو لپاره به د هغه ﷺ د صداقت او رښتنولۍ نوې بیلگه وي.

په دې کي منځنۍ نښي را څرگندي سوي، خو تر اوسه پای ته ندي رسيدلي، په دې کي ورځ په ورځ زیاتوالی راځي او همداسي به وي، تر څو چي دریم ډول نښي څرگندیدا به پیل سي، د بیلگي په ډول د صحیح بخاري دا حدیث شریف:

((کله چي چاري د نا اهلې خلکو په واک کي ورکړل سي، نو د قیامت انتظار وکړئ¹))

د مالک ابي عامر او ابي مالک اشعري رضي الله عنهما څخه روایت دی چي حضور ﷺ وفرمایل: ((زما په امت کي به یو شمیر کسان داسي وي چي وربښميني جامې اغوستل، شراب څښل او سندري رغول به حلال گڼي.²))

((ځان خوښونه او حرث به په ټولنه کي عادي وگرځي.³))

¹ صحیح بخاري

² بخاري شریف

³ صحیح مسلم، ابن ماجه

((یوازي به پیژنده کسانو ته سلام اچول کیږي. ¹))

((رشوت به د ډالی بڼه غوره کړي. ²))

((خلک به د ډیر لږ څه په بدل کي خپل ایمان خرڅوي. ³))

((طلاق به یوه عادي خبره و گڼل سي. ⁴))

((جنسي بې لاری به عادي سي. ⁵))

((چي کله قیامت نږدې سي زنا کاري به په خلکو کي عادي

وگرځي. ⁶))

((نارینه به د ښځو او ښځي به د نارینوو بڼه خپله کړي. ⁷))

¹ رموز احادیث ، احمد خاموشخواتي

² احوال يوم القيامة، علامه سفراني

³ احمد

⁴ احوال يوم القيامة، علامه سفراني

⁵ بخاري

⁶ کتاب الفتان ، الحسیني

⁷ درمنصور ، علامه حلال الدين سيوطي

((خلک به په لواطت کې را گیر سي¹)).

د روغتیا د نړیوالې ادارې سره سم هر کال تر ۳۳۳ میلیونه زیات کسان د جنسي ناروغیو ښکار کېږي، په دې ناروغیو کې ایډز د ټولو په سر کې راځي، ددې ادارې د لومړني تشخیص څخه وروسته په ډاگه سوه چي شاوخوا لس میلیونه کسانو ددې ناروغۍ له امله ژوند له لاسه ورکړی.

د اخلاقي ذلت په ډنډ کې ډوبېدونکې ټولنه اوس لواطت کوونکو ته د قانوني واده کولو حق ورکوي. د نړۍ په بېلابېلو برخو کې د لواطت کوونکو (همجنس بازانو) راڅرگندېدل هغه څه دي چي تردې وړاندي تاریخ هیڅ کله داسي بې کاره بېلگه نه ده وړاندي کړې.

موږ ته ددغو ټولنیزو تباهیو اړوند رسول الله ﷺ (۱۴ سوه کاله) وړاندي په خپلو احادیثو کې وړاندوینه کړې وه.

په همدغو گناهونو کې اخته د لوط قوم د الله د قهر نښه وگرځیدل او فناسوه او نن هم د مردار بحر تر اوبو لاندې د هغوی نښې د نړۍ لپاره د عبرت باعث دي او بیا هغه صحیح حدیث چي طبراني د ابوامیه عجمي څخه روایت کړی او ابن مبارک هم د هغه راوي دی وايي حضور ﷺ و فرمایل:

¹منتخب کنزالاعمال، المقتي المهندي

ژباړه: ((د قيامت د نښو څخه يوه هم د کم عمره کسانو څخه د علم لټه ده¹))

ددې حديث شريف مطلب دا دی چې د هغه کسانو څخه به ديني مسلې پوښتل کېږي چې هغوی به پر علم واک و نه لري او علم يې پوخ نه وي، هغوی به خپله هم گمراه وي او نور به هم گمراه کړي، گير چاپيره نظر واچوئ، ددې حديث رښتنوالی به تاسو خپله وگورئ، او دا يې هم فرمايلي چې د احمق غوندي به په مجلس کي کښيني.

او يا هغه صحيح حديث چې احمد او طبراني يې له حضرت ابو هريره څخه روايت کوي فرمايي:

ژباړه: ((نبي کریم ﷺ و فرمايل چې يوه زمانه به داسي راسي چې پر امين (امانت ساتوونکو) کسانو به توروڼه پوري سي او تهمني (تورن) کسان به امين و بلل سي، نو هغه وخت به روبيضه خبري به کوي، د حضور ﷺ څخه و پوښتل سوه چې يا رسول الله روبيضه څه شی دی؟

¹ طبراني

خواب ورکړل سو، هغه احمق کسان چې د عامو خلکو په چارو کې
به بحث کوي^(۱)

د قیامت یوه بله نښه د تجارت د ډېروالي او د هغه د پراختیا په اړه یادونه
ده، صحیح حدیث چې ابن عفان د حضرت ابو هریره رضی الله عنه څخه روایت
کړی چې نبی کریم صلی الله علیه و آله و فرمایل: درواغ به ډیر ویل کیږي، وخت به
گړندی روان او بازارونه (تجارتی مارکیټونه) به سره نږدې سي.

ژباړه: ((پرخلکو یو وخت داسي هم راتلونکی دی، چې ددې خبرې
پروا به نه کوي چې ایا هغه حلال مال گټي او که حرام؟^(۲)

او په یوه بل حدیث کې حضور صلی الله علیه و آله فرمایلي: ((په وروستی زمانه کې به
خلک د کوتري د جبري غوندي تور رنگ (نکریزو ته ورته رنگ)
لگوي، هغوی به د جنت بوی ونه گوري^(۳))).

^۱ طبراني

^۲ بخاري شریف، نسائي

^۳ ابوداود، نسائي

یوه ډیره مهمه وړاندوینه چې پکې د حضور ﷺ اشاره د موټرو خواته ده او هغه ابن حبان او حاکم رحمهم الله د مستدرک خخه روایت کړی دی، د هغه په اړه نبي کریم ﷺ و فرمایل:

ژباړه: ((په اخره زمانه کې به زما د امت یو شمېر خلک د پالانو ته ورته ځین باندي سپرېږي او د مسجد په دروازه کې به کښته کېږي^(۱)))
حضور ﷺ و فرمایل: ((قیامت تر هغو نه راځي، خو چې د زلزلو ډېرښت نه وي راغلی^(۲)))

په قدرتي افتونو کې په تباه کونکي ډول چې انسان یې تر ټولو زیات اغېزمن کړی هغه زلزلې دي، دالله جل جلاله دغه قهر په هر وخت کې په هر ځای کې پر هر سر باندي نازلیدای سي او اوسني عصر نوې ټکنالوژي هم په دې کې پاته راغلې چې انسان له دې افت خخه و ژغوري، په (۱۹۹۵ز) کال کې د جاپان تر ټولو غټ صنعتي او تجارتي ښار (ټوبې) کې زلزله د قدرت په وړاندي د انساني پرمختگ د ماتي ښه څرگنده بیلگه ده، چې هلته یوازي د شلو ثانیه په ټکانونو کې د ۱۰۰ ملیارده ډالرو زیان

^۱ مستدرک^۲ بخاري

واوښت، په تیره پېړۍ کې د زلزلو تاریخ څرګنده کړه چې د زلزلو په شدت او پېښو کې د پام وړ زیاتوالی را غلی دی، په (۲۰۰۲ زیږدیز) کال کې په ټوله نړۍ کې د زلزلو له امله ۱۷۱۱ کسانو خپل ژوند له لاسه ورکړی په (۲۰۰۳ز) کې دا شمیر ۴۳۸۱۹ ته ورسیدې، چې د تېر کال په پرتله ۲۵ برابره زیاتوالی ښیي، په دې کال کې د راغلو زلزلو شمېر په تیرو شلو کلونو کې بې ساری وو.

د قرآن کریم په (۹۹م سوره) چې د (زلزلې) په نوم دی او (۸) اته ایاتونه لري، پکې د قیامت تر ورځې مخکې د راتلونکو زلزلو ذکر را غلی.

ما لږ وړاندې د وخت د ژر تیریدو په اړه تفصیل وړاندې کړ، یوې بلې وړاندوینې ته ځیر سئ!

ژباړه: ((له حضرت انس رضی الله عنه څخه روایت دی، حضرت محمد صلی الله علیه و آله و فرمایل چې قیامت تر هغه نه راځي، خو چې زمانې یو بل ته سره نږدې نسي، کال به د میاشتي برابر سي او میاشت به د اونۍ په څیر، اونۍ به د ورځې په څیر، ورځ د ساعت په اندازه او ساعت به د یوه بڅرکي ځای و نیسي، چې د ځلیدو وروسته سمدستي مري^(۱)))

^۱ مشکوٰۃ د ترمیزي په حواله حدیث شمیره ۵۲۱

دلته دا پوښتنه راپورته کېږي، چې که په کال کې هومره ورځې وي، خومره چې په مخکنیو زمانو کې وې، د بیلګې په توګه په عیسوي کال کې ۳۶۵،۲۵ ورځې او په اسلامي کال کې ۳۵۴،۳۶ ورځې دي او مخکې هم دا شمېر دومره وو، په همدې ترتیب د میاشتو، اونیو، ورځو او ساعتونو هم، همدا حال دی، نو بیا کال د میاشتي سره د برابریدو څه مانا ده؟

ددې پوښتنې غیر فلسفیانه او حقیقت باندې ولاړ لنډ ځواب ښايي همدومره وي چې د وخت څخه به برکت ټول کړل سي او برکت د داسې څه نوم دی که په هر شي کې واچول سي دهغه ګټې خوږبرابره زیاتېږي.

که دا برکت په وخت کې واچول سي نو په لږ وخت کې به د پېړیو کار تر سره سي که په مال کې واچول سي نو د زرګونو کار په څو سوه روپیو تر سره کېږي او که ژوند او عمر کې واچول سي نو انسان به په لنډ ژوند کې دومره کار وکړي چې لوی لوی ادارې یې نسي کولای.

د بیلګې په توګه حضرت امام غزالي رحمۃ الله علیه یوازې په ۵۵ کاله عمر کې په سلګونو موضوعاتو باندې دومره تالافات پرې ایښي چې په اوس وخت کې ۶۰ کاله عمر لرونکی کس هغه لوستلای نسي، د هغه یوازې یاقوت الصنادید ۴۰ ټوکه لري، د حضور صلی الله علیه و آله هغه دعا خو به مو په یاد وي چې وایي ای: الله! تاچې ماته څه راکړي په هغه کې برکت واچوه.

د قیامت د علامو په بیان کې حضور ﷺ و فرمایل.

((غریبان به په شمېر کې ډېر وي او غلې به یوازې امیرانو ته رسېږي،
غریبانو ته به د هغه هیڅ ګټه نه رسېږي^۱))

زموږ تاریخي نړۍ نن د مفلسۍ په بدترین گرداب کې ده، ۲۵ میلیونه انسانان د څښاک له پاکو اوبو بې برخې دي او ۸۲۶ میلیونه انسانان یانې په هرو شپږو کسانو کې یو نفر دا وخت د لوږې ښکار دی، په (۱۹۶۰) زیږدیز کال کې د نړۍ د شتمنو هیوادونو اوسیدونکو ۲۰٪ خلکو د نړۍ د ۲۰ غریبو هیوادونو د ټول نفوس ۳۰ برابره زیات عاید لرل، خو تر (۱۹۹۵ز) کال پورې دا سلنه ۸۲ ته پورته سوه.

نن د نړۍ د ۲۲۵ شتمنو اشخاصو شتمني د ټولې نړۍ د ۴۷ سلنې نفوس له شتو څخه لوړه ده.

نن د بحث لړۍ هم دلته پای ته رسېږي، په راتلونکې برخه کې به د مهدي یادونه وسي، هغه څوک دی؟ کله او چیرې را ښکاره کېږي؟ او د هغه تر راتګ وړاندې به نړۍ کومو مناظرو سره مخ کېږي؟ په راتلونکې بحث کې به ورته خبر سي.

((آیا پرته له قیامت څخه چې پر دوی به ناڅاپه راسي، د بل کوم شي انتظار لري؟ په داسي حال کي چې هم دا اوس یې ځيني نښانې راغلي دي، نو کله چې پر دوی (قیامت) راسي، ایا دوی ته به د پند منلو څه فرصت پاته سي¹؟))

¹ سورة محمد

دوهمه برخه

اسلام علیکم! (اې، آر، وای ډیجیټل) څخه ډاکټر شاهد مسعود د پټ حقیقت (Hidden Truth) لومړۍ سرلیک یانې د وخت پای (End of Time) چې د قیامت د نښو سره تړاو لري د دوهمې برخې سره راغلی دی. د لومړۍ برخې د خپریدو وروسته یو شمېر کتونکو دا پوښتنې راپورته کړې چې د قیامت د نښو اړوند چې څه په قرآن کریم کې راغلي هغه لږ دي.

((د مهدي امام د ظهور، د دجال د راوتو او د حضرت عیسیٰ علیه سلام د را کښته کیدو په اړه په قرآن کریم کې کوم خبر نسته ... ولي؟)) زه دلته دا روښانول اړین گڼم په قرآن کریم کې چې د قیامت د نښانو په اړه څه راغلي هغه پر دوه ډوله دي، لومړۍ ډول هغه نښانې دي چې قیامت ته ډیرې نږدې را څرگندیږي په دې کې یوازي یوه داسې نښانې ده چې په اړه

یې ویل سوي دي، چي هغه د حضور ﷺ په زمانه کي تر سره سوې ده ياني د (شق القمر) پېښه ځکه نو په (سورة قمر) کي اشاره ورته سوې ده.

ژباړه: ((او قیامت نږدې راغلی او سپوږمۍ وچاودله¹)).

پرته له دې څومره نښانې چي په قرآن کریم کي بیان سوي، هغه ټولي قیامت ته ډیري نږدې دي، د بیلگي په ډول د (یاجوج او ماجوج) راوتل او دابة الارض (د مخکي حیوان) او نور...

زلزلې، د غرونو د پنبوغوندي په هواکي پورته کیدل، د اسمان چاودل، د حشر د ورځي او د اخرت واقعات او نور ...

خو حضور ﷺ خپل اومت ته تر قیامت وړاندي دهغه ټولو کیدونکو واقعاتو یادونه کړې ده چي د راتلونکو زمانو سره تړاو لري او لکه څنگه چي ما مخکي عرض وکړ، دا نښانې درې ډوله دي، لومړی ډول هغه نښانې دي چي ښکاره سوي دي مثلاً د حجاز اور (نارالحجاز) د تاتار فتنه او نور چي ورته علامات بعیده ویل کیږي، دوهم ډول هغه نښانې دي چي ښکاره سوي دي خو پای ته نه دي رسیدلي مثلاً د وخت تیز تگ، د علم پورته

¹ سورة قمر ۱ آیات

کېدل، غربت زیاتېدل، د زلزلو ډېرښت او نور. ددې ډول علامو، پای ته رسیدو سره به د قیامت لوبي نښې را څرگندي سي.

د فرات د رود په اړه په مختلفو حدیثونو کې روایتونه موجود دي. تر قیامت وړاندي له فرات سیند څخه د زرو یو غر را وځي. فرات سیند له ترکیې څخه پیل، د شام او عراق څخه بهیدونکي د(جله سیند) سره ګډیږي او (شط العرب) ورنه جوړیږي او مخ ته ځي او د خلیج سره یو ځای کیږي.

د حضرت ابو هریره رضی الله عنه څخه روایت دی:

ژباړه: ((حضور ﷺ وفرمایل چې قیامت نه راځي تر هغو چې د فرات له سیند څخه د سرو زرو غر، را ونه وځي، چې پر هغه به د خلکو په منځ کې قتل او ظلم وسي او په هرو سلو کسانو کې ۹۹ ووژل سي او له دوی څخه به هر کس دا وایي چې ښایي زه هغه کس یم چې نجات یې موندلی ياني خزاني باندي به واک تر لاسه کړم))

(صحیح مسلم ، ۳ ټوک، ۷۲۵۴ شماره حدیث)

د احادیثو په ځینو مستندو کتابونو کې دا بیان په لږ لږ توپیر سره راغلی.

علامه سیوطي رحمته الله علیه ددې حدیث په تشریح کې د فرات سیند د دریدلو بیان کړی دی.

په اصل کي دلته د جوړ سوي د اوبو بند(ايوان ډېم) د سيند د اوبو مخه ډب کړې ده. ددې بند گير چاپيره د ډيرو کښتونو او برېښنا دزياتوب څخه سره زر جوړ سوي دي. دا ډېم د يوغره غوندي ښکاري دا چي خلکو ته يې خوښي نصيب کړې، ځکه نو د هغه سيمي خلک د سرو زرو د غره سره تشبه ورکوي.

(ايوان ډېم¹) د فرات سيند پر هغه برخه په کال (۱۹۷۵ز)کي جوړ سو چي په ترکيې پوري اړه لري. داډنډ د ۳۰۰ ميليونه ډالرو په لگښت جوړ سوي. ياد ډنډ ټولني ته ۸۰۰ مليارده ډالر گټه کړې. دلته که د ترکيانو او گُردانو تر منځ پېښ سوي خونړي جنگونه د تاريخ له پاڼو و گورو چي د دې ډېم د را خپلولو له پاره يې کړي، نو د دې حديث د رښتنولي لپاره بسنه کوي.

د مهدي امام تر راڅرگندېدو وړاندي د يوه لکۍ لرونکي ستوري د ليدل کيدو وړاندوينه هم سوې ده حضور ﷺ و فرمايل:

((د هغه د راتگ مخکي به يو لکۍ لرونکي ستوري له ختيځ څخه راپورته سي²))

¹ ډنډ - د اوبو کاسه يا زخيره

² المتقي المهندي

دا بیان د امام جعفر صادق عليه السلام څخه هم روایت سوی، چي فرمایلي یې دي: ((د امام تر را تگ وړاندي به د صفري په میاشت کي یو لکۍ لرونکی ستوری و لیدل سي چي نوم به یې (الکرب الزشفا) وي)).

دا ستوری په نورو مهمو وختونو کي هم لیدل سوی او اکثراً یې په نړۍ کي غټي پېښي له ځان سره راوړي دي لکه: کله د نوح عليه السلام توپان راتلو پر مهال، هغه مهال چي حضرت ابراهیم عليه السلام د نمرود په حکم اور ته و غورځول سو، هغه وخت چي د فرعون لښکر په سیند کي غرق سوی وو او د عباسیانو د خلیفه د راتلو پر مهال .

دا ستوری معمولاً له (۷۴ څخه تر ۷۹) کلونو وروسته لیدل کیږي، وروستی ځل په کال (۱۹۸۶ز) کي لیدل سوی او بیا به په (۲۰۶۱ز) کي ولیدل سي.

امر بن شعيب رضي الله عنه څخه روایت دی چي نبي کریم صلى الله عليه وسلم و فرمایل: ((د ذالحجې په میاشت کي به قبایل په منځ کي سره و جنگیږي، حاجیان به لوټ کړل سي او د (منی) په میدان کي به جگړه وسي چي په هغه کي به یو شمیر خلک داسي ووهل سي چي دهغوی بهېدلې وینه به تر (مقام جمرا) پوري ورسېږي)).

(حدیث)

په کال ۱۹۷۹ کې د نومبر پر ۲۰ مه نېټه د ماښام پر ۵ بجې تر (۵۰ زره) زیاتو مسلمانانو د خدای د کور په طواف بوخت ول چې یوه سعودي طبعه خپل کوچنی ټوپک راواخیست او پر هغوی یې ډزي پیل کړې، چې وروسته د هغه تر زرو زیات ملگرو د مسجد الحرام مهم ځایونه ونیول او د هغه واک یې په خپل لاس کې واخیست، دا محاصره دوې اونۍ روانه وه، تر هغه وروسته پر هغوی د فرانسې څخه را غوښتل سوی گاز وکارول سو چې یاغیان یې بهېونه کړه، خو یو یې هم بندي نه کړ او ټول یې پروخت د مرگ په خوب بیده کړه، تر دې پېښې ۷ کاله وروسته زیاته خونړۍ پېښه هغه وخت رامنځ ته سوه چې کله (۴۰۲ تنو) مظاهره کوونکو حاجیان ووژل. د سعودي عرب پوځونه او د ایران حاجیان پر سپېڅلې مځکه یو بل خپل نښانه وگرځول او په دې توگه (۱۴۰۰ کاله) وړاندې د بیان سوي حدیث وړاندوینه پوره سوه.

د شق القمر (د سپوږمۍ د چاودلو) معجزه تر هجرت ۵ کاله وړاندې وه، حضرت انس بن مالک رضی الله عنه څخه روایت دی چې د مکې خلکو د رسول الله ﷺ څخه غوښتنه وکړه چې هغه دي کومه معجزه ورښکاره کړي، په ځواب کې رسول الله ﷺ سپوږمۍ دوه ټوټې کړه داسې چې ددې دوو ټوټو ترمنځ د حرا غر لیدل کیدی.

ابن خاطر رحمۃ اللہ علیہ په خپل کتاب کي لیکلي چي د سپوږمۍ د چاودلو دا منظر تر هندوستان پوري و لیدل سو، په لندن کي د هند دفتر په کتابتون کي زیات لرغوني ثبوتونه موجود دي چي د حوالې نمبر یې عربي ۲۹۰۷ ۱۵۲۱۱۷۳ دی. د دې تر څنگ د هندوستان دسپهیل لويديځ ساحل په مالابار نومي سیمه کي یو پخوانۍ خبره پر خولو گرځي چي دهغوی یو پاچا (چکرورتي فرمس) د سپوږمۍ د چاودلو منظر په خپلو سترگو لیدلی و چي کله هغه ته معلومه سوه چي په مکه مکرمه کي د الله پیغمبر دا معجزه ښودلې نو هغه خپل تخت خپل زوی ته و سپاره او خپله دمکې پر لور روان سو، هغه هلته رسیدو سره د رسول الله ﷺ په لاس اسلام قبول کړ او د هغه ﷺ د لارښووني سره سم خپل و هیواد ته پرلار د یمن بندرگاه (زعفر) ته نږدې یې ساه ورکړه، ترڅو پېړیو دا سیمه د هندوستانی پاچا د مزار په نوم یادېده.

په اوسني پېر کي د عالمانو په اند (شقه) مفهوم د مخکي کیندل دي. د هغه دلیل پر بنسټ چي د قرآن کریم د (سورة عبس په ۲۶م ایت) کي بیان کړی، الله تعالی فرمایي:

ژباړه: ((مور اوبه و اورولې، بيا غرونو او مخکي په ښه توگه ميوې را
شنې کړې او انگور او ترکاري او زيتون او خرما او گني باغونه)).¹

دلته د (شقه) کلیمه ټوټې کولو لپاره نده کارول سوې، بلکه، د مخکي د
کیندلو لپاره کارول سوې ده، ځکه نو د دغو عالمانو په نزد د قیامت دا ښه
په کال (۱۹۶۹ز) کي هغه وخت پوره سوه چي کله انسان سپورمۍ ته تر
سفر وروسته د جولای پر (۲۰ مه) نېټه د هغه ځای څخه ۲۱ کیلو گرامه
ډبري او خاوري را غونډي کړې. د هغوی په خبره چي د نورو انبیاوو پرته
رسول الله ﷺ ته پر روایتي معجزو سربېره د قرآن کریم معجزه هم وړدالۍ
سوې وه، لیکن د شق القمر (د سپورۍ ټوټه کیدلو) کیسه د احادیثو په
مستند کتاب کي داسي بیان سوې لکه مخکي چي مو بیان کړه او د
علماءو پر هغه باندي بشپړ اتفاق دی.

ددې خپروني په لمړۍ برخه کي مي نيکۍ ته د رابلونکو دوو ډلو تر منځ د
رسول الله ﷺ د وړاندويني د حوالې په اړه وويل چي دلته د جنگ (صفین)
ذکر سوی چي د حضرت علي او حضرت معاويه (رضي الله عنهما) تر منځ (د صفین) په
سیمه کي و سو، خو د اوسنۍ زمانې علماء وايي کومي جگړې ته چي
نغوته (اشاره) سوې هغه د کال (۱۹۸۰ز) څخه تر (۱۹۸۸ز) کال پوري د

¹ سورة عبس ۲۶ آية

(ایران) او (عراق) تر منځ هغه له افسوسه ډکه جگړه وه چې پکښې (لس لکه) مسلمانان شهیدان سوه. تر څلور لکه زیات عراقیان او درې نیم لکه ایرانیان د ژوند او مال څخه بې برخې سوه. د نړیوالو ځواکونو د دسیسو ښکار سویو مسلمانانو په بې رحمۍ سره یو پر بل تباکوونکي وسلې وکارولې او هغوی ددې حقیقت څخه بې خبره ول چې ددې لوبې په پایله کې به یو اړخ هم گټونکی نه وي. دا پېښه په اوسني پېر کې مسلمه امت ته د پېښو سویو لویو وواقعاتو څخه یوه ده.

دا نښانې چې اوس دوام لري منځنۍ نښې بلل سوي. په لویو نښو، یانې علامات کبرا کې د مهدي امام ښکاره کیدل. د دجال راوتل، د حضرت عیسیٰ عليه السلام را کښته کیدل دي چې منځنۍ فاصله یې ډېره لږ ده.

د مهدي امام په اړه دومره زیات حدیثونه را نقل سوي چې له معنوي اړخه تواتر ته رسیږي. (متواتر) هغه حدیثونو ته ویل کیږي چې صحیح وي او د هغه معتبرو راویانو څخه را نقل سوي وي چې هغوی سره په اتفاق وي. د سند له پیله تر اخره هم داسې راوي وي، د معتبرو عالمانو تر منځ دا علم قطعي (ښتني علم) وي چې واجب او ورباندې عمل کول فرض ښودل سوي دي.

د مهدي امام په اړه د را نقل سوو متواتر حدیثونو به باب د تېر او اوسني وخت ټول عالمان پرته له

(ابن خلدون^۱) څخه سره همېرغې دي چې د عقیدې او باور له مخې پرې ایمان راوړل واجب دی، د حدیث راویانو ته په کتو سره یوازې پر همدې موضوع تر ۳۰ زیات کتابونه لیکل سوي دي، دلته باید دا روښانه کړو چې د مهدي امام د ښکاره کیدو عقیده په لږ بدلون سره په ټولو فرقو کې موجوده ده.

زموږ په منځ کې یوه لویه فتنه هغه لینکي او کتابونه دي چې په لوستلو سره یې خلک خپه کېږي او په زړونو کې یې وسوسې پیدا کېږي، رښتیا خبره دا ده چې دین بشپړ سوی او ټول جزئیات ورکړل سوي دي او که اوس ځوالس نیم سوه کاله وروسته یو کس د یوې نوي خبرې دعوه کوي چې تر اوسه یې څوک په اړه پوهیدلي هم ندي، نو د هغه دا دعوه د هغه د، رد لپاره کافي ده، رسول الله ﷺ د (د جال) پوره ځانگړتیاوې بیان کړي دي چې په اړه به یې په راتلونکي کې وږغېږو، همدارنگه د حضرت عیسیٰ علیه السلام ځانگړتیاوې هم رسول الله ﷺ په تفصیلي ډول بیان کړي دي خو څنگه چې ما مخکې عرض وکړ، د مهدي نوم او صفات چې تر اوسه ورته نغوته (اشاره) سوې ده د هغه سره سم به (محمد بن عبدالله) د هغه نوم وي او د حضور ﷺ د نسل څخه به وي، د لوړې تندې (تندي) او

^۱ ابو زید عبدالرحمن بن محمد ابن خلدون، زیریدنه، ۷۲۳ هجري، تونس کې، مړینه ۸۰۸ هجري په

مصر کې (ژباړن)

منځنۍ جگي پزي لرونکی ځوان به وي، ښکاره ده چي دا صفات په ډېرو خلکو کي کيداسي، اړينه داسي يوه نښه ده چي د هغه د راڅرگندېدو پرمهال د خلکو تر منځ رايي مختلفي نه وي.

د مهدي امام رابنکاره کيدنه د(ارماگدون) د جگړې وروسته کيږي. په ځانگړي ډول د ۱۱ سپټمبر ۲۰۰۱ د پېښي وروسته د يهوديت او عيسائيت مبلغينو دا واقعه د انجيل او يهودي صحيفو د وړاندويني سره و تړله او اکثر و پر عراق او افغانستان د امريکا او برتانيې پوځي عملياتو ته د بائبل د وړاندويني سره سر ورکړ. ياني (ارماگدون) يا د حق او باطن تر منځ د وروستي لويې جگړې پيل و گڼل سو، نادره خبره ده چي د (ارماگدون) د اثبات له پاره د اهل کتابو قولونه په لوړه کچه موجود دي، ليکن ډېر مسلمانان په دې نه پوهيږي چي ارماگدون ياني څه؟ او دا خطرناک لفظ په اهل کتابو کي څه مفهوم لري؟

ارماگدون^۱ون د عبراني ژبي کليمه ده چي د وو مقطع د يو ځای کيدو څخه جوړه سوې ده. په عبراني ژبه کي د (ار) مطلب غر دی او (ماگدون) د

^۱هر مجدون: (=ارماجدون=ارماگدون) عرب په خپله ژبه کي د (گ) توري نلري ځکه دا کليمه هر مجدون گڼي خو په پښتو او پارسو کي دا ترکيبي نوم (ارماگدون) لوستل کيږي او ويل کيږي. دا چي ددې نامه تر شاه يوه اړده فلسفه ده لږ به يې و سپړو، د مصر د الاظهر پوهنتون د اسلامي علومو استاد (امين محمد جمال الدين) په خپل ځانگړي کتاب ارماگدون(=درېم نړيوال جنگ) کي ليکلي دي: ارماگدون يوه عبراني کليمه ده چي له دوو برخو (هر) او (ميگدون) څخه جوړه ده، چي هر يې د (غره) او مگدون يې فلسطين کي د يوه سيند نوم دی. دا کليمه ساده او عام فهمه ده خو د ډير ژور مفهوم لرونکې هغه چي د مسيحي زون اندو مغرونه يې اړکړي دي، دا کليمه اوس د يوې سرې کرښي مفهوم لرونکي پېژني، چي لويديځوال يې د(خير او شر) جگړه تعبيروي.

فلسطين د يوې سيمې نوم دی البته اوس هلته کوم غر وجود نه لري. راتلونکی جنگ به په همدې میدان کې وي چې په شمال کې د (مجيدو) خڅه نيولې د جنوب خواته تر (ايدون) پورې د (۲۰۰) ميله په واټن غورېدلې دی او لويديځ پلو د منځنۍ (بحر ابيض) خڅه نيولې د لويديځ خواته (۱۰۰) ميله تر (ټيلو) پورې غځېدلې دی، پوځي کار پوهان او په ځانګړي ډول پخواني ماهرين دې سيمې ته د ستراتيژيکي نقطې له نظره ارزښت ورکوي، دا سيمه په تاريخ کې تر (۲۰ ځله) زيات يانې د جاپان له (يرو شلم) خڅه هم ډېره ويجاړه ليدل سوې ده، د تاريخ په پاڼو کې خوندي سوې د نړۍ تر ټولو پخوانۍ جګړه (۱۴۸۹ز) کې چې (توتمس دريم^۱) د خپل لښکر سره په دې ښار منګولي ټينګي کړې وې. په هغه وخت کې هم دا ځای مهم بلل سوی و چې کله برتانوي جنرال (ايلبايې)

د بيلګې په توګه:

- ارماګدون به ډير وېروونکی او هېبتناک اتومي جنگ وي
- دا به يو ستراتيژيک او خطرناک جنگ وي
- دا به مخامخ يوه سياسي او ديني جګړه وي
- نوې او تازه صليبي جګړه به وي
- دا به (DRA GON WAR) وي
- دا به د تاريخ سخت او بې رحمه جنگ وي

همدغه ارماګدون دی (و گورۍ ارماګدون، ليکوال استاد امين الله جمال الدين، ۹۳، ۹۲ مخونه) (ژباړن)

^۱ لرغونی مصري پاچا

درې زره کاله پخوا د (توتمس دریم) د کړنلاري په خپلولو سره د (ترکانو پوځ) د بې خبرۍ په کنده کې و غورځاوه، له هغه راهیسي د (ارماگډون) د لفظ سره هر اهل کتاب اشنادی، ځکه چې دا کلیمه د هغوی د عالمانو په کتابونو او بحثونو کې په زیاته کچه موندل کېږي. د اهل کتاب څخه مو دلته موخه (یهود او نصاری) دي او موږ ته حضور ﷺ اجازه راکړې چې د دوی څخه روایت وکړو، د حضرت عبدالله ابن عمر بن العاص رضی الله عنه څخه روایت دی چې حضور ﷺ و فرمایل:

ژباړه: ((زما له طرفه خلکوته دا خبره ورسوئ که څه هم یو ایت وي د بني اسرائيلو څخه یې روایت کړئ په دې کې هیڅ ستونزه نسته)) صحیح بخاری

خو دا مهمه ده چې موږ باید د هغوی خبره په ډېر احتیاط واورو او یوازي هغه خبره راواخلو چې زموږ د شریعت سره بیخي مطابقت ولري، شریعت د هغه تائیدکړی وي او د شریعت خلاف خبره رد کړئ.

په انجیل کې راغلي:

((ټول شیطاني روحونه او د نړۍ پوځونه په (ارماگډون) کې را یوځای کېږي¹)).

¹ سفر الرؤیا انجیل ۱۶، ۱۶

د امریکا ولسمشر پر (ارماگډون) د پوره باور لرلو پر بنسټ خپلي تگلاري جوړولې او، د امریکا ولسمشر روناډریګن د خپلي واکمنۍ پر مهال ویلي وه:

((موجوده نسل به د (ارماگډون) جنگ حتماً ویني، دا سبا هم را ښکاره کیدی سي)).

ولسمشر ریګن خپله دا وینا په داسي حال کي پای ته ورسول چي د غربي نړۍ د ولسونو پر خدای د بشپړ اعتقاد او د سویلي اتحاد پر شیطاني سلطنت باندي د هغه د یقیني فتحي وړاندوینه یې وکړه. هغه د انجیل دا جملې تکرار کړې: خدای هغو ته توان ور کړ چي کمزوري وو خوچي د عذاب غوندي وزرونه و غوړوي او وړاندي تگ وکړي او ونه بهرېږي، د (ریګن) ددې وینا وروسته سویلي اتحاد خپل اټومي تا سیسات قوي کړه او یو خورا د خطر ډک حالت ځکه را منځ ته سو، چي که یو مازي د یرغل خبر تر سویلي اتحاد ورسیري نو د حملې کولو امکان سته.

په امریکایي چینلونو کي غربي پروگرام وړاندي کوونکی نوموتی امریکایي عالم (جمي سواګرټ) لیکلي:

((ما غوښتل چي ووايم زموږ تر منځ سوله کیدونکې ده، خو زه پر راتلونکي (ارماگډون) جگړې باندي باور لرم، بېله شکه (ارماگډون) راتلونکی دی ...

د ماگډو په دره کي به خونړی حالت را منځ ته سي، هغه ارومرو راتلونکی دی. د سولي پر هره پریکړه چي هغوی غواړي لاسلیک وکړي و دې کړي، هغه به هیڅکله پوره نسي ځکه تیاره ورځ راتلونکې ده¹))

په دې کتاب کي د (سوفیلډ) دا قول هم راغلي چي پرمخلصو عیسایانو واجب ده چي دې پیښي ته ښه راغلاست ووايي، ځکه د ارماگډون (وروستي جنگ) په پیل کي به حضرت عیسیٰ عليه السلام هغوی ورځي ته پورته کړي، په دې توگه به و ژغورل سي او دوی به ددې تکلیفونو سره هېڅ کله نه مخ کیږي چي پر مخ د مځکي به روان وي، دا خو د عیسویت خبره ده خو د یهودیت په اصطلاح (ارماگډون) دا یوه عقیده ده چي تر قیامت وړاندي ښکاره کېدونکو ډیری پیښو د خبرونو پر بنسټ ولاړه ده، ددې عقیدې پر بنسټ د نړۍ له بیلابیلو برخو څخه یهودیان راځي او بیت المقدس کي ځای پر ځای کیږي. د هغوی د وینا سره سم د اسرائیلو حکومت ددې وړاندویني برخه ده، څه موده وروسته به ټوله نړۍ د یهودیانو دښمنه سي او ډیری ځواکونه به لاسونه سره یو کړي او د یهودانو سره به جگړې وکړي، د یهودو د عقیدې له مخي (په دې جگړه کي به، خدای پاک ﷻ په خپله د یهودیانو لخوا جنگیږي او حمله راوړونکي پوځ ته به

¹ Prophecy & politics, page 37

ماته ورکوي) (نعوذ بالله)، وروسته به د مسيح نزول کيږي چي نړۍ به له عدل، انصاف او امن څخه ډکه کړي او وروسته به د نړۍ درې ستر مذهبونه يو په بل کي منحل سي او درې سره به د بيت المقدس په شاوخوا کي يوه گډ معبد جوړ کړي. تر هغه وروسته به دجال ياني (Anti-Christ) را ووځي، چي د هغه سره به شيطاني قوت موجود وي، دا د يهوديانو عقیده ده خو زموږ ياني مسلمانانو عقیده ددې جگړې د پايلو او جزئياتو سره په ټکر کي ده. زموږ خبره دا ده چي دا جگړه به په يو والي او نړيواله کچه را منځ ته سي چي په هغه کي به مسلمانان او اهل روم ياني اروپا او امريکا سره يو ځای وي او هغوی به د يو گډ دښمن سره جنگيږي، داسي دښمن چي موږ يې نه پيژنو. تر کومه ځايه چي ديهوديانو خبره ده زموږ په وړاندي دا خبره روښانه نه ده، چي په دې جگړه کي به د يهوديانو رول څه وي، خو هغوی به په دې جگړه کي خامخا ښکېليږي او د (انجيل) په حواله د هغوی به دوې برخي خلک له منځه ولاړ سي.

((تر اوو مياشتو تيريدو وروسته به مخکي له دې چي مځکه پاکه کړل سي بني اسرائيل به هغوی ښخ کړای سي))

ددې جنگ په اړه حضور ﷺ فرمایلي:

ژباړه: ((نږدې دی چې اهل روم به د امن په خاطر سوله وکړي او بیا به تاسو د هغوی سره یو ځای د یوه داسې دښمن سره وجنگیرئ چې ستاسو تر شاه به وي، تاسي به سلامت پاته سئ، د غنیمت مال به لاسته راوړئ او بیا به تاسو پر یو لوړ څړ ځای باندي را غونډ سئ، وروسته به د (روميانو) څخه یو څوک پورته سي او صلیب به پورته کړي، وبه وایي چې صلیب غالب سو، له دې وروسته به یو مسلمان پورته سي او هغه به ووژني، (روميان) به تړون مات کړي او خونړۍ جگړې به وسي. هغوی به ستاسو په وړاندي تر اتیا بیرغونو لاندي را ټول سي او تر هر بیرغ لاندي به دولس زره پوځ وي^(۱))).

له دې حدیث شریف څخه دا خبره څرگندیږي چې دوې جگړې کيږي لومړۍ د (ارماگډون) نړیواله جگړه چې یادونه یې وسوه او دوهمې ته (الملاحم) یا (الملحمة الکبری) ویل سوي، دا هغه جگړه ده چې تر (ارماگډون) وروسته به د مسلمانانو او (روميانو) یانې عیسایانو تر منځ هغه مهال کيږي چې هغوی سوله ماته کړي.

¹ احمد، ابو داود، ابن ماجه

ډاکټر اسرار احمد:

په اخره زمانه کي به لويي جگړې ترسره سي چي په هغو کي يوه ته (الملحمة العظمى) يا الملحمة الكبرى ويل سوي، (عظمى) د (اعظم) مونث دی او (کبرى) له (اکبر) څخه اخستل سوي دی. ياني هغه به د انساني تاريخ تر ټولو عظيم ترينه جگړه وي او په دې جگړه کي به عيسايان وي چي په حديث شريف کي ورته روميان ويل سوي دي. په اصل کي د حضور ﷺ په زمانه کي د روم امپراتورۍ د عيسويانو ناپيندگي کوله ځکه نو اهل روم او عيسايان د يوه مانا لرونکي کليمې په توگه کارول کيږي، نو روميان به پر مسلمانانو را وڅيږي او هغوی به ۸۰ بيرغه ولري، تر هر بيرغ لاندې به ۱۲ زره کسيز پوځ وي.

پوښتنه: ياني يو لوی ايتلاف د، اتيا لکه ايتلاف ؟

ځواب: بلې هو! يو ستر ايتلاف، او هغوی به پرمسلمانانو يرغل وکړي ځکه نو مسلمانانو ته به سخت زيان ورسېږي او دلته زما په اند دمسلمانانو څخه مراد عرب دي ولي چي دا جگړه به په منځني ختيځ کي پېښېږي.

پوښتنه: نو ډاکټر صاحب! یو تاثر دا وو چې په دې جنگ کې به مسلمانان د اهل روم سره یو ځای وي؟

ځواب: په دې کې دا ویل سوي چې مخکې به یو جگړه کېږي چې په هغه کې به مسلمان او رومیان یو ځای وي او یو بل ځواک (ورای قم) چې ستاسو شاته به وي د هغوی سره به جگړه کوی په دې کې به دا یو والی (Coalition¹) بریالي سي یانې مسلمانان او عیسایان.

پوښتنه: دا جنگ به د چا سره وي؟

ځواب: دا نوم نه دی ورکول سوی (ورا یقم) یانې ستاسو شاته به یو ځواک وي.

پوښتنه: مقصد له روسیې یا چین څخه دی؟

ځواب: نه، زما تعبیر ددې څخه عراق دی ځکه چې لومړی د خلیج جگړه په (۱۹۹۱ز) کې سوې وه په هغه کې عرب هیوادونه، امریکا او اروپا ټول یو ځای وو د صدام خلاف، او بری یې تر لاسه کړ.

پوښتنه: یهودیان هم پکښې ول؟

¹د عراق د (۱۹۹۱ز) جگړه د کویت سره وسوه، په دې جگړه کې عراق بیرته شاته سو. (ژباړه)

خواب: يهوديان پکښي نه ول، يهوديان يې په ځانکړي ډول منع کړي ول امریکا ورته ويلي ول چي ستاسو ساتنه زموږ دنده ده او تاسو ارام کښينئ، هغوی ته يې هيواد پالونکي (Patriot) توغندی ورکړي وې که چيري کوم سکډ (يو ډول توغندی) ستاسو خواته را هم سي نو دا توغندی به يې په فضا کي له منځه يوسي او که چيري خدای مه کړه يهود را پورته سوي وای نو له دې به د يهودو او عربو د مخالفت مسله جوړه وه. بيا به عربو خپل دريځ بدل کړی وای او د امريکا سره به يو ځای سوي نه وای، ځکه يې نو ستراتيژي همدا و ټاکل چي يهوديان بايد دباندې پاته سي، خو ددې جگړې په وروستيو کي (شوازوف) چي ددې جگړې قوماندان او مشر وو ښکاره ويلي وه، چي موږ دا جگړه د اسرئيلو د ژغورنې لپاره وکړه. جگړه يې د اسرئيلو لپاره وکړه خو هغوی يې پکښي شامل نه کړل. زما په اند د حديث شريف څخه مراد د خليج دا جگړه وه چي په هغه کي يهود نه، بلکه عيسايان او مسلمانان يو ځای ول، زما په اند د يوه بل ځواک څخه روس نه بلکه عراق مراد و.

له دې وروسته راغلي چي ستاسو او روميانو تر منځ به تړون مات سي هغه چي اوس يې اثار ليدل کيږي، د سعودي عرب په اړه د امريکا له لوري شکونه را پورته کيږي داسي ښکاري چي ورو ورو يوه قضيه جوړوي او هغه

قضیه ورو، ورو د پاکستان خلاف هم جوړېږي لیکن هغوی د څه مودې لپاره دا هرڅه پټوي خو پر وخت ترې کار واخستلای سي.

پوښتنه: اوس چي بله احتمالي جگړه کیږي، هغه به (ارما گډون) وي؟

ځواب: په دې اړه د قرآن کریم ترڅنګ په نورو کتابونو کې یې هم یادونه شوې ده، دا خو د بائبل ډیره لویه وړاندوینه ده د ارماگډون (Armageddon) کلیمه د هم هغه ځایه راغلې، د بائبل اخري کتاب (د جان عيسايي کتاب، د جان ښکاره کیدنه¹) حضرت يحيى عليه السلام ته یې هم جان ویل یانې د عیسی په حواریانو (د عیسی عليه السلام زده کوونکو، اصحابو) کې یو (جان) وو د هغه د مکاشفاتو په برخه کې راغلي چې یوه ډیره لویه جگړه به وسي او که چیرې تاسو په قاموس کې د Armecadon کلیمه ولټوئ نو موخه دا را وځي:

(A very big war between the of good & evil before the end of this world)

ژباړه: یوه ډیره لویه جگړه د ښه او بد تر منځ، مخکې له دې چې دا نړۍ پای ته ور سپړي.

¹The Book of John the Baptist, Revelation Of John

په دې اړه په حدیث شریف کې راځي چې هغه به یوازې عیسایان وي او ۸۰ بیرغونه به وي، د ۸۰ کلیمه دلته ویل شوې، د کوم هیواد یادونه نه ده پکښې راغلې او د هر بیرغ لاندې به ۱۲ زره پوځ وي او مسلمانان به ډیر زیان وويني. په یوه حدیث کې دا هم ویل شوي: که د یوه پلار (۱۰۰) زامن وي نو له هغوی به (۹۹) ووژل سي، خو تر هغه وروسته به هر څه سر چپه واوړي، خوزه نه پوهیږم چې څنگه به یو ځل بیا عرب دومره توان پیدا کړي چې د دوی تله به درنه سي، حالات به یې څنگه بدل سي، دا ټول هیوادونه چې له عربو اخستل شوي لکه عراق، ترکیه او نور دا به بیا عرب څه ډول تر لاسه کړي؟

په دې وخت کې به دجال رابښکاره سي. د خدایي دعوې به وکړي او د یهودیانو په قیادت کې به را مخته سي.

(په احمد او ابو داود کې ام سلمه رضی الله عنها څخه روایت راغلی، حضور صلی الله علیه و آله وفرمایل: «چې د یو خلیفه د مرگ په وخت کې به په قوم کې مخالفت را منځ ته سي، یو سړی به په منډه د مدینې څخه مکې ته ولاړ سي، تر هغه وروسته به د مکې څخه یو څو نفره راسي او هغه به په زوره را وباسي د (رکن) او (مقام ابراهیم) په منځ کې به د هغه په لاس بیعت وکړي»

مسلم شریف د ام سلمه رضی الله عنها څخه روایت کوي چي حضور صلی الله علیه و آله و فرمايل: پنا اخستونکی به په بیت الله شریفه کي پنا واخلي د هغه لورته به یو لښکر واستول سي. دا وخت به هغه هلته وي چي یاد لښکر به په مځکه کي غرق سي، ياني مهدي صاحب به پرکعبه طواف کوي چي خلگ به د هغه پر لاس بیعت وکړي او وبه یې پیژني، هغه همدا مهدي دی، د (رکن) او (مقام ابراهیم) په منځ کي به خلک د هغه سره بیعت وکړي د چاسره چي نه زور سته، نه خلک او نه هم ساز او سامان، هغه به په کعبه شریفه کي پنا واخلي، د هغه په وړاندي د جگړې لپاره به د مسلمانانو یو لښکر مکې ته روان سي لیکن مدینې څخه لږ ليري په (ذای الخلیفه) نومي ځای کي به هغه لښکر په مځکه کي غرق سي او یو دوه نفره چي د هغوی له ډلي ژغورل کیږي هغوی به نورو خلگو ته ددې پیښي خبر ورکړي، ياني د مهدي صاحب د څرگندیدو ښکاره دلیل دا دی چي دده سره د جگړې لپاره را روان پوځ به په لاره کي له منځه ولاړ سي. د دې هر څه لیدو سره به خلگ د ټولویو او ډلو په شکل د هغه پر لاس بیعت وکړي او پر هر چابه دهغه سره بیعت واجب وي. دلته باید دا روښانه کړم چي د دې خبري څرگندول ستونزمن دي چي مهدي صاحب به له کومي خوا را څرگند سي، حافظ ابن کثیر په خپل کتاب (افتن و الملاحم) کي په ټینگه ويلي چي مهدي امام صاحب به له مشرق څخه را څرگند سي. په داسي حال کي چي (امام قرطبي) په خپل کتاب (التذكرة القرطبي) کي وايي دمهدي

امام ظهور به له مغرب څخه وي، دټبر روايت له مخکي چي ومي ويل چي د خليفه تر مرگ وروسته به اختلاف را منځ ته سي د مدينې يو شخص به په منډه مکې ته ولاړې سي او همدا به مهدي وي. د خداي پاک ﷺ خاص حکمت هم په دې کي دی چي د هغه د را څرگندیدو ځای پټ و ساتل سي چي د دښمنانو څخه خوندي پاته سي.

پوښتنه: ډاکټر صاحب! حضرت مهدي امام صاحب څوک دی، هغه مجدد دی که ولي، نبوت خو ختم سوی، هغه څوک دی؟

ځواب: زموږ سره د حضرت مهدي امام په اړه دوې نظريې موجودي دي، يوه د اهل تشيع رايه ده چي د حضرت علي عليه السلام په نسل کي په معصومو امامانو¹ کي حضرت علي بن حسين عليهما السلام بيا امام زين العابدين عليه السلام بيا امام باقر او په وروستۍ کي حسن عسکري او د هغه د زوی نوم مهدي و هغه يې له دې ويري چي بنو عباس به يې ووژني پټ يې کړ چي تر ۲۰۰ کلونو پوري پټ پاته سو او خلگو به د هغه سره لیده کاته هم کول او گټه به يې ورڅخه پورته کول. دې ته (غیبت صغرا) يعني هغه په جزوي توگه له سترگو پټ و، ځينو کسانو به ورسره لیدل او د هغه څخه به يې لار ښووني

¹ايمه معصوم (معصوم امامان) د اهل تشيع د خپلي عقيدې هغه امامانو ته وايي چي له حضرت

علي (رض) څخه راپيل او وروستۍ به يې مهدي وي

تر لاسه کولې، تر هغه وروسته (غږوبت کبرۍ) یانې هغه په بشپړ ډول له سترگو پنا سو البته هغه به قیامت ته نږدېې را څرگند سي هم هغه به مهدي امام وي. هغه به دولسم امام وي چي اوس هم ژوندی دی خو له سترگو پټ دی هغه امام به را څرگند سي، اوس دهغه امام د راتگ انتظار کيږي.

د اهل سنت په نظر هغه به د مجددینو له جملې څخه وي د مجددینو لړۍ هغه ده چي په حدیث شریف کي حضور ﷺ فرمایلي: (الله تعالی ﷻ ددې امت د هري سلیزي (پیږۍ) پرسر یو داسي شخص راولي چي ورځ تازه کړي) یانې د سلو کلونو په اوږدو کي که پر دیني تعلیماتو کوم گرد او غبار پریوځي، رواجونه و گرځي، کوم بدعات را منځ ته سي، نو هغه ليري کوي او د اسلام اصلي خبره روښانه کوي. د امت د مجددینو وروستنی مجدد به بشپړ مجدد (مجدد کامل) وي، زیاتره مجددینو یوازي علمي خدمتونه تر سره کړي مثلاً چي د یو ناني فلسفې غلبه مجدد ماته کړه، چي کله دنیا پرستي غالبه سوه نو (شیخ عبدالقادر جیلاني رحمۃ الله علیه) د الله پاک لاره وښودله، په یو وخت کي د تصوف لار ډېره غلطه معرفي سوې وه، نو(مجدد الف ثاني رحمۃ الله علیه) د اسلام چاري قوي کړې، په همدې ډول چي کله خلکو د قرآن کریم څخه فاصله و نیول نو (شاه ولي الله دهلوي رحمۃ الله علیه) لخوا ددې فاصلې د ورکولو لپاره - Back to the Quran یانې (قرآن ته ستنېدنه) حرکت پیل سو، اکثر و مجددینو په علمي برخه کي کار کړی دی.

پوښتنه: دا مجدد سل کاله وروسته راځي؟

ځواب: تقریباً په سلو کلونو کې یو، خو تر دې زیات هم کیدای سي.

پوښتنه: هغوی به خپله دعوه کول؟

ځواب: ځینو یې خپل ځانونه ښودلي دي، لکه مجدد الف ثاني، شا ولي الله هم داسې ويلي: ((ما احساس کړه چې الله تعالی ﷺ کله د کوم خیر اراده کوي، نو ما د هغه ذریعه جوړوي)) لیکن اکثر و بیا ځان نه دی څرگند کړی، خو خلگو د هغوی خدمت او کارونو ته په کتو هغوی ته د مجدد خطاب کړی دی.

پوښتنه: کوم اختلاف را منځ ته نسو؟

ځواب: یا

پوښتنه: خلگو به دا مجددین منل؟

ځواب: هو، اوس د مجدد کامل خواته را گرځو، دی به یوازې د علم اصلاح نده، بلکه د الله تعالی ﷺ دین به داسې قایم کړي، لکه څنگه چې محمد ﷺ د خپل پاک ژوند په دوران کې قایم کړی و، دا به حضرت مهدي امام وي.

پوښتنه: لکه څنگه چې رسول الله ﷺ د مهدي امام نښانې او صفات روښانه کړي دي ممکنه وه چې د حضور ﷺ يو حديث د هغه د را څرگندیدو ځای هم په گوته کړی وای؟

ځواب: د هغه خروج به په عربو کي وسي او هغه به په عربو کي يو اسلامي حکومت قايم کړي يو حديث ډير مهم او په زړه پوري دی حضرت ام سلمه رضي الله عنها چې د رسول الله ﷺ بي بي ده فرمايي حضور ﷺ وفرمايل: د خليفه پر مرگ به خپلمنځي کورنۍ جگړې پيل سي دا وخت به يو شخص د مدينې څخه مکې ته منډه کړي او هلته به پټ سي غالباً دا به ددې لپاره وي چې خلک هغه طرف ته وگوري. په دې وخت کي دغه شخص ته په کار دي چې را وړاندي سي او يو مهم رول و لوبولي ياني داسي يو کس چې د هغه څخه دا تمه وي چې بايد ډگر ته را ووځي او د خلکو لارښوونه وکړي او هغه به د دوی څخه ځان وژغوري او مکه کي به ځان پټ کړي. خلگ به هغه را پيدا کړي او پر لاس به يې بيعت وکړي، خو هغه به نه غواړي چې پر لاس يې بيعت وسي او بيا به د هغه لپاره د الله تعالی ﷻ له طرف څخه نښانې هم ښکاره سي او بيا به هغه په عربو کي يو قوي حکومت حاکم کړي. د يوه ختيځي هيواد پوځونه به د هغه د حکومت د ټينگولو لپاره روان سي. د عربي هيوادونو په ختيځ کي درې هيوادونه راځي، ايران، افغانستان او پاکستان نو زما په اند انشا الله ډير ليري نډه چې پاکستان او

افغانستان به سره گډ او یو هیواد سي او له دې ځایه به هغه اسلامي حکومت پیل سي او له دې ځایه به پوځونه روانیږي چي د مهدي امام مرسته وکړي.

آغا سید علی موسوي:

زموږ او د ډیرو اهل سنتو وروڼو هم دا رایه ده چي رسول الله ﷺ فرمایلي زما وروسته به ۱۲ خلیفه گان وي او دا ټول به د قریشو څخه وي. ځینو روایتونو خو ویلي: پیغمبر ﷺ و فرمایلي چي لومړی خلیفه علي او اخري مهدي دی، د شیعه وو عقیده ده، چي هغه پیدا سوی دی او نبایي په ۲۰۵۵ میلادي کال کي را ښکاره سي. د هغه پلار امام حسین عسکري دی، چي زموږ ۱۱ م امام دی او امام تر ننه ژوندی دی، خو د اهل سنت بیا دا عقیده ده چي هغه پیدا کیږي او څه نښي یې هم ښکاره سوي، تر ښو وروسته مهدي امام را ښکاره کیږي، د دجال څرگندیدل، د سفیاني راوتل او داسي نوري ډېري نښانې دي چي زیاتره یې ښکاره سوي دي.

امام به په مکه معظمه کي د مقام ابراهیم سره را څرگند سي، هغه به د خپل ظهور اعلان وکړي دا به د الله تعالی ﷻ له طرفه وي موږ به یې خپله نه جوړو، د اهل تشیع نظریه هم دې ته ورته ده چي امامت او خلافت د الله ﷻ له لوري دي، تر ټولو مهمه خبره هغه معجزه ده چي د هغه په لیدو

سره به هیڅ چاره نه وي چي د امام په وړاندي دي سر کښته نسي. د مهدي امام تر ټولو یوه لویه نښه داده چي کله هغه را ښکاره سي نو حضرت عیسیٰ عليه السلام به هم را ښکاره سي، عیسیٰ علیه السلام به هم له اسمانه را کښته سي او د مهدي امام تر شا به لمونځ وکړي خو د اسلام نوم به پر خپل ځای پاته وي.

بے مملکت هند میں اک طرفہ تماشا

اسلام بے پابند مسلمان بے آزاد

ملا کو جو بے هند میں سجدے کی اجازت

ناداں یہ سمجتا ہے کہ اسلام بے آزاد

ژباړه: د هندوستان په هیواد کي یو اړخیزه ننداره ده. پر اسلام محدودیتونه

وضع دی خو مسلمان آزاد دی، ملا ته چي په هندوستان کي د سجدې

اجازه سته، ناپوه داسي گڼي چي اسلام آزاد دی.

اسلام یوازي د څورکعته لمنځونو، د مسجدونو جوړولو او د روژې د

میاشتي د روژې نیولو نوم ندی، بلکه اسلام د (عدل یو نظام دی)، اوس

وخت کي د قرآن کریم درس ویل کیږي، خو عمل ورباندي کم دی، که

چیري تاسو د کتابونو مطالعه وکړئ نو په باور سره به احساس کړی چي

هغه نښانې شاوخوا ۸۰۱۷۰ سلنه پوره سوي دي.

د امام د ظهور یوه نښه داده چې نږدې به لیري او لیري به نږدې سي، اوس و گورئ، موږ دلته ناست یو زموږ ږغ د نړۍ تر کومو کومو ځایو رسیږي او څوک څوک یې اوري، او نږدې لیري دي، نن پلار له زوی څخه دومره لیري دی چې زوی پیژني هم نه او زوی د پلار په اړه معلومات نلري، دا هم یوه علامه ده.

یوه بله نښه هم سته چې اوسپنه به، پر اوسپنه و چلیږي دا اورگادی (ریل گاډۍ) چې تایر یې هم د اوسپنې دی او سړک یې هم.

له حضرت ابو اسحاق رضی الله عنه څخه روایت دی چې حضرت علي رضی الله عنه خپل زوی حسن رضی الله عنه ته کتل او ویې فرمایل: زما دا زوی سردار دی، څنگه چې رسول الله صلی الله علیه و آله فرمایلي وو: نږدې ده چې دده له پښت څخه به یو شخص پیدا سي چې ستاسو د نبي نوم به یې وي په اخلاقو او خویونو کې به د نبي په څیر وي خو په څېره او صورت کې به (ورته) نه وي، وروسته له دې حضرت علي رضی الله عنه د هغه شخص د عدل او انصاف واقعه بیان کړه.

د امام مهدي ظهور به په یوه داسې وخت کې وسي چې د مسلمانانو یو خلیفه به وفات سي او د هغه پر ځای د خلیفه د ټاکلو پر سر به شخړې راپور ته سي او په خلکو کې به اختلاف پیدا سي ددې جزئیات ام المومنین ام سلمه رضی الله عنها داسې بیانوي:

حضور ﷺ و فرمایل: ((د خلیفه تر مرگ وروسته به په خلگو کي اختلاف را منځ ته سي په دې وخت کي به یو کس له مدینې ووځي او مکې مکرمې ته به وتښتي، اهل مکه به هغه د خلافت لپاره غوره کړي تر دې وخته به هغه دې معاملې ته چمتو نه وي، بیا به خلگ د (حجر اسود) او (مقام ابراهیم) په منځ کي د هغه پر لاس بیعت وکړي، بیا به دښمن یو لښکر د هغه د مقابلې لپاره له شام څخه ور ولیږي هغه لښکر به د (بیضا) په مقام کي په مځکه ننوځي. خلک چي دا و گوري نو د (شام ابدال) او (دعراقیانو) ټولۍ به د هغه پر لاس بیعت وکړي. بیا به د قریشو یو شخص چي د (بنو کلب) له رینسې څخه به وي راپورته سي او د هغه خواته به یو لښکر ولیږي، مهدي امام او د هغه پوځ به ورباندي بریالي سي او د غنیمت مال پر خلگو ووېشي او په دې سره به د نبی ﷺ سنت پرځای کړي، بیا به اسلام خپل لمن پر مځکه و غوروي یاني د مځکي پر ټوله کره به اسلام خپور سي، هغه (مهدي امام) به تر ۷ کالو پوري ژوندی وي او بیا به وفات سي او مسلمانان به د هغه د جنازې لمونځ ادا کړي.))

(ابوداود) فرمایي: چي ځینو راویانو د (ابوهشام) په حواله ویلي چي امام به (۹ کاله) ژوندی وي، ځینو ولي چي هغه به (۷ کاله) ژوندی وي په دې حدیث کي د کفارو د لښکر په مځکه کي د غرقیدو یادونه سوې ده. که لږ

نوره هم دا خبره روښانه سي په نورو حديثونو کي حضور ﷺ تر قيامت مخکي درې ځله په مځکه کي د ډوبيدو يادونه کړې ده، يو په ختيځ کي، بل په لويديځ کي او يو هم په عربو کي، په دې حديث کي د عربو پېښي ته اشاره شوې ده.

په هر حال دې ټولو تفصيلاتو ته په کتو سره په لنډ ډول ويلای سو، چي د مهدي امام تر ظهور مخکي به مسلمانان ډير د افسوس او بېوزلۍ حالت ولري او د ټولي نړۍ مسلمانان به د يو لارښود په لټه کي وي، په مدينه منوره کي د يو خليفه تر مرگ وروسته به مهدي امام له دې بهري مکې ته روان سي چي خلگ يې خليفه ونه ټاکي، په مکه مکرمه کي به يې خلک په (حديث کي د بيان سوو نښانو له مخي) و پيژني د (حجر اسود) او (مقام ابراهيم) په منځ کي به خلک د هغه پر لاس بيعت وکړي. هغه به د اسلامي پاچاهۍ د قوي کولو لپاره ټول قوتونه را ټول کړي. د ځينو روايتونو څخه څرگندېږي چي شام او مصر به د عيسايانو لاس ته ولوېږي او په مدينه منوره کي د مسلمانانو د حکومت د قيام او د هغوی د يوالي په خبره به عيسايان او غير مسلمانان خواشيني سي او هغوی به خپل قوتونه په لويديځ کي سره يو ځای کړي. دوی به شام د خپلي پوځي اډې په توگه و کاروي او د يو لوی لښکر سره به پر مکې معظمې د حملې لپاره د مکې او مدينې په منځ کي يو ځای را غونډ سي، د ځينو روايتونو له مخي دا ځای

به يو (غر) وي، د نورو هیوادونو څخه به مسلمان پوځونه د مهدي امام سره د لیدلو په موخه روان سي. له دې ډلي به يو پوځ له (سمرقند)¹ هم روان سي، غیر مسلمان پوځونه به هڅه وکړي چي د مسلمانانو پوځونه مهدي امام ته ونه رسیږي او په لاره کي یې له منځه یوسي، خو د الله ﷻ په فضل به په لاره کي یوه زلزله راسي او د کفارو لښکر به په مځکه ننوځي.

دې پیښو ته چي هر ډول ترتیب ورکول سي، یقیني نه بکله ضمني دي، یقیني خبره یوازي دا ده چي د مهدي امام د پېژندلو په لومړیو کي به د هغه خلاف له مدینې، مکې ته روان یو لښکر د زلزلې له امله په مځکه کي ډوب سي.

تر قیامت وړاندي ښکاره کیدونکي نښانې او وړاندویني په ټولو اسماني کتابونو کي راغلي دي د یهودیانو په موجوده کتابونو کي، د عیسایانو په مروجہ انجیلونو(د بایبل نسخې) کي، په سپېڅلي قرآن کریم او د حضور ﷺ په حدیثونو او د ختیځ د مذهبونو مثلاً د (بودایزم) په ځینو قولونو کي هم د قیامت د نښانو ذکر موجود دی، دا مهال چي نړۍ په

¹ سمرقند: سمندقد د ازبکستان اړوند دی او تر ۱۹۳۰ پوري د ازبکستان پلازمېنه وه. سمرقند د لرغوني زمانې له مهمو ښارونو څخه وو، چي لیکلې تاریخ یې ۳ تر ۴ زره کاله مخکي تر میلاد ته رسیږي. او دا ښار یو وخت مقدوني سکندر، عربانو او چنګیزیانو لخوا وران کړل سو. و گورئ (شهرهای جهان ۴۶۷) (ژباړن).

خومره بېړه انقلابي بدلونونه راولي ددې تر شا د ټولي نړۍ خلگ د خپلي خپلي عقیدې له مخي د یوه داسي شخصیت د ظهور په تمه دي چي د دې نړۍ اوسیدونکي پر یوې کلیمې را غونډ کړي او دلته د امن، ارام او انصاف یو حکومت را منځ ته کړي.

نن خپلي خبري دلته پای ته رسوو، په راتلونکې برخه کي به موږ په دې خبري وکړو چي مهدي امام به په نړۍ کي له کومو پېښو سره مخ کيږي، د (حضرت عیسیٰ علیه السلام) د راستنیدو او د دجال د راوتلو په اړه هم خبري لرو.

دریمه برخه

نن په نړۍ کې د مسلمانانو شمېر شاوخوا یو نیم زر میلونه ته رسېږي، ۵۶ اسلامي هیوادونه د طبعي زیرمو له اړخه ځانگړي دي. دلته نه د فردي توان کمی سته او نه هم د وسایلو، نو بیا ولي مسلمانان په نړۍ کې خوار او ذلیل کیږي، دا داسې یوه پوښتنه ده چې نن سبا زموږ او ستاسو په ذهنونو کې ډیره راگرځي.

حضور ﷺ له نن څخه ۱۴ سوه کاله وړاندې ددې پوښتنې ځواب په یوه داسې حدیث شریف کې ورکړی دی، که هغه ﷺ د راتلونکي زمانې په اړه نور هیڅ وړاندوینه هم نه وای کړې، نو یوازي دا حدیث د رسول الله ﷺ د حق او رښتنولي د شاهدي لپاره کافي و.

له حضرت ثوبان رضی الله عنه څخه روایت دی:

رسول الله ﷺ و فرمایل: ((ژر دی چې پر تاسو به د نړۍ قومونه را وخیږي... او داسې به یو بل ته بلنه ورکوي لکه کاسې (ډوډۍ) ته چې یې رابولي یوه صحابي و پوښتل یا رسول الله ایا موږ به په دې زمانه کې ډېر لږ یو؟ هغه ﷺ و فرمایل یا، بلکه موږ او تاسو به په هغه زمانه کې ډیر زیات یو خو تاسو به د سیلاب راخستي خس او خاشاک

په خبر یاست او الله تعالیٰ ﷻ به ستاسو د دښمن له سینو څخه ستاسو رعب او ددبده وباسي او الله تعالیٰ ﷻ به ستاسو په زړونو کي (وهن) واچوي، یو صحابي و پوښتل یا رسول الله ﷺ دا وهن څه شی دي؟ ، هغه ﷺ وفرمایل د دنیا سره مینه او له مرگ څخه نه ډار¹

ددې حدیث په رڼا کي د ننۍ نړۍ جاج واخلي، چیري چي یوسل او دېرش ملیارده مسلمانان د نړۍ د غوره هیوادونو، افرادو او وسایلو سره سره څنگه د کفارو لپاره یوه خوندوره غذا گرځیدلې او څنگه ددې غوړي گولې د خوراک لپاره کفار یو بل ته بلنه ورکوي، تر افغانستان او عراق وروسته په سترخوان باندي ایښودل سوي، د نورو مسلمانو هیوادونو غذا ته د دوی سترگي اوښتي دي او د حدیث عین مطابق نن مسلمانان د سیلاب د اوبو پر سر د بې شمېره خاشو او وانښو په خبر بهیږي او د ډېر شمېر لرلو سره سره په دوی کي هیڅ توان نسته او د سیلاب اوبه چیري چي غواړي هلته یې غورځوي. د کوم (مسلمه امت) له هیبت او ددبې څخه چي به غرونه لکه غوړي نرمیدل، نن د کفري نړۍ پلان جوړوونکي چي کله د دې امت

¹ سنن ابوداؤد، دریم جلد

يادونه کوي د هغوی رویه داسي وي لکه هغوی چي د مچانو او غوماشو(مياشو) په اړه رغیږي.

په تېره برخه کي د مهدي امام د وروستي مجدد کیدو په اړه خبره وسوه چي د الله تعالی ﷺ له طرفه دا ترتیب راغلی پاته سوی چي کله په مسلمانانو کي پروپاګند او مخالفت له حده زیات سي او په دین کي ناوړه عقیدې او عملونه څرګند سي، نو د مسلمانانو د لارښووني لپاره الله تعالی ﷺ خپل یو بنده په هره سلیزه (پیړۍ) کي د مجدد په څېر را لیږي او د مهدي امام ظهور به هم په داسي یوه حالت کي کیږي چي کله مسلمانان د غیر مسلمانانو د ظلم او تیري څخه په عذاب سي او د نجات موندلو په هڅه کي نا کراره وي، دا هم یادونه سوې وه چي د (ارماګډون) تر جګړې وروسته چي په هغه کي به مسلمانان او اهل روم یاني امریکايي اروپايي عیسایان سره یو ځای کیږي او د یو نا څرګند دښمن په وړاندي به جنگیږي له دې وروسته د دوی دواړو تر منځ تړون ماتیري، بیا به اهل روم په ۹ میاشتو کي تر ۸۰ بیرغونو لاندې زموږ په وړاندي یو لښکر را غونډ کړي، دې پوځ کي به تر هر بیرغ لاندې ۱۲ زره سرتیري راغونډ وي او همدا د مهدي امام د ښکاره کیدو وخت دی.

په دې وخت کي به یو خلیفه وفات سي او مهدي امام به له مدینې څخه مکې ته ولاړ سي، او چي پر مکه د طواف په ترڅ کي و پژندل سي، نو پر

لاس به یې بیعت وسي او د هغه خواته راتلونکی یو لښکر به د زلزلې له امله تباه سي، څنگه چې دا لښکر په مځکه کې ډوب سي نو د مهدي امام اواز به خپره سي او نوم به یې لوړ سي، له ختیځ او لویدیځ څخه به د بیعت کوونکو ډلې راسي اوپه لاس ورکولو سره به وعده وکړي ((بری یا شهادت))، وروسته به مهدي امام د خپلو ملگرو سره یو ځای دا خونړي جنگونه را پیل کړي چې په اړه یې صحیح حدیث موږ ته داسې خبر راکوي.

ژباړه: ((له حضرت نافع بن عتبه رضی الله عنه څخه روایت دی چې رسول الله ﷺ و فرمایل: تاسو به پر عربي جزیره باندي ور وخیژئ، الله ﷻ تاسو ته بری در کوي))

(صحیح مسلم)

د لومړي لښکر تر غرقیدو وروسته به دمهدي امام سره د جنگ لپاره دوهم لښکر دهمدې عربي جزیرې د مسلمانانو ښکار و گرځي، د یوه روایت له مخي (سفیاني) نومی یو شخص به ددې لښکر مشرتوب کوي او هغه به ددې لپاره د پیروانو (بنو کلب) څخه مرسته و غواړي ددې شخص په اړه یو حدیث داسې تفصیل ورکوي:

ژباړه: ((له حضرت ابو هريره رضي الله عنه څخه روايت دی چي رسول الله ﷺ و فرمايل يو شخص به له دمشق¹ څخه را پيدا سي چي (سفياڼي) به ورته ويل کيږي، د هغه پلويان به ډېری له (بنو کلب) سره تړلي وي))

(حديث)

دلته بايد دا روښانه کړم چي (بنو کلب) د شام او عراق په منځ کي خپور يو وسيع او غوړېدلی تاريخي عربي ټبر دی، د رسول الله ﷺ صحابي (حضرت زيد بن حارث رضي الله عنه) هم له همدې ټبر سره تړاو لاره.

د (سفياڼي) دا لښکر به د مهدي امام له لاسه ماته وخوري، دې کس ته ځکه (سفياڼي) ويل کيږي چي دی به د (ابو سفياڼ) له کورنۍ څخه وي، د مهدي امام دوهم مقابل به په صحيح مسلم کي د (نافع ابن عتبه رضي الله عنه) د روايت سوي حديث سره سم فارس ياني ايران وي او تر هغه وروسته به مهدي امام پر روم بريد وکړي د اهل روم ددې جگړې په اړه مو ويلي و چي دا به ډېره خونړۍ جگړه وي په دې کي به په مقابل اړخ کي (۸۰) بيرغونه وي او تر هر بيرغ لاندي به (۱۲۰۰۰) پوځ راغونډ وي، ددې جگړې تفصيل په صحيح مسلم کي داسي بيان سوی:

¹ دمشق د اوسنۍ سوريې، پخواني شام پلازمېنه ده. چي په ۶۳۰ ز د مسلمانانو د لښکرکښۍ په نتيجه کي فتح سوه، په ۱۱۵۷-ز ۵۵۷ هجري، د جوستينيان د امپراتورۍ په وخت کي نيم ښار د يوې وچاروونکي زلزلې له امله وران سو(ژباړن)

ژباړه: ((حضرت ابو هريره رضي الله عنه څخه روايت دی، چي رسول الله ﷺ وفرمايل: تر هغو به قيامت نه راځي چي د روميانو لښکر (اعماق) يا (دابق) ته ونه رسېږي د هغوی د مقابلې لپاره به له مدينې نه يو لښکر را ووځي چي د هغې زمانې له غوره خلکو نه به جوړ وي، چي کله هغوی صفونه جوړوي نو روميان به هغوی ته ووايي چي تاسو زموږ او ددې خلکو تر منځ چي زموږ څخه يې بنديان جوړ کړي دي مه خنډ کړئ، موږ پرېږدئ چي له هغوی سره و جنگېږو، هغوی به ځواب ورکړي چي يا! په الله ﷻ قسم چي موږ به خپل وروڼه يوازي نه پرې ږدو، په دې ترڅ کي به جگړه پيل سي، د مسلمانانو يوه برخه به و تنبتي او د هغوی توبه به هيڅکله نه قبلېږي، يوه برخه به ووژل سي چي د الله ﷻ په نزد به غوره شهيدان وي او يوه برخه به بريا ترلاسه کړي¹)).

ددې حديث سره سم د اهل روم او زموږ تر منځ دا لويه جگړه به په (شام) کي (دمشق) ته نږدې د (اعماق) يا (دابق) په سيمه کي را منځ ته سي د ځينو په خبره (اعماق) مدينې ته نږدې يو ځای دی او (دابق) به د مدينې منورې د بازار نوم وي په يوه روايت کي رسول الله ﷺ فرمايلي:

¹ صحيح مسلم

((ددې لويي جگړې ياني په (الملحمة الكبرى) کي به د مسلمانانو پندډغالی(کمپ) په يوه داسي مخکه کي کي وي چي هغې ته به غوطه ويل کيږي، هلته د دمشق په نوم يو ښار دی، هغه به هغه مهال د مسلمانانو لپاره غوره تم ځای وي¹))

يو بل حقیقت چي له مخکني بيان سوي حديث څخه جوتېږي دا دی، چي اهل روم به له مسلمانانو غواړي چي موږ له هغه خلگو سره جنگ ته پرېږدئ چي موږ يې زنداني کړي يو ددې لپاره دا دليل دی چي د (ارماگدون) تر جگړې وروسته به زيات شمېر عيسايان د مسلمانانو په صفونو کي شامل سوي وي او هغوی به د مهدي امام په ملاتړ جنگېږي، ځکه نو اهل روم داسي گمان کوي چي دا د دوی هغه کسان دي چي زنداني سوي دي.

په دې جنگ کي د يوې برخي مسلمانانو تېښتي او يوې برخي د شهادت سربېره به الله ﷻ تعالی د مهدي امام مرسته وکړي، د مهدي امام خلورم

¹ احمد ابوداؤد

جنگ به په (قسطنطنیه)¹ یا (استانبول) کې وي چې په ترکیه کې موقعیت لري. امام مسلم له حضرت ابوهریره رضی الله عنه څخه روایت کوي چې رسول الله ﷺ وفرمایل:

((تاسو د هغه ښار اړوند څه اوریدلي؟ چې د هغه یوه برخه په وچه او بله برخه یې په سمندر کې ده، هغوی وویل: هو، یا رسول الله ﷺ، هغه ﷺ وفرمایل: تر هغو قیامت نه راځي خو د اسحاق له اولاد څخه ۷۰ زره پوځیان پر هغه ځای ور و نه څیږي²)).

د (بنو اسحاق) څخه مراد (اهل روم) دي، د عیسی بن اسحاق بن ابراهیم له نسله دی، بني اسرائیل یانې د (يعقوب بن اسحاق) د اکا د اولاد څخه دی، په دې حدیث کې د (اهل روم) یادونه سوې چې د (ارماګډون) تر پېښې وروسته به د مسلمانانو غلامان ګرځیدلي وي، د مسلمانانو په لاس د قسطنطنیې د بریالیتوب وروسته به دجال را ښکاره سي.

رسول الله ﷺ و فرمایل:

¹ د ترکیې استانبول ته اشاره ده، استانبول د تاریخ په اوږدو کې په، بوزانتیون، کونستان، تی، نوپل، قسطنطنیه او اسلامو نومونو یاد سوی خو په (۱۹۳۳ز) کې په رسمي توګه استانبول و نومول سو. (ژباړن)

² مسلم

((د بیت المقدس ابادي د يثرب بربادي ده، د يثرب تر بربادي وروسته به ملحه ياني خونړۍ جگړه وسي، تر (ملحمې وروسته به قسطنطنيه فتح سي او له هغه وروسته به دجال را ښکاره سي¹)).

په اوسني وخت کي ذکر سوي وړاندويني په څه ډول پوره سوي ښکاري يا څنگه ښکاره کيدای سي، په دې اړه د نورو خبرو کولو مخکي دا ويل غوره گڼم چي زياتره خلگ په قرآن او حديث کي يادي سوي پېښي او وړاندويني ته په کتو دا دليل وړاندي کوي (په اوسني وخت کي چي نړۍ دومره پرمختگ کړی دی او تر داسي ځايه رسيدلې چي د ماتي (شکست) هيڅ امکان يې نسته نو دا هرڅه څنگه ممکن دي، څوک به دا لوړځواک، وسله، پوځ، طاقت او غرور مات کړي؟)

الله تعالی ﷻ فرمايي: ژباړه: ((او له هغوی څخه مو پخوا ډېر شمېر قومونه چي په قوت کي له دوی څخه ډېر زيات ول، تباه کړه هغوی ډير هيوادونه لوټلي وو ايا هغوی کوم پنا ځای و موندلی سو؟²)).

¹ مسند احمد

² سورة ((ق)) ۲۶م ايه

په دې ایت کې الله تعالی ﷻ د تباه سوو قومونو د دوو خاصیتونو ځانگړی ذکر کړی، لومړی دا چې هغوی ډیر قوي قومونه ول یانې هغوی یو قوي پوځي او نظامي چوکاټ تیار کړی وو او د خپل توان پر بنسټ یې د مخکې پر یوې لويې برخې واک درلود، او بل دا چې هغوی د معماری په ځانگړي فن سره لوی لوی ښارونه اباد کړي ول.

دلته دا حکم د غور وړ دی، چې دا دوه خصلتونه د نننۍ زمانې سره هم تړاو پیدا کوي چې د سائنس او ټکنالوژي په مرسته یې د تهذیب نړیوال مرکزي ریاستي نظام او لوی لوی ښارونه جوړ کړي، خو دا یې هېر کړي چې هر څه د ستر واکمن لخوا ممکن دي، قرآن کریم دا حقیقت روښانه کوي چې د الله تعالی ﷻ څخه انکار کوونکي قومونه د هغوی خپلو جوړ سویو سترو او قوي تهذیبونو ونه سوه ژغورلای، یانې د الله تعالی ﷻ د انکار او سرکښي څخه د جوړ تهذیب پایله به هم د پخوانیو قوتونو څخه بېله نه وي.

ډاکټر اسرار احمد:

سپېڅلي قرآن ته په کتو د الله تعالی ﷻ دا قانون همداسي پاته سوی، کوم قوم ته چي پېغمبران استول سوي، د بلني او تبليغ په مرسته يې حق ورته روښانه کړی، له دې وروسته که بيا هم د هغه قوم ډېری خلکو هغه رسول رد کړی، نو هلاک سوی دی، دا ډول بيلگي په قرآن مجيد کي شپږ ځله راغلي دي. د نوح ﷺ قوم، د هود ﷺ قوم (چي عاد ورته وايي)، د صالح ﷺ قوم (چي ثمود ورته وايي)، د سدوم او عاموره کليو ته حضرت لوط ﷺ لېږل سوی و، له دې جملې څخه د شعيب ﷺ قوم ياني د بدين قوم او حضرت موسی ﷺ و فرعون ته واستول سو او فرعون د خپل لښکر سره يو ځای غرق سو، ددې قانون له مخي چي کله يهوديانو ته حضرت عیسی ﷺ د رسول په ډول ولېږل سو نو هغوی رد کړ، هغوی د هغه عذاب مستحق و گرځول سوه چي پر ټولو کافر قومونو راغلی دی. دا د الله تعالی ﷻ حکمت دی چي دا معامله يې و ځنډول، حضرت عیسی ﷺ يې اسمان ته پورته کړ او هغوی ته گواکي مهلت ورکړل سو، چي هغوی په دې نړۍ کي نور هم و اوسي، تر هغه وروسته چي کله حضور ﷺ په نبوت مبعوث سو، نو قرآن کریم کفارو ته دا يادونه وکړه ، وگورئ اوس هم ستاسو لپاره ښه وخت دی تاسو عیسی ﷺ رد کړ اوس پر

محمد ﷺ باندې ایمان راوړئ، اوس هم ستاسو رب پر تاسو رحم کوونکی دی، خو که تاسو هم هغه شان د کفر لار غوره کړه نو تاسو ته به هم سزا در کړل سي.

خو هغوی حضور ﷺ هم رد کړ، دوی خو له ډېر پخوا څخه د هغه عذاب مستحق سوي دي چي هغه ته استئصال (له بیخه استونکی) وایي خو الله تعالی ﷻ هغه نور هم و ځنډوی، تر هغه چي حضرت مسیح ﷺ خپله راسي، څنگه چي د نوح ﷺ د سترگو په وړاندې د هغه قوم غرق سو تر دې اندازې چي د هغه خپل زوی هم پکښي شامل و، د حضرت صالح ﷺ او د حضرت هود ﷺ په وړاندې د هغوی پر قومونو عذاب راغلی و، د حضرت موسیٰ ﷺ او بني اسرائيلو په وړاندې فرعون او د هغه لښکر غرق سو. ددې اعتبار له مخي د حضرت مسیح ﷺ په لاسونو د دوی لپاره وروستی سزا راتلونکې ده.

پوښتنه: د حضرت عیسیٰ ﷺ او حضرت مهدي امام د ژوندلړۍ څنگه ده؟

ځواب: مهدي امام به اوه کال ژوند وکړي او وروسته به وفات سي، د هغه حکومت به پر عربي نړۍ واکمن وي، له دې وروسته به د حضرت

میسح عليه السلام په وړاندې یوه بله جگړه پرته وي او هغه به د یاجوج او ماجوج په وړاندې جنگ وي .

دا چي په راتلونکې برخه کي د پېښو او حالاتو په اصلي مطلب ښه وپوهېږو اړینه ده چي دلته د قرآن کریم لخوا بیان سوي د تېري زمانې د هغه سترو منکړينو، په هغوی کي پالل سویو مذهبونو او ځواکونواړوندچاري هم لږ روښانه کړو، حضرت لوط عليه السلام د حضرت ابراهیم عليه السلام هم زمان وو، هغه عليه السلام ابراهیم عليه السلام زمانې ته نږدې خلکو لپاره د نبی په توگه ولېږل سو، د قرآن عظیم الشان د بیان سره سم هغه خلکو غیر فطري عملونه یا ني (لواطت) کاوه چي هغه مهال په نړۍ کي چاته نه وو معلوم په قرآن کریم کي الله تعالی جل جلاله فرمایي:

ژباړه: ((او لوط (یاد کړه) کله چي یې خپل قوم ته وویل: تاسي داسي بد او سپک کارونه کوئ چي د نړۍ هیڅ بل قوم په هغه کي له تاسو څخه وړاندې والی ندی کړی، آیا تاسو په رښتیا سره نارینه وو ته (د لواطت لپاره) نږدې کیږئ او لاري وهی؟ او په خپلو ناستو کي ناوړه کارونه کوئ؟ خو د هغه د قوم ځواب پرته له دې بل نه و چي ویې ویل: که ته رښتونی یې نو پر موږ د الله جل جلاله عذاب راوړله¹)).

¹سورۃ العنکبوت - ۲۸، ۲۹

کله چې حضرت لوط عليه السلام خپل د قوم دا ډول عملونه ولیدل نو د الله تعالی جل جلاله څخه یې غوښتنه وکړه:

((ایا الله جل جلاله ددې مفسدو خلکو په وړاندې زما مرسته وکړه¹)).

تر دې وروسته الله تعالی جل جلاله د انسان په څېره کې فرښتې را ولیږلې

((او چې کله زما استول سوي فرښتې لوط ته ورغلې، نو هغه خواشني سو او زړه تنگی سو او ویې ویل نن ورځ ډیره سخته ده²)).

ژباړه: ((لوط وویل تاسو خو د لوړې خلک ښکاری، هغوی وویل بلکه موږ تاسو ته هغه شی (الهي عذاب) راوړی چې په اړه یې دې خلکو شک درلود، او موږ تاسو ته حتمي پریکړه راوړې او بې شکه چې موږ رښتني یو، نو تاسو د خپلې کورنۍ سره ووځئ او تاسو د هغوی شاته روان سئ او ستاسو څخه دي هیڅوک شاته نه گوري او د کوم ځای چې درته ویل سوي هلته ولاړسئ، او موږ هغه ته خپله پریکړه ولیږل د سهار کیدو سره به ددې نافرمانه خلکو ریښې و ایستل سي³)).

¹ سورة عنکبوت ۳۰

² سورة هود: ۷۷

³ الحجر ۶۲-۶۶

په دې ترڅ کې قوم ته معلومه سوه چې حضرت لوط ته ځینې میلماڼه راغلي، هغوی د هغه د کور شاوخوا را و گرځیدل، لوط د خپلو میلمنو د عزت او ابرو په اړه په فکر کې سو او خپل قوم ته یې وویل:

ژباړه: ((لوط وویل دا خلک زما میلماڼه دي، د هغوی په وړاندې په دا ډول خبرو کولو ما مه رسوا کوئ، له الله ﷻ څخه و وېرېږئ او ما مه بې ابرو کوئ¹)).

قوم ځواب ورکړ: آیا موږ (ته) د ټولې نړۍ د خلکو د ملاتړ څخه نه یې منع کړی؟ حضرت لوط علیه السلام و فرمایل:

ژباړه: ((ای کاش چې ما ستاسو د مقابلي وس لرلای او یا په یوه مستحکم ځای کې مې پنا اخستې وای²)).

د سهار کېدو سره قوم د هغه عذاب له کبله درې وړې سو، په دې اړه قرآن کریم داسې فرمایي:

¹ الحجر ٦٩، ٦٨

² سورة هود ٨٠

ژباړه: ((نو د لمر څرک سره سم هغوی یوې زوروري چاودنې و نیول، نو موږ هغه سیمه نسکوره کړه، او د پخو خټو د تیرو باران مو پرې و اوراوه، بېشکه په دې پېښه کې د څیرکو خلکو لپاره ستري نښې دي او دغه (ښارونه د خلکو د تگ راتگ) په سمه لار کې پراته دي بې شکه چې په دې کې د مومنانو لپاره یوه نښانه ده او د الایکي¹ اوسیدونکي ظالمان ول²)).

((او رښتیا داده چې ستا رب ارو مرو همدا ځواکمن، لوړوونکی دی، د گڼ ځنگل خاوندانو رسولان درواغجن و گڼل³)).

د جرمني د مشهور لرغون پوه (ورنر کیلر) په خبره د سدیم دره د سدوم او ظهورا درو په گډون ددې سیمې ژور چاپیریال د مخکې تل ته ننه ایستل

¹ تفسیر کابلي: د ځنگل اوسیدونکې یعنې دشعیب 4 قوم چې مدين په ښار کې اوسیدل او هغوی ته د نږ دې د ونو ځنگل (بني) ؤ اوممكن دی چې ځنې خلك به هلته هم اوسیدل ځنې وایي چې اصحاب الايكة (اصحاب المدين) دوه جلاقومونه دي چې حضرت شعیب 4 دواړومبعوث شوي ؤددوی گناه شرک بت پرستې داړه ماري اویه ټول اوپیمانه کې فریب او دوکه کول وو ددوی مفصله قصه د (هود) اودالاعراف په سورتونو کې تیره شویده هلته دي ولوستله شي.

² الحجر ۷۸، ۷۳

³ الشعراء ۱۷۵، ۱۷۶

سوي دي. د هغوی تباهي د یوې لويې زلزلې په ترڅ کې را منځ ته سوي، ددې زلزلې سره چاودنې، بربېننا، طبعي گاز او اورونه هم مله وو.

د حضرت لوط سمندر چې (چټل سمندر) هم ورته ویل کېږي د زلزلو په هغه تر ټولو خطرناک ځای کې موجود دی، د مردار سمندر پای د مخکې د سطحې ژورو ته رسېږي دا دره په شمال کې د (طبریه) سمندرګي څخه په سویل کې پرتې درې (ارابه) پورې غوړیدلې ده او په قرآن شریف کې ویل سوي چې موږ پر هغوی د پخې سوي خټې کاني د هري خوا و اورول، ددې څخه غالباً دا مطلب اخلو چې پر هغوی اور ورینه چاودنه سوي او له هغې چې کوم کاني یا خټې را وتلې هغه په پاخه سوي حالت کې و، ددې ستري کندنې لاندې چې کوم اور غورځوونکي توکي موجود و د هغوی څخه بې شمېره مواد را ووتل، (لبنان) ته نژدې د (اردن) په پورتنۍ دره کې اوس هم د ختم سوي اور غورځوونې د (موادو) لوړې او ژوري موجودې دي او پر (چونه) گچ لرونکو سیمو باندې د لاوې او نورو موادو ورغ معلومېږي.

د لوط دا سمندرګي د (روم سمندرګي) له تل څخه څلور سوه متره ژور دی او د روم سمندرګي ژور والي ۴۰۰ سوه متره دی، نو ویلاي سو چې ددې ځای لاندنۍ برخه د روم د سمندرګي له سطحې اته سوه متره کښته ده، د لوط په سمندرګي کې یوه بله ښکاره ځانګېړنه د اوبو زیات (تریوالی)

دی چې له امله یې په دې اوبو کې د کبانو او نورو لپاره د ژوند امکان له منځه تللی، ځکه نو دې ځای ته د مردار سمندر (Dead sea) په نامه ویل کیږي، څېړني ښيي چې د لوط د قوم د تباہ کولو دا زلزله د ۱۹۰ کیلومتره مخکې د چاودنې په صورت کې را منځ ته سوه چې په ترڅ کې یې د خوږ سمندر پای را څرگند سو. دا بېلوالی (درز) د صور غره سره نږدې تېرېږي د عربي صحرا او خلیج عقبي پوري رسېدو وروسته له سور سمندر (احمر سمندر) نه تیرېږي او افریقا ته په رسیدو سره پای مومي.

پر دې انځور باندې د (نیشنل جیوگرافک چینل) تبصره داسې ده.

((د سدوم بې اوبو او بې بوټو وړانه سیمه د مردار سمندر پر لور پورته ده، د (سدوم او ظهورا) ویجاړ سوي ښارونه هیڅا ندې لیدلي، خو هغه د خپلو کاینو سره ها خوا په (سدیم) دره کې موجود دي، ښایي د یوې سمندري زلزلې په نتیجه کې هغه ښار د مردار سمندر د سیلاب قرباني سوی وي)).

د روم د سلطنت (پومپایی) ښار هم د دا ډول ناوړه کارونو ښکار سوی دی، د هغوی انجام هم د لوط عليه السلام د قوم په څېر سو، او د هغوی تباهي هم د یو اور غورځوونکي څپې په ترڅ کې را منځ ته سوې ده، له دوه زره کلنۍ چوپتیا سره سره ورته ډاروونکي غرونه ویل کیږي، ځکه چې دوه زره کاله مخکې له دې ځایه راوتلي لاوې او اور ددې ځای ښار په خپلو لمبو کې را

گیر کړ، دا تباهي دومره بیرنۍ او سخته وه چې د هغې ورځي ټول ژوند یې له ځانه سره یووړ او نن هم هغه اثار په دې بڼه موجود دي لکه دوه زره کاله پخوا چې وو، داسي ښکاري لکه وخت چې تم سوی وي.

(پومپایي) ښار د نړۍ له مخي په دې ډول ليري کول هيڅکله بې موخي نسي کيدای، تاريخ ښيي چې دا ښار هم د گناهونو او بدکاريو ځاله وه، د اور غورځوونکي په شکل د الهي عذاب يو مهم اړخ داهم دی چې د اور د زور اوريدولو سره هم څوک په تېښته بريالی نسو، گواکي په خپلو مستيو کي دومره ډوب وو، چې هغوی ددې شي خيال هم ونه کړ، يوه کورنۍ چې ډوډۍ يې خوړل په همدې شکل کاني سوه، د کيندنو په پايله کي لاس ته راغلي څېرې اکثره بلکل روغي او سمې دي او د هغوی پر څېرو ويره او خواشني ښکاري.

ژباړه: ((او د دغه ښار له ډيري ليري گوښې نه يو سړی په منډه راغی، و يې ويل: ای قومۀ! د (دغو) استازو (خبره) و منئ¹)).

((او کله چې زموږ (د عذاب) حکم راغی، شعيب او د هغه کسان مو چې د هغه سره يې ايمان راوړی و له خپلي خوا څخه د پېرزويني په و

¹ سورة يسين ۲۰

سيله و ژغورل او ظالمان سخت رغ و نيول نو دوی سهار مهال په خپلو کورونو کي پر گونډو مړه پراته وو.¹

د سبا قوم د سويلي عربوپه څلورو لويو تهذيبونو کي شمېرل کيږي، ددې خلکو زمانه د ميلاده يو زر کاله وړاندي نه تر ۵۵۰ زېږدیز کاله پوري رسيږي، په تاريخ کي دا يو مذهب قوم بلل سوی، ددې خلکو د معمارۍ ښکاره ثبوت د (معارب) په نوم د اوبو بند دی، تر يوې اوږدې مودې پوري د هغوی د پايښت لامل د هغوی ځواکمن پوځ و، د هغوی د پوځ مشر هغه خبري چي له خپلي ملکې سره يې د خبرو اترو په ترڅ کي کړي په قرآن کریم کي داسي بيان سوي دي:

((هغو وويل: موږ تکره او جنگيالي خلک يو نوره پرېکړه ستا په لاس کي ده ته په خپله و گوره چي څه پرېکړه کوې²)).

د هغوی پلازمېنه (دارالحکومت) (اجنابه) سيند ته ډېر نږدې و، سويلي يمن کي موجود د (ملک سبا) تاريخي شاليد ته په کتو د (حضرت سليمان عليه السلام) او (ملکه سبا) د ليدني جزئيات هم مخي ته راځي، د

¹سورت هود ۹۴ ايات

²سورة النمل ۳۳

(گهنډرات) د مطالعې له مخې تر میلاد زر کاله پخوا دلته د یوې ملکې د اوسیدو او شمال لوري ته د هغې د سفر کولو ځینې شواهد لاس ته راځي، په هغو سورتونو او ایاتونو کې چې د ملکه سبا ذکر راغلی د سلیمان عليه السلام یادونه هم سوې او د حضرت سلیمان د ستري پاچاهۍ او ماڼۍ یادونه هم سوې ده، ددې سره سم د هغه سره د خپل زمان تر ټولو پرمختللي ټکنالوژي هم موجوده وه. د هغه د سلطنت د ماڼۍ اغیز پر ملکې سبا ته داسې نغوته (اشاره) سوې ده:

ژباړه: ((هغې ته وویل سوه چي شاهي حرم ته ولاړه سه، بیا چي هغې فرش ته وکتل داسي یې و گڼل چي ژوري اوبه دي، نو خپلي خپلۍ یې و کښلې، و یې ویل دا خو یوه ماڼۍ ده چي د ښینو څخه جوړه ده، ویې ویل اې زما ربه ما پر خپل نفس ظلم وکړ زه د الله جل جلاله په وړاندي چي د ټولو کایناتو پالونکی دی د سلیمان عليه السلام سره یو ځای مسلمانم یم¹)).

په یهودي لیکنو کې د حضرت سلیمان محل ته (سلیماني معبد) ویل سوي دي، نن ددې محل یا معبد یوازي د لویدیځي څنډي دیوال روغ پاته دی.

¹القران

د ملکې سبا د سیمې حالات داسې و چې د ښار اوسیدونکو ته د الله تعالی ﷻ د رزق د خوړولو او د هغه د اطاعت کولو امر سوی و خو هغوی داسې ونه سوه کړای، او هغه لار یې و نیول چې خوشحالي یې په محرومۍ واوښته، هغوی داسې گنل چې ټوله آبادي او خوشحالي د هغوی د خپل فن او هنر پایله ده، د شکر کولو پر ځای یې سرکښي وکړه او د قرآن کریم د وینا له مخې له الله پاک ﷻ څخه لیري سول، د کومې خوښۍ چې یې دعوه کوله هغه ورڅخه واخستل سوه او (۱^{عرم سیلاب}) د هغوی د ژوند ټولې اسانتیاوې له ځانه سره یووېږې، قرآن کریم د سبا قوم ته ورکړل سوی عذاب (عرم سیلاب) بللی قرآنکریم دا ټکي د سبا قوم د تباهي په اړه فرمایلي دي:

ژباړه ((نو چې کله دوی (له حق څخه) مخ واړاوه، پر هغوی مو د (عرم) سیلاب را خوشي کړ او د دوی د دوو باغونو پر ځای مو ورته د ترخو کرغېړنو میوو د غزو ونې او لږ تر لږه د (بېرو) دوه باغونه ورکړل^۲))

^۱(عرم) د اوبو ډنډ یا کاسې ته ویل کیږي، د ارم د سیلاب څخه موخه هغه سیلاب دی چې د ډنډ (بند) د ماتېدو په

صورت کې راځي

^۲سبا سورة ايات ۱۷-۱۵

په عرم سیلاب کي د راغلي (عرم) کليمې په اړه مولانا مودودي په خپل تفسیر کي لیکلي دي:

((دا کليمه د سويلي عربو د ژبي د (عرمین) له کليمې څخه اخستل سوې چي مانا يې ډنډ يا بند دی، په يمن کي د کيندنو په ترڅ کي په را څرگندو سويو اثارو کي دا کليمه په دې مانا سره ډيره کارېدونکې برېښي¹)).

د عرم سیلاب د ختمېدو وروسته هغه ټوله سيمه په بېديا واوښته، د زراعتي مخکو د له منځه تللو سره د سبا قوم له خپلو صادراتو څخه لاس په سر سو او هغه خلک چي د الله تعالی ﷻ د دين د قبلولو څخه يې انکار وکړ او پر خپله گمراهي پاته سوه بالاخيره د خدای پاک ﷻ عذاب و نيول، له دې تباهي وروسته د سبا قوم سره و پاشل سو، شمالي عرب، مکې او شام ته په هجرت کولو د هغوی ټول کورونه ويجاړ سوه.

لرغونی مصري تهذيب او په هغه وخت کي ودانه دره (دجله و فرات) ښاري مرکزونه د نړۍ تر ټولو لرغوني تهذيبونه او مهذب مرکزونه گنل کيږي، د

¹ مولانا مودودي

هغوی تکیه د نیل¹ پر سیند وه، او د باران په اړه د فکر کولو پرته یې خپلي مخکي د نیل په سیند خړوبولي.

(رمسس دوم²) د مصر د تاریخ تر ټولو اوږده واکمنۍ لرونکی حاکم و، د ډېرو مؤرخینو په اند دا د بني اسرائيلو د ماشومانو وژونکی او د حضرت موسیٰ عليه السلام په وړاندي جگړه کوونکی فرعون و، حضرت موسیٰ عليه السلام ته دا ستر ماموریت وسپارل سو چې د مصر خلک حق ته راوبلي، بني اسرائيل و ژغوري او ورته سمه لار و ښيي، د فرعون لپاره دا امر د زغم وړ نه و، هغه موسیٰ عليه السلام چې د هغه په کور کي را لوی سوی او د هغه ممکنه ځای ناستی دي هم وي او دهغه سره دي په دې ډول مخامخ سي، فرعون وویل: ((اې موسیٰ! آیا ما ستاپالنه نه ده کړې؟ او تا د خپل ژوند یو څو کاله زموږ سره تیر کړي او تا خپل هغه کار وکړ چې کړی دي و او بېشکه ته یو غټ ناشکره څوک یې)).

حضرت موسیٰ عليه السلام په یوه برخه کي سیند دوی برخي کړ په دې اړه کوم څرگند نظر نه دی موجود د ځینو شواهدو پر بنسټ دا پېښه د روم سمندر³

¹ د مصر نیل سیند

² رامسس دوهم یا رامسس کبیر، ښایي دا د الله سرکښ او د خدایي دعوه کوونکی فرعون وي

³ Mediterranean Sea

په خنډو کې پېښه شوې ده، د اکثره محققینو په اند د بني اسرائيلو د اخراج دا پېښه د روم سمندر پر غاړو پروت احمر سمندر، يانې Red Sea په ساحلي سیمو کې را منځته شوې ده.

(ډیوډ بن ګوريون) له نظریو سره سم دا پېښه د رمسس دوم د واکمنۍ په دور کې د (ګارډېېش) تر ماتې وروسته را منځ ته سوه، په (لرغونې عهد مانه) نومي کتاب کې راغلي چې دا پېښه د درې په شمالي برخه کې د (بن دور او بال ډیبون) په سیمه کې پېښه شوې، دې ټکي ته په کتو سره Red sea (سورسمندر) په اصل کې Sea of Reeds يانې د نباتاتو سمندر دی ځکه نو ډیرې وختونه ددې د Red Sea سره د یو شان والي له کبله ورڅخه د احمر سمندر مطلب اخستل کېږي مګر د Sea of Reeds څخه مطلب د روم د بحر مصري ساحلونه دي.

چې کله حضرت موسیٰ عليه السلام له مصر څخه د بني اسرائيلو سره یو ځای روان سو، نو د فرعون لپاره دا د زغم وړ نه وه چې بني اسرائيل دي دده د اجازې پرته له حضرت موسیٰ عليه السلام سره ولاړ سي، هغه د خپل لښکر سره د دوی په تعقیب پسې سو، کله چې حضرت موسیٰ عليه السلام او بني اسرائيل د سیند غاړې ته ورسیدل نږدې و فرعون او لښکر یې هغوی و نیسي، په دې وخت کې الله تعالیٰ جل جلاله حضرت موسیٰ عليه السلام ته وحی ولېږلې چې پخپله لکړه د سیند اوبه ووهه، له دې سره سیند پر دوو برخو ووېشل سو.

((او موږ بني اسرائيل له سينده واپول، بيا فرعون او د هغه لښکر په ډيري سرکښي او ظالمانه انداز سره هغوی تعقيب کړه¹)).

کله چي دا ستره واقعه را منځ ته سوه فرعون بايد فکر کړی وای چي دا معجزه د يو عام انسان د وس خبره نه ده او په دې کي د الله تعالی ﷻ د ستر قدرت نښه ده او سيند هغه خلکو ته لار ورکوي چي هغه يې د هلاکولو په موخه راوتلی.

د فرعون او د لښکر فهم او عقل همداسي پاته سو، هغوی په بني اسرائيلو پسې سمندر ته ورکښته سول، فرعون چي ډوبېدی نو و يې ويل: ما پر هغه الله ﷻ ايمان راوړی چي بني اسرائيل ورباندي ايمان لري او د هغه پرته کوم معبود نسته او زه به په فرمان مننونکو کي شامل سم، الله پاک ﷻ په وروستيو شېبو کي د هغه ايمان رد کړ.

((اوس (د ايمان دعوه) او تر دې وړاندي دي نافرماني کول او (ته) تل په فاسدو کارونو کي اوسيدلی يې بس نن موږ ستا (جسد) ژغورو تر

¹ سورة يونس ۹۰ آية

خو د وروسته راتلونکو امتونو لپاره يوه نښه وگرځي او بې شکه چي اکثره خلك زموږ نښانيو ته نه متوجه كيږي¹)).

په قرآن كريم كې د تباه او برباد سوي يوه بل قوم، (عاد) يادونه هم سوې چي (حضرت هود عليه السلام) ورلېږل سوې و، د شرك د پرېښودلو او د يوه الله جل جلاله د عبادت او اطاعت د درس په ځواب كې هغه قوم پر (هود) باندي د كم عقلۍ، درواغو او د خپل پلار او نيكه د ور ښودل سوو تگلارو څخه د انكار او سر غړوونكي تورونه و لگول، په قرآن كريم كې د حضرت هود حق ته د بلني او د هغه قوم د رد بيان داسي راغلي:

ژباړه: ((او د عاد قوم خواته موږ د هغه ورور هود و لېږه، هغه وويل چي اې زما قومه! تاسو يوازي د الله تعالى جل جلاله عبادت وكړئ، دهغه پرته ستاسو بل هيڅ معبود نسته، دا پر خداى پاك جل جلاله باندي تاسي درواغ تړئ، اې زما قومه زه پر دې ستاسو څخه كومه بدله نه غواړم، زما اجر خو د هغه پر زمه دى چا چي زه پيدا كړى يم، نو آيا تاسي نه پوهيږئ

او (د) عاد (قوم) ته مو د دوى ورور هود (ولېږه)، هغه وويل: اى زما قومه! د الله جل جلاله عبادت وكړئ (ځكه چي) ستاسي لپاره پرته له هغه

¹ سورة يونس ۹۲-۹۱

څخه بل هیڅ د عبادت وړ نسته (او د الله ﷻ سره په شریک نیولو) تاسي پر الله ﷻ درواغ تړونکي یاست، ای زما قومه! پردې کار زه له تاسي څخه بدله نه غواړم، زما بدله خو پر هغه چاده چې زه یې پیدا کړی یم، آیا تاسي نه پوهیږئ؟، او ای زما قومه! له خپل رب څخه بخښنه و غواړئ بیا هغه ته ور وگرځئ (توبه و کړئ) خو له اسمانه پر تاسي شېبې، شېبې باران را کښته کړي او ستاسي پر زور (نور) ځواک هم زیات کړي او د گنهکارانو په څېر مخ مه اړوئ.

هغوی وویل: ای هوده! تامور ته کوم ښکاره دلیل نه دی راوړی او موږ ستا د خبري پر بنسټ د خپلو معبودانو پرېښوودونکي نه یو او نه (هم) پر تا ایمان راوړونکي یو.

موږ خو دا انگیرو چې پر تا زموږ له معبودانو څخه د کوم یو گزار لگیدلی دی (هود) وویل: زه الله ﷻ شاهد نیسم او تاسي شاهدان و اوسئ چې زه په رښتیا سره د هغه څه نه چې تاسي یې (دالله سره) شریکوی، بېزاره یم.

د هغه (الله ﷻ) څخه پرته، نور تاسي ټول ماته چلونه جوړ کړئ او بیا ماته یو بڅری مهلت هم مه راکوئ،

بېشکه چې ما پر الله ﷻ توکل کړی چې زما او ستا رب دی هېڅ داسې خوځنده نسته چې الله ﷻ ورباندي تسلط ونلري بې شکه چې زما رب پر نېغه لار دی.

که تاسې مخ واړوئ نو بې شکه ما هغه پېغام تاسو ته رسولی چې له هغه سره تاسو ته را لیږل سوی یم او زما رب به له تاسو پرته یو قوم ستاسې ځای ناستی و گرځوي او تاسې هغه ته هېڅ تاوان نسئ رسولای په رښتیا چې زما رب د هر څه ساتونکی دی.

او کله چې زموږ (د عذاب) حکم راغی (هود) او هغه کسان مو چې د هغه سره یې ایمان راوړی وو، په خپله پېرزوینه و ژغورل او دوی مو د سخت عذاب نه و ژغورل.

او دا د (عاد) قوم و چې د خپل رب آیاتونه یې درواغ و گڼل او دهغه له رسولانو څخه یې سر غړونه و کړه او د هر سرکښ او کینه کښ پیروي یې وکړه.

او پر دوی په دې او هغې دنیا کښې لعنت و لیرل سو، واورئ !
 بېشکه عاديان په خپل رب کافران سول، د الله ﷻ له لوریني څخه
 دي هغه عاد ليري وي چي د هود قوم و^(۱)

د (عاد) قوم پېښه بل ځای په (الشعرا سورة) کي هم راغلې، هلته د عاد
 قوم یو څو ځانگېږني بیان سوي، د بېلگي په ډول هغوی به پر لوړو ځایونو
 خپلي نښي ودانولې او د اوسیدو لپاره به یې ښکلي او اعلی ډول ځایونه
 جوړول.

حضرت هود علیهِ السلام عاد قوم ته د الله تعالی ﷻ د عذاب څخه د بېرولو په ترڅ
 کي ويلي ول:

((ایا تاسو پر لوړو مخکو بې کاره نښانې جوړوئ؟ او تاسو پر ودانیو
 ډیر زحمت گالئ چي ښایي تاسو به تل ژوندي پاته سئ؟^(۲)))

د ۱۹۹۰ کال په لومړیو کي د نړۍ په نژدې ټولو ورځپاڼو کي دا خبر خپور
 سو چي د عربو هېر سوی ښاري سمندر (خرگند و موندل سو، ډیری خلگو
 داسي فکر کاوه چي په قرآن کي د (عاد) قوم یادونه یا خو د یوه داستان

^۱ سورة هود - ۵۰ ، ۶۰

^۲ سورة الشعراء ۱۲۰-۱۲۸

سره اړه لري او یا هغه ځای په نښه کول نا ممکن دي، هغوی ټول ددې موندنې په خبر سره حیران پاته سوه، په قرآن کریم کې ذکر سوي ښار لرغون پوه (نکولس فلیپ) و موندی، په ۱۹۳۲ کې د انگریز څېړونکي (تهامس) لخوا د لیکل سوي کتاب (Arabian Palace) لوستلو سره (فلیپ) په دې باور سوی و چې د هغه وړک ښار وجود اوس هم سته او ددې سیمې د سفر پر مهال صحرايانو دا لرغونې لار لیدلې ده او ويلي دي چې دا لار د هغه لرغوني هېر سوي کور خواته ځي. فلیپ د ښار د موندلو لپاره له دوو لارو کار واخیست، لومړی خو هغه د کوچیانو وړ ښودل سوې لار په نښه کړه او بیا یې د امریکایي فضايي ادارې (ناسا) څخه و غوښتل چې ددې سیمې عکسونه ورته واخلي، په دې ترڅ کې هغه ته د کلفورنیا په هنکیگټون (Hankington) کتابتون کې د ۲۰۰ میلادي کال د یوناني جغرافیه پوه (بطلیموس) لخوا جوړه سوې نقشه په لاس ورغله چې په دې سیمه کې موجود. د لرغوني ښار ودانۍ او هغه لور ته تلونکي ټولي لاري پکې په گوته سوي وې، په دې وخت کې (فلیپ) ته د ناسا لخوا اخستل سوي عکسونه هم و سپارل سوه، نوموړي د عکسونو او پخوانۍ نقشي تر مقایسوي څېړنې وروسته دې پایلي ته ورسیدی چې دا هم هغه لاري دي چې د (ستیلايټ) څخه په اخستل سوو عکسونو کې ښکاري، وروسته کښني پیل سوې او تر ریگو لاندي یو ښار را څرکند سو او ورسره دا حقیقت روښانه سو چې دا هغه د (عار) او (ارم) د لوړو څلو ښار دی چې په

قرآن کریم کي يې یادونه سوې، ځکه هلته هغه منارونه موجود و چي ذکر يې په قرآن کي راغلي دي:

((آيا تاسو ونه ليدل چي ستاسي پروردگار د عاد له قوم سره څه وکړه؟ چي د جگو جگو خلو لرونکی ارم ورته ويل کيده چي په نړۍ کي يې هيڅ مثال نه و¹))

قرآن حکيم د عاد قوم د تباهی سبب وپروونکی باد بللی:

((عاديانو هم حق درواغ و گڼی، نو څنگه و زموږ کړنه او زموږ وېرونه؟ بېشکه موږ په پرله پسې شومو ورځو کي سوږ توند باد پر دوی راوالوزاوه، خلگ به يې ايستل تابه ويل چي دوی له بېخه استل سوي د خرماوو ډډي دي²)).

((او پاته سوو عاد قوم هغه په يو خورا توند، تيز او سخت باد سره تبا کړل سو چي د الله ﷻ په امر پر هغوی اته شپې او اوه ورځي په

¹ الفجر ۸-۶

² القمر ۲۰-۱۸

دوامدار شکل و چلیدی، بیا چي هغوی ته په دې حالت کي و کتل
سوه نو داسي غورځیدلي وو لکه د خرما بې مغزه تنې^(۱)).

(برین دویې) په خپل کتاب سوترن عربیه (Southern Arabia) کي
لیکلي دي چي د داپول توپانونو لومړۍ نښانې د گرد او دوړو یو څو فټه
لوړه وریځ وي چي ورسره تیز او تند بادونه هم چلیږي:

ژباړه: ((بیا چي هغوی ولیدل یوه وریځ له مخامخ لوري د دوی سیمي
ته را روانه ده و یې ویل دا یوه توره وریځ ده چي پر موږ به ښه
ووریږي، خو هغه عذاب وو چي تاسو ورته تلوار کوی یو تیز باد دی
چي پکي دردناک عذاب موجود دی^(۲))).

د قرآن کریم د بیان سره سم اته ورځي او اوه شپې چلیدونکي ریښو بادونو
دا ښار په تنونو ریښو کي پټ کړ او خلک ژوندي ښخ سول، ددې خلکو په
ریښو کي د ښخیدو خبره په سورة (احقاف) کي بیان سوې ده، احقاف د
(حقف) جمع ده چي د ریښو غونډۍ ته ویل کیږي، هغه وخت چي دا ښار
تر ۱۲ متره ریښو لاندې سو د خپلو اوسیدونکو سره په ریښو کي ورک سو،
هله یوه بیدیا وغوړېده او د هغوی هیڅ نښه پاته نه سوه.

^۱ الحاقه ۶-۷^۲ سورة الاحقاف ۲۴

ژباړه: ((آيا دوی پر دې خبره غور ونه کړ الله ﷻ چې څه پيدا کړي، تر هغوی په توان او اقتدار کي اعلى دى¹)).

د تېر څخه په عبرت اخيستلو حال او راتلونکي ته بيرته ستنېږو، د نن په خپرونه کي پر دې ږغيدو چې مهدي امام به قسطنطنيه (= استانبول) تر واک لاندي راولي او تر هغه وروسته به دجال را څرگند سي، دجال يو څوک، يو سيستم او يوه فلسفه ده چې په راتلونکي څپرکي کي به ورباندي بحث وکړو.

¹ سورة فصلت. ۱۵

خلورمه برخه

رسول الله ﷺ چې د خپل امت د هدايت او لار ښوونې لپاره په څومره تفصيل او ارزښت سره د قيامت د نږدې والي حالات بيان كړي دي د هغه په رڼا كې بېله شكه، بېله بېرې او دوه زره توبه دا ويلای سو چې موږ دا مهال د قيامت د راتلو په هغه زمانه كې روان يوچي د دجال او مهدي امام تر څرگندېدو مخكې زمانه ده، په دې اړوند چې رسول الله ﷺ كومي وړاندويني كړي له هغوی ډيره برخه يې زموږ له سترگو تېره سوې ده، دا نښي رسول الله ﷺ د زمانې په ترتيب سره ندي بيان كړي په ښكاره ډول په دې پېښو كې د زمانو ترتيب كه ناممكن ندی ستونزمن، خو خامخا دی، كه په باور سره ددې پېښو د زمانو ترتيب كيدای سي، نو لمړی دا چې د (رسول الله ﷺ د بعثت) څخه بيا د دجال تر څرگندېدو پوري پېښي، دوهم

د دجال د را ښکاره کېدو څخه بیا د حضرت عیسیٰ عليه السلام تر وفات پوري پېښي او دریم د حضرت عیسیٰ عليه السلام د وفات څخه د قیامت تر راتگ پوري پېښي.

د دجال څرگندیدل د قیامت د لسو لویو علامو څخه یوه ده، دا زمانه د اخیرت فتنه ده او ددې د سختۍ اندازه له دې ښکاري، رسول الله ﷺ چې د هر لمانځه وروسته د کومو څلورو شیانو څخه د پناه غوښتلو سپارښتنه کړې په هغو کې یوه د(دجال فتنه) ده،

له حضرت ابوهریره رضی الله عنه څخه روایت دی چې:

((رسول الله ﷺ و فرمایل: باید په څلورو خبرو د الله ﷻ څخه پناه وغوښتل سي او و یې ویل: ای الله ﷻ زه د جهنم د عذاب، د قبر د عذاب، د مرگ او ژوند له ازمایښت او د مسیح د دجال له فتنې څخه ستا فنا غواړم)). ابن ماجه

د دجال فتنه یو شمېر خلک ځکه نه مني چې یادونه یې په قرآن کې نده راغلې په داسې حال کې چې د یو شمېر خلکو په خبره په دې آیات کې د دجال ذکر سته :

ژباړه: ((په کومه ورځ چې ستاسو د رب یو شمېر نښانې څرګندي سي، په دې ورځ به هیڅ نفس ته په هیڅ حال کې هیڅ ګټه نه وي.))

د نورو په خبره د دجال په اړه درې بېلابېلي انګېرني موجودي دي، یوه دا چې دجال به یوشخص وي، د یو شمېر خلکو په خبره چې دا به یو نړیوال ټولنیز او سیاسي نظام وي په داسې حال کې چې په یو بل نظر کې دا یو نالیدلی او بې مرګه قوت ګڼل سوی، په دې لړۍ کې د صحیح حدیثونو دقیقه مطالعه دا روښانه کوي چې د یوه شخص په بڼه د دجال تر څرګندیدو مخکې به یو داسې نظام قایم سوی وي چې پلویان به یې د هغه پیروي کوي او په هغوی کې به زیات شمېر مسلمانان هم وي، کوم پوهان چې دجال یو شخص نه بلکه یو نظام ګڼي په دې باور دي چې د هغه د یوې سترګې لرل په حقیقت کې د نړۍ د یوه ځواک (سوپر طاقت) واکمني ده، د هر قانون د انفاذ او د هرې تګلارې خپرولو لپاره د هغه یونظر بسنه کوي.

په وروستیو کلونو کې دا ډول بې شمېره هیوادونو خپل منځي اختلافات پای ته و رسول د افغانستان او عراق په وړاندې سره یو سول جاپان او جرمني څنګه په یوه خوله خپل پوځونه نورو هیوادونو ته د جګړې لپاره و لیږل. ددې څخه دا جوتېږي چې ددې نظام په حکومت کې ادارې، ملي شرکتونه، د رسنیو سترې سترې ادارې او ورځپاڼې ټول شامل دي، دا هم

نبوي ارشاد دی چې دجال به پر خپلو دښمنانو اور اوروې او خپلو پلویانو ته به خوراکونه چمتو کوي، موږ په اوسنیو جگړو کې دا هرڅه هم په خپلو سترگو ولیدل، موږ د وجود پاشونکو بمونو ترڅنګ د خوراک کڅوړې هم ولیدې چې راکښته کیدې.

په تېره یوه پېړۍ کې د نړۍ پر مخ ستر بدلونونه راغلي، د خپلوۍ په مزو کلک تړل سوی کورنۍ سیستم تار په تار سو او انسان ورځ په ورځ د یواځې والي لور ته روان دی.

په دې نظام کې د ژوند بوختیاوي، د انسان آرام، سکون، د ذکر وخت، د عبادت وختونه، د خوشحالیو ساعتونه، یو دبل سره په خپل کور کې اوسیدل، ملګرو او دوستانو سره یو ځای تیریدوونکې وخت یوازې یو خوب او خیال پاته سو (یوازې د کار کولو وختونه زیات سوه) د یو بل سره تر لیدلو کتلو اوس زیات وخت پر تلویزیون کتلو تیرېږي، دا تصور په ځانګړې ډول په نوي نسل کې عام کیږي چې ښايي ټولنه تل همداسې اوسېدلې ده، انسان تر پخوا ډیر کار کولو ته اړ دی د ښځو د ازادۍ د تحریک په مرسته ښځې هم د یوه ځواکمن کورني نظام څخه لیرې د شتمنیو د لاسته راوړلو په یوه ډګر کې پریښودل سوې.

دا نظام او تر ټولو ستر ځواک د ور ننوتو لار لري، خو د وتلو هیڅ لار یې نسته، اوس انسان هر هغه شی غواړي چې مخکي یې ورته هیڅ اړتیا نه لرله او ډیرو ته خو یې اوس هم نه لري هغه چې نور یې لاس ته راوړي دی یې هم هیله لري، که د هغه په جیب کې پیسې نه وي، نو په جیب کې یې کریدیت کارت اچوي او نوي نړۍ ته ور ننه ایستل کېږي بیا نو کار او کار، څوک چې ددې کار او ددې نظام په گرداب کې نه را گیريږي، نو هغوی ته د جرم بهانه لټول کېږي، په یو نه یو ډول یې د داسې یوه مجرم په نوم بدناموي چې په دې نظام کې د خورا سختو قوانینو لرونکی وي د جرمونو څخه د خلاصون په موخه افسران په محاکمو کې د موجوده نظام د چلولو او د پیسو د لاسته راوړلو په خاطر درنې مالیې (ټیکس) ټاکي، په داسې حال کې چې ډېره نړۍ په همداسې یوه دایره کې ژوند تیروي، نو ژوند دومره ستونزمن سوی چې د خدای ﷻ د یادولو لپاره هم وخت نه پیدا کېږي، هره محکمه له بلي سره تړلې ده، هره اداره له یوې بلي ادارې سره تړاو لري، هر سړی کله؟ چیرې؟ څنگه اوسېږي؟ څه کوي؟ څوک ورته څي راځي؟ هر څه ثبتېږي، بس د جولای تانسته ده چې له هري خوا سړی را نیسي او همدا هغه نظام دی چې خپله رسول الله ﷺ ورڅخه د پنا دعا غوښتي وه.

دا نظام مخي ته راتلونکي هر څنډ د یوه پخواني، زاړه او د جاهلیت د زمانې یو یادگار گڼي او په ډیره چټکۍ سره یې له مخي لیري کوي.

که نن موږ له خپلو ماشومانو څخه د څو کالو مخکې ژوند، کورنیو، خوشحالیو، غمونو، کار او بوختیا، دود او کلتور، منځني اړیکي او یا موضوع په اړه څه و پوښتو نو هغوی به داسې وځاندي لکه دا چي کومه افسانه یا د جهالت یادونه وي، یوازي په څو کلونو کي یوه نوي نظام موږ په خپل غیر کي واخستو.

دا ډراماتيک بدلونونه په ټولنه کي څه ډول راځي؟ د نړۍ د یوه لیري وروسته پاته سیمي د یوه کلي بېلگه درسره شریکوم، ناڅاپه یو غټ متحد شرکت د طبعي زېرمو په لټه هغه سیمي ته مخه کوي. په لږ وخت کي د لږو پیسو په بدل کي ددې ادارې سره کار کوونکي مزدوران د پیسو په ارزښت پوهیږي. ورسره هغه ټولنه چي په دې سیمه کي د فابریکو تر راتگ او د کوم کان تر کنډني مخکي موجوده وه منحل کیږي، دا هرڅه په دې سیمه کي د پرمختگ او خوشحالی په نوم تر سره کیږي او دلته د نوي تمدن او تهذیب په نوم د انسان اقتدار پای ته رسیږي، ټوله نړۍ د اسلامي هیوادونو په گډون نن ددې نظام تر اغیز لاندې ده، دې ته د بې مرگه نالیدلی ځواک پیاوړې نمونه ویلای سو.

په دې نظام کي کمپیوټر، (نوي او خورا پیچلي ټکنالوژۍ) دا ممکنه کړې چي دا ټوله نظام دي د یوه مرکز څخه د یوه شخص لخوا اداره سي.

دا حالت د نړۍ په ټولنیز نظام کې هم موجود دی چیرې چې د بانکونو، سوداگریزو ادارو، صرافانو او د مالیاتي ارګانونو د غوړېدلي جال تارونه یو له بله سره یو ځای کیدو وروسته یوه مرکز ته تلونکي لیدل کېږي، له هغه ځانه یوه اشاره د ټولې نړۍ ټولنیز نظام په خپل موتي کې راوستلای سي، اسعار کښته پورته کولای سي، بانکونو شمېر ډیرولای سي، ادارې بندي او عام خلک له لوړې مړه کیدای سي، درمل تولیدوونکي ادارې کولای سي هره شېبه د موجوده نظام لخوا جوړ سوي وایرس څخه د نړۍ ډیر وګړي و ژغوري.

انسان نن ورځ تر خپل توان، صلاحیت، ذهن او خواری وړ ها خوا د موجوده نظام او هیوادونو په کاغذي اسنادو پسې مري، چې کله هم بې ارزښته کیدای سي او لرونکی به یې له پښو و غورځیږي.

که تېر سل کلونه له نظره تیر کړئ او بیا نبوي حدیث کې د د جال دې ځانګېږني ته څیر سئ چې هغه به دومره تیز تګ کوي لکه اوریخ چې هوا د ځانه سره ځغلوې، کوم څوک چې د هغه په کفر او ګمراهۍ کې ورزیاتېږي په هم هغه کچه د هغه پلویان ډیرېږي، مخالف رغ پورته کوونکي څه ډول له بندیزونو او پوځي یرغلونو سره مخ کېږي.

د خبرې د لا روښانتیا لپاره د رسول الله ﷺ ارشاد مبارک و گورئ، ژباړه: ((چې کله د جال د یوې داسې قبیلې څخه تیرېږي چې هغوی یې

درواغجن و گڼي نو د هغوی ټول څرېدونکي څاروي به مړه کيږي او چي کله دجال پر يوه داسي قبیله راسي چي هغوی يې تصدیق وکړي نو دجال پر هغوی باندي د اسمان څخه د باران اوریدو او د مځکي څخه د نباتاتو د راشنه کیدو حکم ورکوي، ددې نظام وروسته به (شخص) دجال را څرگنديږي او دا نظام به د هغه ښه راغلاست و وایي او د هغه د توان یوه برخه به و گرځي.))

ډاکټر اسرار حمد:

په يوه حديث کي دې ته نغوته (اشاره) سوې، په اصل کي د د جال د شخصيت په اړه پوره شک موجود دی، (ابن صياد) د مدينې دننه د يهودو يو زوی وو د هغه په اړه هم شک موجود وو چي کيدای سي دا دجال وي ځکه هغه د غيب خبرونه ويل او په خوب کي به يې ليدل کولای سوه د هغه په دننه کي دا ځانگړني موجودي وې، حضرت عمر رضي الله عنه وويل تاسو ماته اجازه راکړئ چي د هغه سر غوڅ کړم هغوی وويل: نه! که دا دجال وي نو ته هغه نسې مړ کولای که چيري نه وي نو ناحقه خون ولي کوي؟

يو مسلمان سوی عيسايي خپله يوه کيسه داسي کوي چي زه د سمندر په سفر وتلی وم، يو توپان راغی او د سمندر څپو موږ را گیر کړو، موږ يوې

جزیرې ته پنا یو وړه، هغه جزیره ابادېښکاریده، مور یو نادر حیوان و لیدی د هغه پر وجود خورا ډیر وېښتان وه هیڅ نه ښکاریده چې د هغه سر کوم او لکۍ کومه ده، هغه ماته وویل چې یوه کلیساده او په هغه ځای کې درته څوک منتظر دی، ورسه، هغه چې هلته ځي گوري چې یو دیو ته ورته کس دی چې په لویو لویو ځنځیرونو تړل سوی دی، هغه وویل چې زه دجال یم دا مهال زنداني یم او رانه و یې پوښتل چې په پلاني ځای کې اوبه سته؟ پلانی خرماوي پیدا کیږي کنه؟ دا ډول مور ته نه ښکاري چې دجال په نړۍ کې موجود دی کنه مور ته مالومه ده چې دجال حتماً راځي چې انساني څېره به لري هغه به په یوه سترگه ږوند وي او د هغه طاقت به دومره زیات وي چې مځکي ته ووايي: را وباسه خزاني نو هلته به شنه کښتونه را زرغونه سي د مځکي څخه به خزاني راوځي او د هغه رفتار به دومره تیز وي چې یوازي په څو ورځو کې به پر ټوله نړۍ را و څرخي او د ټولي نړۍ خزاني به په خپل واک کې واخلي، هغه یوازي هغه چاته رزق ورکوي چې د هغه پلوي کوي او مني چې په رښتیا دا خدای دی، هغه به د مسلمانانو سره سخت چلند کوونکی وي خو ددې شخص په اړه لا څرگنده نده چې څېره به یې څه ډول وي او کله به را څرگند سي نور نو مور له حدیثو څخه پوهیدای سو چې دجال به څنگه وي، کله به راسي، څنگه به راسي او د هغه نښې به څه وي.

اغا سيد علي موسوي:

زما نظريه هم داده چي داسي يو حالت به وي چي د استعمار سوي نړۍ ستر ستر شيان به هغه په خپل واك كې واخلي او مسلمانانو ته به زيان ورسوي، لكه نن چي موږ په لوی لاس اړ كړل سوي يو، هر څه زموږ سره سته خو بيا هم موږ نورو ته اړ يو او د هغوی خواته مو سترگي نيولي دي، موږ تيل، غنم، سمندر، ميوې، غرونه مقصد هر څه لرو نو بيا ولي موږ اړ يو او هغوی ولي موږ ته خپلي سترگي را نښتي؟ دا هر څه د قيامت نښانې دي، كه تاسو په غور دا ټول كتابونه ولولئ نو يوه يوه نښانې به مو مخي ته راسي، دجال هم راغلی او په مسلمانانو كې بې اتفاقي هم موجوده ده.

سوال: ستاسو په فكر دجال راغلی؟

ځواب: تقريباً راغلی دی حالات داسي ښكاري د مهدي امام راڅرگنديدل ډير نږدې دي، نن سبا څه روان دي، سړی په امن كې خوب نسي كولاى، په خلاص زړه څوك گرځيدای نسي، يو اسلامي هيواد راوښيه چي هلته

امن وي. په اوس وخت کي په ټولو اسلامي هيوادنو کي فسادونه او جنگونه روان دي.

د دجال اړوند چي په احاديثو کي بيلابيل کوم روايتونه راغلي د هغوی د مطالعې څخه په ټوله کي دا نتيجه اخلو چي دجال د مسلمانانو د ازمايښت لپاره را ليرل کيږي چي ددې فتنې په مرسته به نړۍ پر دوو برخو ووېشل سي، قوي ايمان لرونکي او مشرکين، منځنۍ برخه منافقين چي په دواړو کښتو کي به سپريري نور به څوک نسي پاته.

دلته اصحابوته د حضور ﷺ لخوا ورکړل سوی فرمان هم په ذهن کي ولری:

((له حضرت عمران بن حصين رضي الله عنه څخه روايت دی چي رسول الله ﷺ و فرمايل: څوک چي د دجال د راتگ خبر واوري نو هغه بايد ورڅخه ليري سي، په خدای جل جلاله قسم که څوک دجال ته نږدې ورغی ځان به مومن گڼي، خو بيا به هم د هغه پيروي ومني، ځکه هغه ته چي کوم څه ورکړل سوي د هغه له امله په شک کي لويږي¹)).

رسول الله ﷺ چي د دجال ذکر کاوه نو پر اصحابو يوه وېره غوړيدلې وه، د ځينو صحابه و په وينا موږ داسي احساسول چي هغه نږدې په يوه ځنگل کي موجود دی.

¹ مشکوة د حديث شمېر ۵۲۵۲ د اوبو داود په حواله

خوړا ډیر عیسایان هم په دې نظر دي چې دجال یا انتي چرسټ¹ (د مسیح خلاف) راتلونکی دی،

((په نړدو کي به په نړۍ کي د شیطانانو عبادت وسي²)).

د عیسایانو له وینا وو یوه دا هم ده چې هغه به یو ناخاپه نه را څرگندېږي بلکه په غیر مستقیم ډول به خپل ځواکونه را ټولوي او تر هغو به هیڅ گام پورته نه کړي تر کله چې د نړۍ حالات د هغه د راوتلو په حق کي نه وي برابر، د هغوی لومړنۍ موخه د منځني ختیځ په خپل واک کي راوستل دي وروسته به اسیایي هیوادونه تر خپل کنټرول لاندې راولي.

یهودیان هم یوه داسې الهامي پاچاته په تمه دي چې په نړیواله کچه به د دوی ملاتړ کوي. عیسایان هغه شخص ته د مسیح دښمن (Anti-Christ) وایي چې د خدایي په دعوه کولو سره به په نړۍ کي تباهي راپیل کړي او موږ مسلمانان د هغه پر څرگندیدو ایمان لرو او دجال ورته وایو، یاني عیسایان او مسلمانان په دې خبره یوه خوله دي چې دجال خامخا راځي،

¹ Anti-Christ

² کتاب الهامات ۱۳،۴

تر خبري غځولو وړاندي هڅه کوو چې د اسرائیلو او یو شمېر نورو په بنسټیزو تاریخي حقایقو پوهېږو او وروسته راتلونکو پېښو باندې پوهیدل اسانه کړي، اوس به د مسلمانانو، عیسایانو او یهودیانو تر منځ په راتلونکي کي د پېښیدونکو جگړو او د شته کړکېچ شالید ته کتنه وکړو.

د حضرت یعقوب عليه السلام نوم بني اسرائيل وو او د قرآن کریم د بیان سره سم بني اسرائيل د حضرت یعقوب عليه السلام اولاده ده، د عهد نامه عتیق په حواله د حضرت ابراهیم عليه السلام دوه زامن وه اسماعیل عليه السلام او اسحاق عليه السلام او د اسحاق عليه السلام دوه زامن وه عیسی عليه السلام او یعقوب عليه السلام او د هغه نوم چې یعقوب وو د هغه ۱۲ زامن وه چې تر ټولو د مشر نوم یې (یهودا) وو او وروستی یې (بین یامین) نومیدی، په دې توگه په کومو سیمو کي چې د یهودا نسل اوسیدی د نورو سیمو د تبا کېدو سره یوازې هغوی و ژغورل سوه ځکه نو هغوی ته یهودیان وویل سوه پالکتونکو او نجومیانو چې په دې نسل کي د خپلو خیالاتو او عقیدې پر بنسټ کومه اډانه (چوکاټ) جوړ کړی وو او تر میلاد ۵ سوه کاله وړاندي چمتو کړل سوی وو هغه ته یهودیت وایي، ځکه نو قرآن کریم په اکثره ځایونو کي د ((الذین هادو)) په ویلو مخاطب کړي ولي چې په هغوی کي هغه غیر اسرائيل خلك هم موجود وه چې یهودیت یې منلی وو په داسي حال کي چې قرآن کریم بني اسرائيل په همدې نامه بللي، اسرائیلو په کلونو کلونو د فرعونیانو تر لاس لاندې د ذلت او رسوايي ژوند تیر کړ ځکه نو الله ﷻ پر هغوی رحم وکړ او حضرت

موسیٰ عليه السلام یې په دوی کې پیغمبر پیدا کړ، په (سینا) غره کې پر حضرت موسیٰ عليه السلام د (تورات) بې شمېره حکمونه نازل سوه او په هغوی کې یو حکم دا هم وو چې بني اسرائيل د ځان سره فلسطين ته بوزه او هغه ځای فتح کړي هغه ستاسو مراث دی، بني اسرائيلو چې دا حکم واورید نټه (انکار) یې وکړ او ویې ویل: موږ هلته هیڅ کله نه څو تر څو هغوی هلته موجود وي، ته او ستا رب دواړه ولاړ سی د هغوی سره و جنگیږی موږ دلته پاتېږو، ځکه نو اسرائيل د سزا په توګه (۴۰ کاله) په صحراوو کې پاته سول، چې کله دا سزا پوره سوه نو حضرت موسیٰ عليه السلام د بني اسرائيلو سره د (هواب) سیمې ته داخل سو، (موسیٰ عليه السلام) هلته وفات سو او بیا د حضرت (یوشع عليه السلام) په مشرۍ اسرائيل فلسطين ته داخل سول، د قبیلوي تعصب پر بنسټ پر ۱۲ برخو ووېشل سول او په (فلسطين) کې دوی له پخوا څخه موجود او نه اصلاح کیدونکو قومونو په عقیدو کې ورګډ سول او مشرکین سول.

وروسته بني اسرائيلو ته د حضرت موسیٰ عليه السلام وصیت په یاد سو او هغوی خپل ګډه واکمني جوړه کړه چې په هغوی کې درې مشران تیر سول، (حضرت طالوت عليه السلام)، (حضرت داود عليه السلام) او (حضرت سلیمان عليه السلام)؛ طالوت عليه السلام دولس خورې ورې قبیلې سره یو کړې او خپل زوی (داود) یې ور مشر کړ، په دې ډول حضرت داود عليه السلام گیر چاپېره ځینې سیمې فتح کړې او تر خپل واک لاندې یې راوستلې او بیا یې په (یروشلم) کې د بیت

المقدس بنسټ کښېښود او د سيکنې د تابوت د ژغورلو لپاره يې د يوې ودانۍ چاري پيل کړې، د سيکنې د تابوت په اړه د قرآن کریم بيان داسي دی چي د هغه نبي هغه ته دا هم وويل چي د خدای ﷻ له طرفه د هغه د پاچا کيدو يوه نښاني داده چي هغه صندوق به بيرته ستاسو لاس ته و لويږي، په هغه کي ستاسو د رب لخوا ستاسو لپاره د زړه د سکون سامان موجود دی، په هغه کي د موسی او د هارون د کورنۍ لخوا پرېښودل سوي برکتونه دي چي دا وخت يې فرښتې ساتي، څرگنده نه ده چي په دې صندوق کي څه دي، د انجيل په حواله په هغه کي د (حضرت يوسف عليه السلام) جامه مبارکه ده او د بايبل د روايت سره سم په هغه کي هډوکي او جامي دي چي (حضرت موسی عليه السلام) د مصر څخه له ځانه سره راوړي ول.

د قصص الانبياء په حواله په دې صندوق کي د تورات اصلي بڼه د ډبري دوې تختې چي (حضرت موسی عليه السلام) ته په (سینا غره) کي ورکړل سوي وې او په هغه کي د (حضرت موسی عليه السلام) او (هارون عليه السلام) عصاء (لکړه)، جامې او د من او سلوا لوبښي هم خوندي دي، څو راتلونکي نسلونه د الله تعالی ﷻ دا احسان په ياد ولري چي په صحراوو کي د ژوند پر مهال الله ﷻ دوی ته ورکړي ول.

د (حضرت داود عليه السلام) ټينگه غوښتنه وه چي ددې صندوق لپاره يو بېل کور جوړ کړي چي دا صندوق هلته خوندي پاته سي خو د (اسرايالتو)¹ سره سم هغه ته ويل سوي وو چي د هغه د زوی په وخت کي دا ودانۍ جوړېدای سي، (حضرت داود عليه السلام) د خپل زوی په وخت کي په پرله پسې ډول هڅه

¹ اسرائيليات هغه کيسو او خبرو ته ويل کيږي چي د اسلام په نوم خپاره سوي وو خو اسلامي منبع ونلري.

وکړه چې بلاخره د (حضرت سلیمان علیه السلام) په دور کې یې کار بشپړ سو او دې ته سلیماني معبد وویل سو، تر (حضرت سلیمان علیه السلام) وروسته بني اسرائيل بیا په خپل منځ کې و جنگیده په ليري شمالي فلسطين کې د اسرائيلو واکمني حاکمه سوه او په سهيلي فلسطين کې د يهودو، اوس نو د دواړو واکمنیو تر څنګ سخته سيالي او خونړي کشمکشونه پيل سوه.

بلاخره تر ميلاد اوه سوه کاله وړاندي د اسرائيلو واکمني پای ته ورسېده خو (۵۸۷) کاله تر ميلاد وړاندي بابل پاچا د يهودو د سلطنت وروستۍ خښته و کښه او سلیمان معبد يې داسي وران کړ چې يو ديوال يې هم ولاړ پاته نسو، (سکينه تابوت) هغه وخت داسي غيب سو چې تر اوسه يې چا درک نه دی معلوم کړی او اسرائيل يې له هغه ځايه دباندې و شړل، (۷۰ کاله) وروسته ايراني فاتح پارسوا(قصر بابل) و نيوی او بيا يې اسرائيلو ته د راتګ اجازه ورکړه، له بيرته راتګ وروسته هغوی سلیماني هيکل (مجسمه) هم له سره و رغول خو د يهوديانو ديني او اخلاقي حالت ورو ورو خرابيدی اخر داسي حد ته ورسیده چې هغه مهال چې د (حضرت يحيى علیه السلام) سر يې قلم کړ نو بيا ددې قوم د يو کس ږغ هم وانه وريدل سو، بيا په هغوی کې د (حضرت عيسى علیه السلام) سره يو لړ معجزې هم راغلي، لومړۍ د هغه زېږيدنه او بيا (په ځانگو کې خبري کول) دا معجزې د اسرائيلو لپاره پرځای د ایمان راوړلو سخت ازماينښت وو، پرته له پلاره د هغه د زېږيدني ذکر په قرآن کریم کې په دې ډول راغلی دی:

ژباړه: ((د مريم زوی او د هغه مور مور يوه نښاني و گرځول او هغوی

مو داسي يوه ځای ته ورسول چي د اطمینان ځای وو^(۱).

کله چي هغه د خپل ماشوم سره قوم ته ستنه سوه نو ټول په سخته حیرانتیا کي و لويده دا کیفیت د قرآن کریم په یو بل ځای کي داسي فرمایل سوی:

ژباړه: ((بيا چي هغه ماشوم په غیر کي خپل قوم ته ستنه سوه ، نو خلگو و پوښتل اې مریم! دا شی دي له کومه را وړ؟ د هارون خوري نه خو ستا پلار بد سړی وو او نه هم ستا مور کومه بدکاره ښځه وه^(۲)). په دې ترڅ کي حضرت مریم د خپل ماشوم خواته اشاره وکړه ماشوم پر خبرو راغی، ویې ویل:

ژباړه: ((زه د الله بنده یم هغه ماته کتاب راکړی او نبي یې گرځولی یم او برکت یې راباندي کړی او د لمانځه او ذکوة حکم یې راته کړی تر څو چي ژوندی یم د مور د حق ادا کوونکي یې و گرځولم او زه یې قهرجن او بد نصیبه نه یم پیدا کړی، سلام دي وي پرما چي کله پیدا سوم او چي کله مرم او چي کله ژوندی پورته کړل سم^(۳))).

دا هغه معجزې وې چي د (حضرت عیسیٰ عليه السلام) په ماشومتوب کي اسرائیلو ته وړاندي سوې، الله ﷻ هغوی ته د مسلسل بدکاریو په بدل کي د عبرتناکي سزا مخکي پر هغوی ټول دلیلونه بشپړول غواړي.

^۱ سورة مومنون ۵۰ آیه

^۲ مریم سورت ۲۸ ایت

^۳ مریم سورة ۳۳-۳۰

یهودیان په هغه مهال د یوه داسې واکمن د راتګ په تمه وو چې هغوی له ذلت او بې واکۍ څخه وژغوري او په نړۍ کې یوه پاچاهي واکمنه کړي. په دې ترڅ کې د لرغوني اریانا سره د یو شان والي د اغیز د ډېریدو له امله چې په هغوی کې کوم بنسټیز بدلونونه لیدل سوي وو له هغو یو دا هم وو چې د نیکيو خالق یزدان¹ او د بدو خالق (اهریمن)² تر منځ ازلي جنگ دی او وروستی فتح به د یزدان وي او هغه به د خپلي فتح د اعلان لپاره مخکې ته یو استازی را ولیږي چې د هغه د ظهور په وخت کې ستوري را لوېږي، قحطي او نور مصیبتونه به را نازلېږي او وروسته به ټول شیان ختم سي، ددې اریایي عقیدې لاندې یهودیانو هم خپله غوښتنه پوره ولیدل، خدای به یوه مسیحا را نازل کړي، پاچاهي به دهغه وي، د هغه له راتګ سره به د (حضرت داود علیه السلام) پاچاهي له سره جوړه سي او داسیمه به یې پلازمینه وي، د پاچا څخه مقصد اسماني پاچا او د (یروشلم) څخه مراد د الماسو او جواهراتو یو داسې اسماني ښار وو چې په ویالو کې یې د ژوند اوبه بهیږي، په دوی کې پرهیزګاره خلګ د یهودو له ښاره ووتل او په غارونو ننوتل، د هغوی باور وو چې حضرت مسیح به خپله حضرت داود وي چې دوی به د یونانیانو له منګولو ژغوري، مړه سوي یهودیان به را ژوندي کړي او په ګډه به یو پاچاهي جوړه کړي، کله به چې په هغوی کې یو ځوان همته

¹ یزدان، یزید، اویستایي کلیمه ده چې په لرغوني اریایي کې د خدای په معنی کارېده.

² اهریمن اویستایي کلیمه ده چې لرغوني پښتو بڼه یې (میرځمن) ده چې د دښمن او شرخوښونکي په مانا ده.

خوک پیدا سو، ژر به یې د هغه نښو سره پرتله کاوه چی د مسیح سره به یې تړاو درلود.

په دې حال کي یو ښکلی ځوان چي په سترگو کي یې حیرانوونکې ځلا وه، پر اوږو یې زلفي غوړیدلي وي په (سلیماني) معبد ننوت یهودان هلته ناست ول او سکې یې شرنګولې، د حرم په دننه کي خلکو بازار غوړولی وو د عبادت پر ځای په راکړه ورکړه بوخت ول، هغه لږ په قهر سو د ټول بازار پام یې ځان ته کړ او یوه اغیزناکه وینا یې وکړه.

ځینو چي د هغه خبري واوریدې نو چغې یې کړي د (داود) زوی راغلی موږ ده ته انتظار وو، د هغه زلمي په لاس یو شمېر ناروغانو شفا تر لاسه کړه، د جزام (پیس) عذاب ورته ليري سو، ړندو لید وموند، دا د خدای تعالی پیغمبر (حضرت عیسیٰ علیه السلام وو)، یهودیانو خو داخوب لیدی چي د هغه له راتګ سره به د نړۍ پاچاهي د دوی وي، د هغوی څخه به څوک پوښتونکی نه وي خو هغوی چي د (عیسیٰ علیه السلام) خبري واوریدې تکان یې و خوړ او د هغه د نبوت د انکار سره یې وویل چي عیسی د جلیل اوسیدونکی دی او د جلیل څخه هیڅ نبي نسي کیدای، حضرت عیسی پر یهودي علماوو د نیوکي په ډول وویل:

((ای ریاکارو! افسوس دی پرتاسو، د هغه قبرونو په څېر یاست چي په سپینو ډبرو پوښل سوي وي، چي باندني ډیر ښکلي ښکاري مگر دننه د شوړیدلو هډوکو او هر ډول مردارۍ څخه ډک دي، په دې ډول په ښکاره تاسو نیک ښکارئ او په باطن کي د مکارۍ، ریاکارۍ او بې دینۍ څخه ډک یاست، په تاسو کي چي هرڅوک خپل هرڅه پرې نږدې هغه زما شاګرد نه دی.))

د يهودي عالمانو لپاره د هغه دا خبري د جنگ اعلان وو، هغوی په خپل منځ کي مشوره وکړه چي څنگه دا ږغ بند کړي، يو پلان يې جوړ کړ او د هغه سره سم يې پټ پوليس په نورو شکلونو (حضرت عیسی) ته و لېږل، هغوی ورته و يې ويل:

((ای استاذہ! موږ پوهیږو چي ته رښتني يې او په رښتني توگه د خدای په لار کي زده کړه ورکوي او د هیچا پروا هم نه کوي، موږ ته ووايه چي آیا قیصر ته جزيه (جبه) ورکول جایز دي؟))

(عیسی) د هغوی په مکارۍ پوه سو، ورته وې ويل:

((پر دغه سیکې د چا عکس او نوم دی؟ هغوی ځواب ورکړ: د قیصر، عیسی وویل څه چي د قیصر دي هغه قیصر ته ورکړئ او څه چي د الله ﷻ دي هغه الله ته ورکړئ.))

له دې وروسته هغوی د (عیسی) یوه پیروي ته رشوت ورکړ او هغه یې دې کار ته چمتو کړ چي عیسی په داسي یوه موقع کي و نیسي چي د خلکو خطر نه وي، بیا هغوی ټول را غونډ سوه او هغه یې د روم حاکم ته وروست او قیصر ته یې وویل:

((دا سړی موږ تیرباسي او وایي چي قیصر ته جبه مه ورکوی او خپل ځان په حقه پاچا گڼي))

هغوی پر (عیسی ﷺ) باندي نور تورونه هم و لگول اخر د هغوی تورونه اغیزمن ثابت سوه، د روم واکمن حضرت (عیسی ﷺ) د یوه ساتونکي په لاس غره ته و لېږی او یهودیانو هم عیسی ﷺ د تگ په حال کي و لیدی، (حواري) خپله اعتراف کوي چي له نیول کیدو وروسته هغه پر سجده پرې

ووت او ټوله شپه یې دعا وي کولې ((ما ددې خلکو څخه و ژغوره)) دا د جلیل القدر معصوم پیغمبر دعا وه لکه د حضرت ابراهیم، حضرت یعقوب او حضرت یوسف علیهم السلام دعاوي چي الله تعالی جل جلاله قبولي کړې په دې توگه د عیسی علیه السلام دعا هم قبوله سوه، په دې اړه د قرآنکریم دا آیت شاهدي ورکوي؛

ژباړه:

((او د دوی د دې خبري (له کبله) چي موږ به له شکه د الله رسول د مریم زوی عیسی وژلی دی، په داسي حال کي چي هغوي هغه نه وو وژلی او نه یې هم په دار خړولی دی، بلکه پر دوی (دغه پېښه) هم شکله (یوشاني) سوې وه، او به شکه هغه کسان چي د هغه په اړه یې اختلاف کړی دی د هغه په اړوند شکمن دي چي په دې اړه د گومان له پیروۍ پرته نور هیڅ کوم علم نلري او په رښتیا چي دوی عیسی نه وو وژلی¹)).

زموږ د عقیدې له مخي هغه الله تعالی جل جلاله ژوندی اسمانونو ته پورته کړ، د هغه د مصلوبولو (پر صلیب باندې خړولو) په اړه خپله عیسایانو کي لسگونه قولونه موجود دي، د بیلگي په ډول: ځیني وايي پر صلیب مسیح نه بلکه د هغه همخیره خړول سوی دی او مسیح هلته ولاړ وو د هغوی پر به عقلۍ یې خندل، د ځینو په وینا پر صلیب عیسی خو خړول سوی وو خو د هغه وفات د صلیب څخه تر را کښته کولو وروسته را منځ ته سو او یو شمېر بیا وايي چي هغه پر صلیب وفات سو او بیا ژوندی سو او بیا یې شاوخوا لس

¹سورة النساء ۱۵۷

ځله له خپلو پلویانو سره خبرې وکړې، څوک وایي پر صلیب د مسیح انساني جسم مړ سو او تر ښخولو وروسته چې په هغه کې کوم روح ژوندی وو هغه اسمانونو ته پورته کړل سو، ځینې بیا په دې نظر دي چې تر مرګ وروسته مسیح د وجود سره ژوندی سو او لوړ پورته سو، دلته زما موخه د عیسایانو ذلیل کول او درواغجن کول نه بلکه یوازې د بېلابېلو اړخونو بیان دی او په دې پوهیدل دي چې یهودو چې د (حضرت عیسیٰ علیه السلام) سره کوم چلند وکړ دا دهغه دکوم جرم سزا وه.

د صلیب د پېښې پر مهال د (حضرت عیسیٰ علیه السلام) عمر ۳۳ کاله وو او دا پېښه د جمعې په ورځ رامنځ ته سوه چې هغه ته عیسایان Goog Friday (ښه جمعه) وایي ځکه په دې ورځ هغه د آدم لپاره کفاره و ګرځیدې، تر هغه وروسته د (ایسټر خوشحالي) راځي ځکه د عیسایانو د عقیدې له مخې په دې ورځ حضرت عیسیٰ علیه السلام دوهم ځل ژوندی سو او د خپلو شاګردانو سره یې و لیدل، یهودان وایي که چیرې (عیسیٰ علیه السلام) رښتیا مسیح وي نو هغه څنګه پر صلیب را و ځړول سو.

تر حضرت عیسیٰ وروسته عیسائیت توان پیدا کړ او (۶۴ زیږدیز) کال کې یهودیانو د رومیانو په وړاندې په ښکاره بغاوت وکړ وروسته رومي سلطنت ټینګه مقابله وکړه او هغه بغاوت یې درې وړې کړ، په دې قتل عام کې یو نیم لک کسان ووژل سول، په زرګونو و نیول سول او د ځنګلي ځناورو په وړاندې و غورځول سول، (بیت المقدس) ته اور واچول سو او سلیماني معبد داسې خاوري کړل سو چې هیڅ عیسایي و نه توانیدې په ګوته کړي

چي هغه چرته جوړ وو، له فلسطين څخه يهوديان ايستل سوي وو او هلته رومي (هرقل) واکمن حکومت کاوه، دا هغه وخت وو چي په عربو کي د حضرت نبي کریم ﷺ پيدا يښت سوی وو، د حضرت عمر فاروق رضي الله عنه تر زمانې دا ښار د عيسايي حکومت مرکز وو، په دې وخت کي سره پاشل سوي عيسايان ځای ځای په کورونو جوړولو بوخت سول، هغوی سيمه ايزو عربو ((بوديانو)) او قريشو ته د خپلي دې خپلوۍ يادونه کوله چي د (حضرت ابراهيم) د اولادونو تر منځ وه، يو ځل بيا يې ورياده کړه چي يهوديان د حضرت ابراهيم او (حضرت ساره) د زوی حضرت اسحاق اولادونه دي په داسي حال کي چي (قريش) د حضرت ابراهيم او حضرت هاجرې اولادونه دي، يهوديانو د حضرت اسماعيل مور حضرت هاجرې په اړه دا کيسه په خپل الهامي کتاب تورات کي داخله کړې چي هغه د ابراهيم ميرمن (نه) بلکه يوه بدکاره وه چي هغه د خپلي ميرمني (ساره) په وينا په وچ ريگستان کي وغورځول، عيسايانو د يروشلم د نيولو پر مهال تر کلونو پوري خپل خځلي (کثافات) د يهوديانو په کنډوالو کي غورځول او دا حالت د حضرت عمر فاروق لخوا د (يروشلم) تر نيولو روان وو اسقف اعظم (د عيسايانو ستر عالم) په زړورتوب سره د لاطيني سپاهيانو په مرسته د يروشلم دفاع وکړه خو په (۶۳۸ زېږديز) کال کي عيسايان اړسول چي وسله و غورځوي، اسقف اعظم د حضرت عمر رضي الله عنه پرته بل چاته د ښار د کيليانو د سپارلو څخه انکار کړی وو، حضرت عمر رضي الله عنه چي ښار ته داخل سو د خپل عادت سره سم يې چي په څومره امن او پرته له ويني تويوني د ښار واگي په لاس کي واخستې د هغه مثال په تاريخ کي نه موندل کيږي.

له کله چي عيسايانو وسله و غورځول نو هيڅ چيري هم وینه توی نه سوه

او نه هم کوم مذهبي ځای و سوځول سو او نه هم څوک بې کوره سو، حضرت عمر رضی اللہ عنہ د ژوندون د ځای د کتلو غوښتنه وکړه، اسقف اعظم هغه سیده هغه ځای ته ورساوه چي د حضرت عیسیٰ علیه السلام د مرگ او نوي ژوند د نظریې سره سم جوړ سوی وو، د یادگار دا ستره او عالیشانه ماڼۍ چي د اسلام خلیفه ولیده نو خوښ نه سو ځکه اسلام پر صلیب د حضرت عیسیٰ مرگ غلط گڼلی وو.

حضرت عمر رضی اللہ عنہ هلته ولاړ وو چي د لمانځه وخت سو، خلیفه ته وویل سوه چي آیا هغه غواړي همدلته لمونځ اداکړي؟ خو حضرت عمر رضی اللہ عنہ د هغه ودانۍ څخه د باندي ووت لمونځ یې اداکړ او ویې ویل: که زه په مسیحي ودانۍ کي لمونځ ادا کړم نو مسلمانان به ورباندي قبضه وکړي او پردې بنسټ به ورڅخه مسجد جوړ کړي چي دلته د اسلام خلیفه لمونځ ادا کړی دی، حضرت عمر رضی اللہ عنہ فرمان صادر کړ چي دلته به کوم مسجد نه جوړیږي؛ تر هغه وروسته حضرت عمر رضی اللہ عنہ د سلیماني معبد څخه کتنه وکړه، هغه هلته په دې ډیر حیران سو چي حضرت سلیمان علیه السلام ته منسوب عیسایان دا سپېڅلی ځای د خځلو او کثافاتو لپاره کاروي، هغه په خپلو لاسونو د هغه ځای کثافات په خپل ځولۍ کي واچول او د ښار تر دیوال یې واړول د هغه ملگرو هم همداسي وکړل.

حضرت عمر رضی اللہ عنہ د یهودي علم (اسرائیلیاتو) ماهر کعب ور و غوښت او د طبري په حواله د هغه په وړاندي یې د قرآن شریف (۱۷م او ۱۸م سورتونه) تلاوت کړه چي په هغه کي د حضرت داود، حضرت سلیمان او د سلیماني معبد پېښي ذکر سوي دي، بیا یې کعب ته وویل چي د هغه

بهترین مقام ځای ورته و ښیې چې هلته مسلمانان عبادت وکړي، کعب د غره په شمالي برخه کې یو ځای په گوته کې خو هلته چې به مسلمانانو د عبادت په وخت قبلې ته مخ اړوی، نو مخي ته به یې د یهودو یو شمېر مقدس ځایونه هم راتلل، حضرت عمر د کعب دا وړاندیز رد کړ او د (هیروډیس) د شاهي ماڼۍ یو ځای یې په گوته کې او هلته یې د لرگیو یو ساده ودانۍ جوړه کړه چې په هغه کې به د عبادت پر مهال د مسلمانانو مخ یوازي مکي طرف ته وو چې هغه (مسجد قبا) دی.

دقبة الصغرى (د عذاب ډبره) د جوړولو حکم اموي خليفه عبدالملك بن مروان په (۶۸ هجري) کال کې ور کړ دا شپږ اړخيزه ودانۍ په (۷۲ هجري) کال کې بشپړه سوه، ددې لپاره خليفه د مصر د ۷ کلونو ماليات ځانگړي کړه، ددې ودانۍ او گنبدې پرېکړه داسې وسوه چې د هغه ډبرې گير چاپيره به جوړېږي چې په اړه یې گڼ روایتونه موجود دي، د هغو څخه یو دا هم دی چې د حضرت ادم عليه السلام څخه دوه زره کاله پخوا فرشتو پر دې ځای طواف کړی وو، دوهم روایت دا دی چې د حضرت نوح عليه السلام کښتۍ له طوفانه وروسته پر دې ځای را کښته سوې ده، دا هم ویل کیږي چې د قیامت په ورځ به (اسرافیل عليه السلام) پر دې ډبره درېږي او صور شپېلۍ به (پوه) کوي، دا روایت هم موجود دی چې د حضرت داود عليه السلام په زمانه کې یهودانو خپل قرباني دلته راوړل او یوې اسماني شغلې به هغه سوځل او په ایرو به یې بدلول چې دا به دهغوی د قربانۍ د قبول یوه نښه بلل کېده، د روایت سره سم د معراج په شپه حضور ﷺ پر دې ځای براق ته پورته سو او اسمانونو ته ولاړی او حضور ﷺ ددې ډبرې اړخ ته د انبیاوو امامت هم وکړ. د مسجد (اقصی) ودانۍ ددې گنبد لرونکې ودانۍ څخه لږ اړخ ته د حرم

په سهيلي برخه کي پرته ده، دا روښانه کول ځکه مهم دي چي ډيري خلک دا ښکلی گنبد لرونکی (قبه صغری) مسجد اقصی گڼي، په دې مسجد کي یو لمونځ د (۲۵ زره لمخونو) برابر دی، دا د مخکي پرمخ دوهم مسجد دی چي تر کعبې شریفې (۴۰ کاله) وروسته جوړ سوی دی، دا تر ټولو مخکي حضرت ادم عليه السلام جوړ کړ وروسته حضرت ابراهيم عليه السلام په هم هغه ډول له سره جوړ کړ لکه څنگه چي هغه د حضرت اسماعيل عليه السلام په مرسته کعبه له سره جوړه کړه، لکه وړاندي چي مي وويل بيا حضرت داود عليه السلام د دې مسجد د ودانولو چاري پيل کړې او حضرت سليمان عليه السلام بشپړ کړ او هم دې ته په تاريخ کي سليماني معبد ويل کيږي، بيا د رومي پاچا بخت نصر په حکم تر تباهي وروسته دا هغه مسجد دی چي حضرت عمر رضي الله عنه دوهم ځل ودان کړ، د پخوانيو پاتي شونو نه يو ديوال پاته دی چي (گریه) ورته ويل کيږي او دا د يهوديانو مقدس ترين عبادتځای دی، هغوی د سليماني معبد پر تباهي او دخپل عظمت پر بايللو دلته اوبښکي تويوي.

په تېرو (۲۰۰) کلونو کي د يروشلم ښارونه د ډول ډول غورځو پرځو سره مخامخ وو خو بيا هم د هغه ځای ودانۍ په ډير ښکلی ډول جوړې سوې، د درې گونو مذهبونو خلک دلته راتله او دا ښار په ملي کچه د ټولو د پام وړ وو خو يو ځل بيا تاريخ حالات و گرځول او په نړۍ کي عيسايان ددې ښار د لاسته راوړلو په هڅه کي سوه، د اروپا عيسايي واکمنۍ سره يو ځای سوې، له ۱۰۹۶ څخه تر ۱۲۹۲ پوري ياني څه باندې دوه سوه کاله يې د منځني ختيځ پر مسلمانانو پرله پسې حملې وکړې چي هدف يې د

مسلمانانو د لاسوڅخه د سپېڅلو ځايونو اخستل وو.

په دې جنگونو کې برخه اخستونکي عيسايان د (پاپ اربن ثاني) په هغه غوښتنه وړ مخکې سوه چې د صليب په نوم کړې وه، بيا نو ددې جگړو په مهمو کې هم صليب د جنگ د علم په توگه و کارول سو په دې توگه دې ته صليبي جنگونه (Crusades) ويل کېږي.

دا جنگونه چې کله په يوولسمه پېړۍ کې وسوه هغه وخت منځنۍ بحر چې د اوبو پر دوو برخو ويشل سوی وو په لويديځه خنډه کې يې لاطيني تهذيب او پر مذهبي بنسټونو ولاړ عيسويت وو په داسې حال کې چې پر ختيځه خنډه يې يوناني تهذيب موجود وو چې د هغوی د استازيتوب وياړ (يوناني) کليسا او د ختيځ (رومي) سلطنت ته په برخه وو، د اسلام په وړاندي دواړه اړخه سره همېرغې او يو صف سول.

دې جگړو گڼ لاملونه درلوده چې په هغو کې خپله د مسلمانانو په منځ کې نازک حالت هم موجود وو، په بغداد کې واکمن ترکانو د مصر د فاطميانو څخه واک واخيست لومړی فاطميانو او بيا دوی ټولو خپل فريادارو ته ور وړ، بيا نو اروپايي ځای ناستي وو چې خپل وطن کې يې هيڅ زړه را کښون پاته نسو.

په اروپا کې د ځايونو د نيونې د نظام د زياتيدو له امله د پاپ روحاني اقتدار له سخت خطر سره مخ وو، په داسې حال کې د عربي عيسائيت د دېدبې د ساتلو لپاره اړينه وه چې په پرله پسې ډول ددې ناکراره ځواکونو مخه واورول سي، په (۱۰۹۴ز) کې د (کليمر ماونټ) په تاريخي غونډه کې د مسلمانانو په وړاندي د مقدس جنگ اعلان و سو او ټولو ورته لبيک ووايه، (پاپ) اعلان وکړ چې سپېڅلې مځکه و نيسي او ور باندي واکمن سي، دا

سیمه ستاسو ده او له دې سره دا کافران یاني (مسلمانان) هیڅ تړاو نه لري، د تورات په حواله دلته به د شیدو او شاتو ویالې و بهیږي، په (۱۰۹۵ز) کي لومړۍ صلیبي حمله وسوه، هغوی په یوه پسي بله کلا قبضه کول او هلته به یې خپل یو ریاست جوړاوه، په دې توگه څلور آزاد اسرائیلي ریاستونه بیت المقدس، انطاکیه، طرابلس او الرء را منځ ته سوه او په (۱۰۹۹ز) کي هغوی بیت المقدس ته ننوتل.

درې ورځي صلیبي حمله کوونکو په منظم ډول ټول وژنه (قتل عام) وکړ، نږدې ۳۰ زره مسلمانان یې له تبغه تېر کړل، ۱۰ زره مسلمانان چي د مسجد اقصی پر چت (بام) یې پنا اخستې وه هم ووژل سول.

ددې ستر ظلم عیني شاهد رایمونډ (Raymond) لیکي چی صلیبی جهاد یو خوشالونکې عقده وه، د ټولو ستونزو او مشکلاتو خلاف همدې بریا خلک په دې باور کړه چي په دې کار کي د خدای رضا شامله ده، تر دې مهاله مسلمانان نسبتاً بې طرفه گڼل کیدل خو تر صلیبي جنگونو وروسته هغوی د کرکي وړ او خدای نه مننونکي مخلوق او د وژلو وړ وگڼل سوه.

څرنگه چي له مصر څخه د اسرائیلو وتل د خدای پرېکړه وه په همدې ترتیب صلیبي جنگونه هم د خدای تعالی یو انصاف و گڼل سو، هغوی د (گاډ فرې) په نوم یو زلمی خپل مشر و ټاکی، هغه مسجد اقصی خپل سرکاري تکیه خانه و گرځول او قبه الصغری په کلیسا واوښته، نوم ورباندي (خدایي معبد) کښیښودل سو، د قبه الصغری پر دیوالونو کښل سویو قرآني آیاتونو باندي د (انجیل) د متن پاني و لگېدې.

صلیبي پوځونه په چټکۍ مخته ولاړل شام او مصر به یې هم لاندي کړي

وای خو (عماد الدین زنگي) او د هغه زوی (نور الدین زنگي) د صلیبیانو په وړاندې گیر سوه، په الرء کې د عیسایانو ریاست عمادالدین زنگي پای ته ورساوه چې وروسته په (۱۱۴۷ز) کې د جرمني پاچا او د فرانس پاچا (لوئی هفتم) دوهم صلیبي جنگ پیل کړ دا حمله په بشپړه ډول ناکامه سوه، تر دوه کاله هلوځلو او خواریو وروسته په (۱۱۴۹ز) کې دواړه پاچاهان سرتیټي شاته وگرځېدل.

دریم صلیبي جگړه د (سلطان صلاح الدین ایوبي) د په زړه پوري فتوحاتو په نتیجه کې ترسره سوه، سلطان په کال (۱۱۷۱ز) کې له مصره فاطمي خلافت ختم کړ او هلته یې د عباسي خلیفه په نوم د خطبه ویلو امر وکړ او د (نور الدین زنگي) د وفات وروسته په اسلامي ځواکونو کې یې یو والي د را پیدا کولو هڅه پیل کړه، صلاح الدین ایوبي په شام او فلسطین کې د عیسایانو ټول ریاستونه له منځه یووړه او بلاخره د خپل مټ په زور پر یروشلم ور ورختی، هغه د زیتون د غره څخه لاندې ښار ته وکتل د حرم بې حرمتي او پر (قبة الصغرى) باندې لگیدلي صلیب نښان په لیدو یې جزبه را و پاریدل، خپلو قومندانانو ته یې وینا وکړه او ورپه یاد یې کړه چې دا د انبیاوو او نبي د معراج ښار دی.

(۱۲ اکتوبر ۱۱۸۲ز) چې د رسول الله ﷺ د معراج د ورځې سره برابره وه سلطان صلاح الدین ایوبي یروشلم ته داخل سو، یو عیسایي هم ونه وژل سو او د زندانیانو په زاریو د سلطان زړه داسې نرم سو چې د ټولو د خوشي کولو حکم یې ورکړ، په لویدیځ کې عیسایان پر دې سخت خواشني سول، سلطان چې له عیسایانو سره کوم چلند وکړ هغه پر یروشلم د صلیبانو د قبضې پر مهال سوي چلند سره ډیر زیات توپیر درلود، او بیا دا

خبري خپرې سوې چې صلاح الدين اخلاقاً عيسايي دی. سلطان د مسجد اقصی سپېڅلتيا له سره تازه کړه له هغه ځايه يې د عيسايانو تشنابونه او نور ناپاکه شيان ليري کړل، له ديوالونو يې عکسونه ايسته کړل او کيندل سوي قرآني اياتونه يې تازه کړه، د حرم مخکه او ستنې يې د گلاب په اوبو ومنځلې، د صليبي جنگ پرمهال چې کوم يهوديان شړل سوي ول صلاح الدين ايوبې هغوی هم بيرته ښار ته را وستل.

د بيت المقدس د لاسه ورکولو وروسته په اروپايي عيسايانو کې د قهر او غضب يو څپه را پورته سوه او دريمه صليبي جگړه را منځ ته سوه، په هغه کې د جرمني پاچا (فريډرک بار بروسه)، د انگلستان پاچا (رچرډ شيردل) او د فرانسې پاچا (فلپ اگستيس) شامل ول، له دې ډلې د جرمني پاچا د کوچنۍ اسيا په سيندکي غرق سو، د فرانسې پاچا د رچرډ سره د مخالفت له امله دوه کاله وروسته بيرته و گرځېدی او رچرډ شېرډل له سلطان صلاح الدين ايوبې سره د سولي په تړون بريالی سو.

د سولي دې تړون ته په تاريخ کې (صلح نامه رمله) وايي چې په پايله کې يې له (اکا) څخه تر (زعفر) پورې سيمې عيسايانو ته ورسيدې او هغوی ته د بيت المقدس د زيارت کولو اجازه هم ورکړل سوه، په کال (۱۱۹۳ز) کې د (Typhoid) يا لويې تبې له امله د صلاح الدين ايوبې تر وفات دوه کاله وروسته د روم د (پاپ) په بلنه جرمني پاچا (هنري هشتم) څلورمه صليبي حمله وکړه، تر (اکا) رسيدونکې وو چې پاچا مړ سو او په دې ډول دا بريد هم ناکامه سو.

د پنځم برید بلنه د روم پاپانو او قسطنطنیې په ګډه ورکړه چې په هغه کې صلیبانو ته د مصر په د(میات) ښار کې عبرتناکه ماته ورکړل سوه، بیا په (۱۲۲۸ز) کې شپږمه صلیبي حمله دجرمني پاچا (دوهم فردرک) تر مشرۍ لاندې وسوه چې په پایله کې یې بیت المقدس بیا د عیسایانو لاس ته ولویدی، پر (قبتہ الصغری) باندې یې د شرابو بوتلان کښېښودل او د خوشالۍ جشن یې ولمانځی، خو په (۱۲۴۴ز) کې مسلمانانو بیا له بیت المقدس څخه عیسایان و ایستل، ترک سلطان ښاغلي (سلطان زاهد مملوک) په انطاکیه کې د عیسایانو ریاست پای ته ورساوه چې ورسره د عیسایانو ملا ماته سوه په داسې حال کې چې د (پاپ) په غوښتنه د فرانسې پاچا نهم لویي د صلیبي مشرتوب پرېکړه وکړه، دا د صلیبانو وروستی لوی برید ګڼل کېږي، په دې وخت کې په صلیبي لښکرو کې یوه تباہ کوونکې (وبا) خپره سوه چې نهم لویي^۱ هم په هغه کې له منځه ولاړ.

له زاهد نه وروسته الملك المنصور پر تخت کښیناست په څلورو کې یې درې د عیسایانو ریاستونه ختم کړه او څلورم یې د هغه زوی په کال (۱۲۹۱ز) کې له منځه یووړ او همداسې د (اکا) د کلا دفتحي سره د صلیبي جګړو دا ویروونکې لړۍ پای ته ورسیده چې پاپ (اربن ثاني) را پیل کړې وه.

تاریخ شاهد دی چې په دې جنگونو کې اروپایي عیسایانو تل برید کوونکی رول لوبولی په داسې حال کې چې مسلمان سلاطینو تل دفاعي دریځ

^۱ د فرانسې د لویي واکمنانو لړۍ تر شپاړسم لویي پوري ورسېده چې بالاخره (۱۷۷۹ز) د فرانسې په انقلاب سره

شپاړسم لویي اعدام سو. (ژباړن)

خپل کړی وو او هغوی تل د عیسایانو د یرغل او متحدو قوتونو په وړاندې
مجبور سوي چې و جنگېږي، ددې صلیبي جگړو د مشرۍ ویاړ فرانسه ته
په برخه دی ځکه لومړی ږغ د هغه ځایه راپورته سوی وو، د صلیبي جگړو
په پایله کې د ځواک توازن هم گډ وډ سو او د اروپا د ځواک مرکز فرانسه و
ټاکل سوه، ددې صلیبي جگړو پر مهال اسلام په ټولیزه توگه مخ پر زوال
روان وو، شام، فلسطین او مصر څخه پرته نورو اسلامي هیوادونو په ډیره
لږه کچه ددې حالتونو احساس وکړ، دا خبره یوه معجزه گنل کېږي او
پوځي کار پوهان دې خبرې ته حیران دي چې د ټول عیسایي نړۍ د
متحد لښکر د سیلاب مخي ته څنگه د مصر او شام غوندي کوچني
هیوادونه ټینگ سوه، په عسکري مخامختیا کې تر سختي ناکامۍ وروسته
د کلیساڅښتنان مسلمانانو ته د فکري ماتې ورکولو په هڅه کې گړندي
سوه چې نن هم روانه ده.

یو یهودي وايي:

((مسلمانان باید دې ته چمتو سي چې په خپلو لاسونو مسجد وران کړي،
که موږ خپله دا کار وکړو نو ښه به نه وي که څه هم موږ ددې کار اختیار
لرو، ډیر به ښه وایي چې د عراق څخه ویشتل سوې یوه توغندی پر مسجد
اقصی لگیدلې وای او زموږ کار جوړ سوی وای، خو موږ قصداً مسجد نه
ورانوو ځکه په دې سره زموږ مسیح نه را ښکاره کېږي او هغه وخت لیري
هم نه دی)).

یهودیان په دې عقیده دي تر څو چې مسجد اقصی شهید نسي او پر ځای
یې د دریم ځل لپاره سلیماني معبد (ونه) درېږي د هغوی هغه ژغورونکی

نه را ستنيږي چي په نړۍ کي به د دوی تللی عظمت بيرته لاسته راوړي،
د هغوی د باور له مخي دا کس د معبد د لويديځ ديوال له تړل سوي
دروازي څخه راوځي. يهوديان له پېړيو را هيسي خپل مړي د هم هغه
دروازې مخي ته ښخوي، هغوی عقیده لري چي د دوی د پاچا تر راتگ
وروسته دا ټول مړي را ژوندي کيږي هغه ته سجده کوي او هغه به ټوله
نړۍ تر واک لاندې راولي.

هغوی دې پاچا ته مسيح وايي او زموږ د عقيدې له مخي د يهوديانو دا
لارښود به (دجال) وي، هغه به هغه مهال راڅرگند سي چي مهدي امام په
(قسطنطنيه) کي په جهاد بوخت وي.

پنځم څپرکی

د نړۍ د درې لویو مذهبونو پیروان یانې عیسایان ، یهودیان او مسلمانان د یوه داسې ستر لارښود راتگ ته انتظار باسي چي تر قیامت وړاندي به د یوې ستري خونړۍ جگړې مشري کوي او درې واړه مذهبونه دې شخص ته (مسیح یا مسایا) وایي: یهودیان د هغه راتگ په اړه باور لري چي یو څوک به د مخکي پر گره الهی نظام واکمن کړي، د هغه نسب به د (حضرت داود علیه السلام) کورنۍ ته کیږي او د هغه د پاڅون سره به نور قومونه له منځه ولاړ سي، یهودیان عقیده لري چي هغه به د نړۍ ټول هیوادونه د اسرائیلو تر واک لاندې راوړي، هغوی نن د فلسطین په سیمه کي راغونډ او د اسرائیلو په سیمه کي یې خپل حکومت ټینگ کړی او د هغه مسیح لار څاري چي نړۍ ته تر راتگ وروسته به په یروشلم کي خپله پلازمېنه (دارالحکومت) جوړ کړي.

لکه وړاندي چي وویل سوه عیسایان دې شخص ته (Anti Christ) او موږ

ورته د جال وایو.

خو زموږ او عیسایانو عقیده داده هغه څوک چې په راتگ سره به د یوې لویې وروستۍ جگړې په مرسته حق او باطل سره بېل کړي هغه حضرت (عیسی علیه السلام) دی او دا جگړه به د عیسایانو په خبره (Anti Christ) او زموږ په وینا د جال سره وي چې یهودیان ورته خپل مسیح وایي. د یو یهودي لارښودوینا ده:

((یهودی پاچا د جال به د حضرت داود له کورنۍ څخه وي، هغه ته مسیح ځکه ویل کېږي چې د حضرت داود علیه السلام له کورنۍ سره تړاو یې حتمي دی)).

((د جال تر راتگه موږ خپلواکي نسو تر لاسه کولای، موږ ټول یهودان اسرائیل راغلي یو، موږ به سلیماني معبد جوړوو او هلته به د دجان انتظار کوو)).

((موږ د زرگونو کلونو راهیسي مسیح (د جال) ته منتظر یو د هغه تر راتگ وروسته به پر موږ هیڅ فشار نه وي¹)).

له بله پلوه مسلمانان او عیسایان (عیسی علیه السلام) اصلي مسیح گڼي او یهود دغه لارښود ته

(AntiChrist) یانې د جال وایي نو بیا عیسایان د مسلمانانو پر ځای له یهودانو سره ولي همېرغي دي او ولي د هغوی د ریاست ملاتړ کوي؟ په ځانگړي ډول چې هغوی په دې هم پوهیږي چې مسیح علیه السلام هغه د جال وژني، ددې لامل دا دی چې د عیسایانو د عقیدې له مخې مسیح علیه السلام به

¹ Rabbi Manis Freidman

تر دوهم ځل راتگ مخکي هغه عيسايان چي عيسى عليه السلام (نغوښد بالله) د خدای زوی گڼي د دجال څخه د ژغورلو په موخه اسمان ته وربولي او پاته خلک به د هغه سره د مقابلې لپاره پر مخکې پاته سي، عيسايان دا عقیده هم لري چي د جال به د حضرت عيسى په لاس ووژل سي وروسته به عام يهوديان هم عيسويت قبول کړي، په داسي حال کي به هغه يهوديانو ته اسانه وي چي په اسرائيلو کي سره راغونډ سي او اسرائيلي رياست ټينگ کړي.

دا وخت عيسائيت د نړۍ تر ټولو لوی مذهب دی او د نړۍ د (۶ ميليارده) نفوسو له منځه څه باندې (۲ ميليارده) يې عيسايان دي، دلته بايد يادونه وکړم چي په ډيرو ځايونو کي قرآن کریم، نبوي احاديث او څلورگوني انجلونه په يوه نظر دي؛ د بيلگي په ډول: حضرت عيسى عليه السلام پرته له پلاره په معجزانه توگه و زيږيدی داچي مور مريم يې له اسرائيلو سره تړاو درلود نو حضرت عيسى عليه السلام هم په دې لړۍ کي راځي او دا چي الله تعالی ﷻ هغه اسمان ته پورته کړ او قيامت ته نږدې به د دوهم ځل لپاره مخکي ته راستون سي، په دې ټکو کي قرآنکریم، حديث او څلورگوني انجلونه خو په يوه خوله دي لکن د سينټ پال لخوا جوړي سوي لاري او د کړنو پر بنسټ ولاړ موجوده عيسائيت نه يوازي له هغه سره بېلوالی لري بلکه ضد يې هم دی، د بيلگي په ډول د اصلي عيسائيت خبره دا ده چي حضرت مسيح عليه السلام کوم نوی شريعت نه راوړي بلکه د حضرت موسی عليه السلام د تگلاري د نوي کولو، خپرولو او د بني اسرائيلو د اخلاقي او روحاني اصلاح لپاره را لېږل سوی وو گواکي هغه د کوم نوي دين يا مذهب، ملت او امت بنسټگر

نه وو، د وخت د نوم وتي اثر The Hundred (سل غوره) لیکوال Michael Heart (مایکل هارټ) وایي:

((حضرت مسیح عليه السلام چی کله په نړۍ کې موجود وو د هغه او د هغه د ملگرو شمېر د یهودو تر یوې فرقې زیات نه وو¹)).

باید وویل سي چي د اوسني عیسویت بنسټرگر حضرت مسیح نه بلکه سینټ پال² دی چي هغوی د موسی شریعت د عیسایانو لپاره منسوخ و گرځاوه، او بیا د حضرت مسیح دعوت د بني اسرائیلو لپاره وو او هغه ویلي وو زه یوازي د اسرائیلو له کهوله وړک سوو ټولیدو په لتون پسي راغلی یم او هغه خپل شاگردان هم په کلکه منع کړي وو چي خپل تبلیغ دي له اسرائیلو نه باسي (سینټ پال) دا خبره هم رد کړې وه، همدا لامل وو چي

¹ ډاکټر مائیکل هارټ - 100

² ژباړن: سینټ پال چي په اصل کې یهودي وو تر عیسی علیه سلام وروسته دوهم مهم شخص دی. اوس په عیسایت کې یوازي د عیسي علیه سلام نوم پاته سوي خو په عملي ډول په ټولیزه توگه دا مذهب د سینټ پال پر محور را څرخي.

د عیسي علیه سلام له پېروانو سره هغه هیڅ تړاو نه لاره بلکه تر عیسی علیه سلام وروسته ۱۴ کالو پوري سینټ پال د عیسی علیه سلام مخالف وو د هغه سره د دښمنۍ په عقده کې یې د هغه پر پلویانو ظلمونه کول چي ځیني یې شهیدان کړي هم دي. پال د ځان په اړه وایي: ((یو وخت زه د حضرت عیسی خلاف، بد ژبی، ظالم او تیري خوښوونکی کس وم)) ۱۴ کاله وروسته هغه وویل چي عیسی یې په خوب کې لیدلی سر له ننه دهغه پیرو دی ظلم او تیری به نور نه کوي په دې ډول خبرو هغه و توانیدی د عیسایانو په زړونو کې ځای جوړ کړي. له ۶۱ تر ۶۸ میلادي کلونو په منځ کې، د یو نامعلوم علت له مخي د سینټ پال سر پرې کړل سو.

د لومړۍ پېړۍ د عيسايي څلويښتمې لسيزې پر مهال د (عيسى عليه السلام) د مننونکو تر منځ ټينګ او سخت بحثونه وسوه او بری د (سينټ پال) او د هغوی د ملګرو په برخه سو په داسې حال کې چې د (عيسى عليه السلام) شخصيت، تورات او د نورو پخوانيو کتابونو يادونه دا هرڅه په (بايبل) کې موجود ول او په پيل کې عيسائيت يقيناً د ابراهيمي مذهب يوه کړۍ وه خو ۳۰۰ کاله وروسته دا مذهب په يوه بېل مذهب بدل سو.

د عيسايانو او يهودانو اړيکې په درو دورو باندې ويشل کېږي، لومړۍ هغه يې درې پېړۍ په بر کې نيسي، په دې وخت کې د هغوی پر (برکي) شمېر د يهوديانو او بت پرستو روميانو لخوا ظلم کيدی، دوهمه دوره چې کله د روميانو سلطنت عيسائيت قبول کړ نو پر يهودانو د ژوند شېبې تنګې سوې او هغوی د عيسايانو د سخت ترين ظلم ښکار وگرځيدل ځکه هغوی د عيسايانو په اند د حضرت عيسى عليه السلام قاتلان ول، دا دوره شاوخوا يو زر کاله روانه وه خو وروسته داسې يو حالت را منځ ته سو چې دا دواړې ډلې سره جوړې سوې چې تر شا يې د يهوديانو د سياست او هوښيارۍ شهکار پروت وو.

اتمې پيړۍ کې يهوديانو د عيسايانو په وړاندې د (هسپانيې) په فتح کې د مسلمانانو مرسته وکړه او هم دغه مځکه د عيسويت د ټوټې کولو لپاره و کارول سوه او کله چې هلته د مذهبي اصلاح تر خوځښتونو وروسته د پاپ نه د واک اخيستلو او احتجاجي خوځښتونو په پايله کې د (پاپايت) بنسټ کمزوری سو نو هغوی په مختليفو ملکونو کې د (سودي) نظام اجازه تر لاسه کړه چې تر دې وړاندې په اروپايي عيسويت کې حرام او منع

گرځیدلی وو.

پر اروپایي عیسایانو د یهودیت د سخت پرتم ښکاره ثبوت یو څو کاله وړاندې د روم د پاپانو هغه حکم نامه ده چې پکښې د (۲۰۰۰ کاله) پخوانۍ عقیدې برعکس یهودیان د حضرت عیسیٰ عليه السلام د قتل څخه بري سوي دي.

د څو نوموتو یهودانو اندونه:

((په یهودي تاریخ کې داسې هیڅ تړاو د کوم بل قوم سره نسته لکه د اسرائیلو او امریکا تر منځ چې موجود دی.))
(رېبې چاپې گرین)

((امریکا دا وخت گوري چې د نوري نړۍ سره یې اړیکې پرې کیږي خو د اسرائیلو سره د هغوی خپلوي ټینګه ده.))
(Rabbi Manis Freidman) رابې مینیس فریدمن

((زموږ له امریکا سره راسه درسه سته خو موږ هلته موجود نه یو، دا زموږ د قوم پرمختګ دی چې موږ بیرون هم پر کوم هیواد اغیز شیندلای سو.))
(Rabbi Manis Freidman) رابې مینیس فریدمن

((اسرائیل تل امریکاته اړ پاته سوي، د امریکا پرته د هغوی مرسته روس هم کړې، فرانسې او (چیک سلواکیا) هم له هغوی مرسته نه ده سپمولې، دا خبره په زړه پوري ده د کومو هیوادونو سره چې زموږ اړیکې خرابې سوي د

هغوی پایله څه راوتلې؟ داسې نه ده چې زموږ مرسته کول یوازې پر امریکا ده بلکه د امریکا سره راسه درسه پر موږ ده او موږ د خپل روحانیت په مرسته د امریکا ساتنه کوو دا دوه اړخیزې اړیکې دي او زموږ د دواړو گټې)).

(Rabbi Manis Freidman) رابي مینیس فریدمن

څنگه چې مي وړاندي عرض وکړ چې د تړون پر بنسټ د يهوديانو د مشر د راتگ لپاره د هغوی مخکې په فلسطين ورگډېدل او د اوسني مسجد اقصی پر ځای د دریم ځل لپاره سلیماني معبد جوړېدل اړین دي، يهوديان چې غواړي د خپل مسيح د راتگ لپاره کوم شرایط پوره کړي هغه نن ورځ تر دوی وړاندي د پوره کیدو په حال کې دي، د (۱۹۴۸ز) په جولایي کې د اسرائیلو د ریاست د قیام پر مهال یروشلم د اسرائیلو او اردن تر منځ پر دوو برخو ووېشل سو، لويديځ یروشلم د اسرائیلو ته او د ختيځ یروشلم او د لويديځو څنډو ریاست اردن ته و سپارل سو، د دواړو برخو په منځ کې (۱۵۰) ودانۍ او ویجاړو کوڅو یوه نا اباد سیمه وه، په (۱۹۶۷ز) کې د شپږو ورځو جگړې په پایله کې یروشلم د اسرائیلو په ولکه کې راغی.

هغه وخت يهوديان د خپل مقصد د لاسته راوړلو لپاره تر داسې اندازې بې تابه سوه چې په (۱۹۷۹ز) د پنځه ټنه وزن لرونکي ډبري موندلو ادعا یې وکړه چې د سلیماني معبد د بنسټ لپاره کارېږي، تر هغه وروسته سخت دریځه يهودانو د هغه ډبرو لټه پیل کړه چې د سلیماني معبد لپاره ۶ بیلونه داني په کار وې اود نوموتې خبرې رسنۍ (اې، ایف، پي) د

۱۹۹۷ز) د اگست د خپاره سوي راپور سره سم په امريکا کي يهودي کارپوهانو د سليماني معبد نقشه چمتو کړې او د هغه يوه کاپي اسرائيلو ته استوي.

يهود د (سکينې) د تابوت لټه هم کوي چي په اړه يې مخکي تفصيلات وړاندي سوه، په هغه کي د حضرت موسی ﷺ، او حضرت هارون ﷺ څخه پاته سوي سپېڅلي توکي موجود دي، د سکينې تابوت ته په انگريزي کي (ARC of Covenants) ويل سوي او که تاسو د نوم وتي يهودي فلم جوړوونکي (سټيون سپل برگ د انډيانا جونز سيريز) فلمونه کتلي وي نو پوه سوي به ياست چي Raiders of lost Arc (رايډرز اف لاسټ آرټ) کي همدا تابوت دی، په دوهم فلم کي Temple of Doom څخه مراد سليماني معبد دی او په دريم هغه کي Last Crusade پيژندنه پر هم هغه يهودي روايت باندې بنا ده.

موخه دا چي يهود د مسجد اقصی شهادت او د هغه پر ځای د سليماني معبد د تعميرولو لپاره پوره چمتو دي خو د تعمير د کار د پيلولو لپاره پاك امر ته منتظر دي او هغه امر يوې سرې غوا ته اشاره ده چي هغه به دوی حلالوي او سوځوي به يې او په ايرو به يې د اسرائيلو اولس پاك کړي چي د هغه سره به معبد ته هيڅوک ناپاک نه داخلېږي.

ددې سرې غوا د پيدا کيدو څو ځلي خبر ورکړل سوی، ويل سوي چي دا غوا به د خپل پيدا يښت څخه درې کاله وروسته د سليماني معبد لپاره و کارول سي، په دې ډول د لرغونو اثارو د موندني په نيت د مسجد اقصي او (قبة الصغرى) لاندي پراخ او ستر تونلونه کيندل سوي دا کار د څو لسيزو راهيسي په منظم ډول روان دی د دې نتيجه يې دا ده چي دا دواړي

وداني اوس پر کيندل سوي بنيادونو ولاړي دي او لږ حرکت به هغوی د مخکي سره یو ځای کړي.

د اسرائیلو د حکومت وینا ده چي د ټولن د کندنې مقصد د سلیماني معبد پاتي سونو موندل وو.

په دې اړه زه په لنډو جملو کي د (ناستراډیمس) یادونه هم اړینه ګڼم چي وړاندویني یې د ډیري مودې راهیسي په ځانګړي ډول په لويديځ کي په ډیر غور سره لوستل کيږي د (ناستراډیمس) په شمېر ليکني زما له نظره هم تیري سوي او زه غواړم د قرآن او سنت په رڼا کي د هغه پر وړاندوینو رڼا واچوم.

(مایکل ډي ناستراډیم) یاني د (ناستراډیم) سیمي مایکل په کال (۱۵۰۳ز) کي د دسمبر پر (۱۴مه) د فرانسې په یوه یهودي کورنۍ کي و زیږید چي د کاتولیکانو سره یې تړاو درلود هغه لومړنۍ زدکړي په خپل کور کي له خپلو مشرانو تر لاسه کړې او مدرسې ته تر تګ وړاندي د ادب، تاریخ، فلکیات او طبي علومو کارپوه سو، د هغه شهرت د یوه داسي طبیب په ډول تر لیري لیري خپور سو چي د طاعون د ناروغیو د کلیوالي علاج یاني د هغوی له وجود څخه د ویني پر کښولو باور نه لري، (ناستراډیمس) بې شمېره د طاعون ناروغانو ته په خپله تداوي سره شفا ورکړه، پر هم دې بنسټ د فرانسې حکومت هغه ته د ژوند تر پایه د دندې اجازه ورکړه لیکن د دې بریالیتوبونو سربېره د (ناستراډیمیس) مېرمن او دوه ماشومان په کال (۱۵۳۷ز) کي د طاعون په ناروغۍ مړه سوه او د هغه بل واده وروسته شپږ نور اولادونه و زیږیدل.

د هغه د کور یوه خونه د مطالعې لپاره ځانگړې وه او په همدې یوازې توب کې یې زیات وخت تیراوه، د خوني په منځ کې یې د اوبو یو ډک لوبنۍ ایښۍ وو د هغه لوبنۍ په اړه ویل کېږي چې (ناستراډیمس) به د مراقبې په وخت کې کاراوه، ددې مراقبې پر مهال چې به هغه څه لیدل، اوریدل او محسوسول هغه به یې لیکل.

دا لیکنه د شعر په ډول ده چې هر بند یې څلور مصرۍ لري، دا په لرغوني فرانسوي ژبه کې موجود وو چې په هغه کې د لاتیني او یوناني ژبو هم ډیرې برخې شاملې وې.

په کال (۱۵۳۴ز) کې هغه د خپل مشهور اثر (Centuries) یانې پېړۍ لیکنې پیل کړې دا کتاب لس ټوکه دي او په هر جلد کې د شعرونو سل بنده دي.

د (ناستراډیمس) پلویان باور لري چې په تیرو څو پېړیو کې داسې ډیر څه سوي چې (ناستراډیمس) د خپل کتاب (Centuries) په اشعارو کې ورته نغوته (اشاره) کړې وه، د بېلگې په ډول د فرانسې انقلاب، د امریکا کشف، د کینډي وژل، د هیتلر دوره او ...

خو پر ناستراډیمس نقادان په دې نظر دي چې د هغه بیان سوي حالات د مختلیفو دورو د پېښو سره سر خورلای شي او هغه په بیلا بیل ډول د وړاندې کولو بشپړ لیاقت درلود.

دا سمه ده چې د (ناستراډیمس) په لیکنو کې لاتیني، یوناني او فرانسوي وییونو (لغاتونو) څخه پرته د فلکیاتو او نورو علومو ډیرې اسرار، استعارې او انځورونه موجود دي، ځکه نو د هغه په لیکنو په بشپړ ډول پوهېدل ستونزمن دي، په اتیایمه لسیزه کې پر دې موضوع جوړ سوی فلم (The

(man who saw tomorrow) (هغه کس چي سبا يې وليد) که تاسو و گورئ نو په بشپړ ډول به راسره يونظر سی چي تر ننه د هغه ټولي وړاندويني غلطې ختلې دي، په ځانگړي ډول په کال (۱۹۸۵ز) کي د دجال ښکاره کېدل.

که د لويديځ کوم هيواد کي کتابتون ته ورسئ او د (ناستراډيمس) کتاب و غواړي نو هغه به دمذهبي کتابونو په لړ کي نه بلکه د New Age (نوي عمر) په ليکه کي و مومئ او دا خبره ډېره مهمه ده، چي لوی مذهبونه لکه اسلام، عيسائيت او يهوديت پر دې خبره يوه خوله دي چي د فلکياتو د علم او داسي نورو معلوماتو پر بنسټ وړاندويني غلطې دي.

د (ابو داود) په يوه حديث کي خو داسي ويل سوي: که څوک پر نجوميانو (ستور پېژندونکو) باور وکړي هغه د الله ﷻ او د هغه د رسول ﷺ سره په خلاف کي دی او ځيني کسان خو (ناستراډيمس) ته د پيغمبر درجه ورکوي. (نغوذ با الله)

دلته د (ناستراډيمس) د تذکرې لامل د هغه په ليکنو کي د د جال يا (Anti-Christ) په اړه بيان هم دی، د هغه د ليکنو په تفسير کي د دجال خروج د حضور اکرم ﷺ د سرزمين څخه بيان سوی چي له the Men How Saw Tomorrow (هغه کس چي سبا يې ليدلی) فلم څخه هم څرگنديږي، سونې ده چي ددې منظمي طريقې په مرسته به دا انځور په مسلمانانو او غير مسلمانانو کي خپور سوی وي، دلته بايد دا روښانه کړم چي د حضور اکرم ﷺ په احاديثو کي د دجال د ښکاره کيدو ځای د عربو ختيځه برخه په نښه سوې، چي هتله د ايران، پاکستان او افغانستان په

گډون نور هیوادونه موجود دي.

یوه په زړه پوری واقعه د (۲۰۰۱ز کال د ۱۱ سپټمبر) تر پېښې وروسته را منځ ته سوه، له دې پېښې سره د تړاو په ډول د (ناستېراډیمس) وړاندوینې مارکیټ ته راوړل سوې په داسې حال کې چې د هغه په لیکنو کې تر دې وړاندې داسې کوم څه نه وو موجود، د هغه پر کتابونو ژوره کتنه کوونکو دا خبره رد کړه خو یو عام اغېز دا ورکړل سو چې (ناستېراډیمس) پېړۍ وړاندې د دې ترورستي پېښې په اړه خبر وو، بېلابېلې حکومتي او حساسي ادارې د (ناستېراډیمس) په اړه د عوامو له مقبولیت څخه خبر دي، د دوهمې نړیوالې جگړې په لړ کې جرمنیانو د خلکو د حوصلې لوړلو لپاره د (ناستېراډیمس) وړاندوینې د رسالو په بڼه پر سړکونو و پاشلې (ناستېراډیمس) له هغه وخته د پروپاگانډې په ډول کارول کېږي او په راتلونکي کې به هم هغه په همدې بڼه وکارول سي.

د عربي نړۍ څخه د دجال د ظهور وړاندوینې ته په کتو پر مسلمانانو لازم دي چې د ناستېراډیمس او داسې نورو سازشونو ژور پام وساتي.

د فلکیاتو غربي کارپوهان نن پر دې سلا سوي چې دا کاینات بلاخره فناکیدونکي دي، یانې قیامت راتلونکی دی، که دې غربي سائنس پوهانو ۱۴۰۰ کاله مخکې قرآن کریم مطالعه کړې وای ښایي تر دې وړاندې دې نتیجې ته رسیدلي وای، دا مهال دا خبره د یو حقیقت په توګه منل سوې چې پر مخکې ژوند د لمر د موجودیت او د هغه د وړانګو او تودوخې له برکته موجود دی او د لمر تباهي د ټول لمریز نظام اوکیدای سي د ټوله کائناتو د ختمیدو لامل و ګرځي.

د (انشټاین) نظریه داوه چې کائنات لا محدود دي، را زرغونه سوي او هم

داسي غوړپري، ښايي همدا خيال به د علامه اقبال په ذهن کي هم وو
چي کله هغه دا شعر ليکی:

یه کاینات ابھی ناتمام ہے شاید
کہ آری ہے دمام صدایے گن فیکون

ښايي چي دا کاینات ختمېدونکي نه وي

چي هم داسي سر پر سر د گن فیکون رغونه راځي

د (انشټاين) ددې نظريې سره سم دا کاینات تر هغو غوړپري خو ددې
ټولي مادې (Density) يا کثافت صفر نسي، تر هغه وروسته به دا خپله
ختم سي، دا کاینات به يو وخت بلکل خالي وي ياني په لا محدوده خلا
کي د مادې له محدودې اندازې سره.

دوهم دا چي د (انشټاين) له خيالاتو چي څه راوځي دا دي چي: کاینات
محدود غوړپري ياني دا د يوې پوکانې (بوغۍ) په ډول غوړپري خو دا
غوړپدل داسي درېري لکه د بوغۍ څخه د هوا په ايستلو د هغې غوړپدل
درېري او سره ټولېري او کوچنۍ کيږي، په همدې ډول کاینات به هم په
يوه وجود او هستې واوړي، بليک هولز(تور غارونه) لرونکي ستوري به يو له
بله سره و جنگيږي اخر به دا ټول د يو بليک هول (توري سوري) بڼه غوره
کړي او دا به د کایناتو وروستۍ حالت وي.

د کایناتو پای ته رسېدل نور هم ډير لاملونه لرلی سي، د ستورو د پورته
تلو نظريې پر دې خبره ټنگار کړی چي زموږ لمر هم ورو ورو د ارتقا (پورته
ختلو) پړاوونه طی کوي او هغه به د يوې سرې هستې ياني (Red Giant)
خواته و خوځيږي چي د هغه رڼا او تودوبڼه به تر دې زرگونه ځله زياته

وي، وروسته به هغه د سره كيدو په پړاو كې د خپل مرگ خواته سفر پيل كړي او داسې به تبا سي لكه څنگه چې (سپرنو وا¹) ستوري سوي وو، د لمر د انفجار د تودو گيسونو او شعاوو سره به ټول ستوري د مځكي په گډون په بخار واوړي او يابه په اير و بدل سي، د ساينس پوهانو په وينا پنځه ميليارده كاله وړاندي لمر شاوخوا (۴ سلنه) کوچنی وو رڼايي (۳۸ سلنه) كمه وه او سطح يې (۱۰ سلنه) يخه وه، دا په كيمياوي ډول يو ورته ستوري وو چې د مركز تودوبه يې (۱۰ ميليونه سانتي گريد) وه، نن لمر په كيميايي ډول بيل ستوري (Non Homogenous) گرځيدلی او هغه د سرې هستې د جوړيدو سفر پيل كړی د لمر په مركز او شاوخوا كې به توپير را منځ ته سي، د هغه رڼا به دوه چنده سي خو د مركز د تودوبې درجه به تر (۱۰۰ ميليونه سانتي گريد) پورې ورسېږي.

پر مځكه به ددې بدلونونو پايله دا وي چې ټولي اوبه به د مځكي تل ته كښته سي، د لمر تاوده گازونه به تر مځكي گير چاپېره يو غلاف جوړ كړي، نور به دلته ژوند نېست او نابود سي، لنډه دا چې د لمر له تبا كېدو سره به ټوله نړۍ له منځه ولاړه سي، په قرآن كريم كې الله تعالى ﷻ فرمايي:

ژباړه: ((پوښتنه كوي چې د قيامت ورځ كله راځي، بيا كله چې نظرونه و درېږي او سپوږمۍ بې نوره سي او لمر او سپوږمۍ سره يو

¹ سوپر نوا ستوري مځكي له دې چې هدف بشپړ كړي په تدريج سره محو كيږي، كيداسي تر لمر زرگونه ځله روښانه سي تر ټولو روښانه هغه مهال ښكاري چې ستوري انفجار وكړي او كولاى سي رڼا يې يو بشپړ كهكشان و نيسي. ستور پېژندونكو په كال ۱۰۵۴ ميلادي كې يو ستوري ثبت كړى دى. دومره روښانه وو چې د ورځي هم د ليدلو وړ وو (ژباړن)

ځای کړل سي، بيا به انسان وايي چي نن د تينبتي ځای چيري دی، هله به نو لمر بې نوره سي، ستوري به ټوټه ټوټه سي و به لويږي او غرونه به و سوځل سي))

له دې آیات څخه څرگنديږي چي د مخکي د تباهي سره د لمر، سپوږمۍ او ستورو ژور تړاو موجود دی او څنگه چي تاسو پوهيږئ چي سپوږمۍ له ځانه رڼا نلري له لمره رڼا اخلي ځکه نو د سپوږمۍ د بې نوره کولو مخکي د لمر بې نوره کيدل لازم دی، نور چي کله ستوري بې نوره سي او اسمان و چوي، غرونه والوځي اولکه څنگه چي ما مخکي يادونه وکړه چي ساينس پوهان اوس په دې باور سوي چي په راتلونکي کي به د لمر د نه زغمل کېدونکي تودوښي څخه به د سمندر اوبه و ايشېږي، ټول بحري ژوند به هم نيست او نابود سي او ممکنه ده چي دا تودوښه دومره زياته سي چي بې روحه شيان لکه ډبري، غرونه او نور هم ويلي سي يا هم په تونښ (بخار) بدل سي او د پمبه وو په ډول والوزي يا به د وریشل سوو پنبه وو په ډول سي.

ژباړه((او غرونه به د وریشل سوو پنبه وو په ډول وي¹))

دوهم صورت يې دا دی چي کله لمر دا سوځيدونکې مخکه په خپل ځان کي جذبوي نو ښکاره ده چي مخکه به پاش پاش سي او په دې حالت کي به هم غرونه د ورپشل سوو وړيو په ډول والوزي، د دې عواملو تر څنگ (چي حتماً راتلونکي دي) ځيني تباه کوونکي افتونه

¹ القارعة ٥ ايات

مخکه تباہ کولای سی د بیلګې په ډول د یوه شهاب ثاقب (هغه ستوري چي له مداره ووځي) پر مخکه را لويدل او یا د یوه لکۍ لرونکي ستوری د مخکي سره ټکر، یو ویجاړونکې اټومي جګړه، دوخت په تیریدو سره به د مخکي پر سر حفاظتي سطح (ګاز) ختم سي او په دې ډول به د لمر د (الټراوایلټ) شعاعو له امله پر مخکه ژوند ختم سي. او یا د یخي هغه لویه برخه چي پنډ والی یې څه باندي یو میل دی، د سهيلي قطب او گرین لینډ په ګډون د نړۍ لس میلیونه مربع میله مخکه یې نیولې دا هغه یخی دی چي په تېر کي د لویو سیلابونو په ترڅ کي را منځ سوی که چیري دا یخی اوبه سي نو د نړۍ د ټولو سمندرونو اوبه به (۳۰ فټه) لوړي سي او هغه هیوادونه لکه هالینډ او نور چي په کښته برخه کي ستون لري ټول به په اوبو کي ډوب سي.

دجال به هغه مهال پر ټوله نړۍ واکمن وي چي مهدي امام او د هغه ملګري د دمشق په ښار کي محاصره سي، د جال به د هغه ښار خواته و خوځيږي، او همدغه به د حضرت عیسیٰ عليه السلام د نازلیدو مهال وي، د حضرت عیسیٰ عليه السلام نزول به د مهدي امام تر ظهور او د دجال تر خروج وروسته وي، هغه به د شام د دمشق ښار کي د سپین منار سره نږدې پر هغه ځای را کښته سي چي مهدي امام او د هغه ملګري موجود وي.

له حضرت ابو هريره رضي الله عنه څخه روایت دی:

ژباړه ((رسول اکرم ﷺ و فرمايل چي زما او د عیسیٰ عليه السلام تر منځ کوم نبي نسته، هغه را کښته کیدونکی دی، تاسو چي هغه وګورئ نو و یې پیژنئ، هغه به میانه قدی سړی وي، رنګ به یې سپین او سور ته

مايل وي او د ژر رنگ دوې جامې به يې په تن وي، پرته له اوبو به يې له سر څخه څاڅکي توپري.^(۱)

حضرت عیسیٰ چې کله اسمان ته پورته کړل سو نو د هغه عمر (۳۳ کاله) وو، هغه چې کله بیا راځي نو هم هغه عمر به يې وي، چې کله هغه را کښته کيږي د سهار د لمانځه وخت به وي او مهدي امام به د لمانځه لپاره مخ ته سوی وي، حضرت عیسیٰ عليه السلام ته په کتو سره به شاته سي او و به وايي (راسئ تاسو لمونځ را کړئ) خو حضرت عیسیٰ عليه السلام به انکار وکړي او و به فرمايي امام باید ستاسو څخه وي، له حضرت جابر بن عبدالله څخه روایت دی:

ژباړه ((رسول الله ﷺ و فرمايل: زما د امت يوه ډله به د حق په خاطر تر قيامته جنگيږي او بريالی به سي، بيا به عیسیٰ عليه السلام نازل سي د مسلمانانو اميران به هغه ته وایي راسئ موږ ته لمونځ را کړئ خو هغه به وایي چې نه؛ امیر به ستاسو څخه وي، دا هغه امتياز دی چې الله تعالی ﷻ دې امت ته بڅښلی دی^(۲)))

دلته دا مهمې پوښتنې را پیدا کيږي چې د ټولو انبياوو څخه د حضرت عیسیٰ عليه السلام په راکښته کیدو کې څه حکمت پټ دی؟ اویا دا چې حضرت عیسیٰ عليه السلام خپله د لمانځه امامت ولي نه کوي؟ د لومړۍ پوښتنې ځواب حضرت ابن حجر رحمه الله فتح الباري کې داسي

^۱ ابوداؤد^۲ صحیح مسلم، احمد

ورکوي چي د عیسیٰ عليه السلام د نزول څخه د یهودیانو ردول مراد دی، ځکه هغوی گمان کوي چي دوی د حضرت عیسیٰ عليه السلام قتل کړی الله تعالیٰ به د دوی د درواغو پرده لیري کړي او دوی ته به د حضرت عیسیٰ عليه السلام په لاسونو سزا ورکړي.

او د امامت د پوښتنې د ځواب په اړه حضرت جوزي رحمه الله داسي فرمايي: (که چیري عیسیٰ عليه السلام مخکي سي او امامت ورکړي نو په دې سره به په زړونو کي داسي شک پیدا سي چي هغه د نمایندې په توگه مخ ته سوی او که یې نوی شریعت راوړی؟ د هغه لمونځ د مقتدي په ډول ځکه مهم دی چي د حضور صلی الله علیه و آله دا ارشاد مبارک (چي زما وروسته کوم نبي نه راځي) د شک او شبهي په گرد ککړ نسي.

ددې سهار تر لمانځه وروسته حضرت عیسیٰ عليه السلام د دجال د وژلو مسئولیت پر خپله غاړه اخلي، دجال به هغه مهال د خپل (۷۰ زره) یهودي پوځ سره د مشق ته رسیدلی وي، نقشي ته په کتو تاسو ته اندازه کیري چي دمشق د اسرائیلو له پولي یوازي (۶۰ میله) واټن لري.

د مشق ته د رسیدو سره به هغوی تر ښار د باندي تم سوي وي چي په دې وخت کي به د ښار د مسجد پر منار حضرت عیسیٰ عليه السلام را ښکاره سي، حضرت عیسیٰ عليه السلام تر لمانځه وروسته د ښار د باندي د دجال د پوځ سره نښته پیلوي، یهودیان ماته خوري، د (اویا زره یهودیان) به ټول ووژل سي د جال به د یروشلم خواته و تښتي، د عتیق د درې څخه تیریري او (لده) ته رسیږي، هلته به یې حضرت عیسیٰ عليه السلام را ونیسي.

ایا تاسو پوهیږي چي نن د لده پر مقام څه شی جوړ دي؟ هلته د اسرائیلو یو ډیر ستر هوایي ډگر دی، یاني ښایي چي د جال د خپل کوم مرستندوی

غربي هیواد خواته د تېښتي هڅه کوي چې د ابن ماجه په روایت د ځینو حدیثونو سره سم به حضرت عیسیٰ عليه السلام د هغه ودانۍ په شمالي دروازه کې د جال و نیسي.

کله چې حضور ﷺ (۱۴۰۰) کاله وړاندې دا حدیث فرمایلي وو، هغه مهال د لده پر دې ځای یو کوچنی کلي اباد وو او مسلمانانو تر یو شمېر پېړیو پورې د لده ددې ځای د اهمیت په اړه د پوهیدو هڅه کوله، تر هغو چې په کال (۱۹۵۰ ز) کې د اسراییلو د حکومت لخوا هلته د هوايي ډگر جوړېدو د جال د هغه ځای څخه د تېښتي خبره ښکاره کړه.

دا به په نړۍ کې د یهودیت پای وي او حضرت عیسیٰ عليه السلام به صلیب مات کړي خو ورسره عیسویت هم پای ته ورسېږي، تر هغه وروسته به د حضرت عیسیٰ عليه السلام واده ترسره سي او هغه به ۶۰ کاله یا په بل روایت ۴۰ کاله په نړۍ کې و اوسېږي او د هغه په دوره کې به یا جوج او ماجوج هم را ووځي، ((له حضرت حذیفه رضی الله عنه څخه روایت دی چې موږ په خپل منځ کې خبري کولې چې رسول الله ﷺ زموږ خواته راغی او پوښتنه یې وکړه، تاسو څه سره وایاست، هغوی ورته وویل چې موږ د قیامت په اړه خبرې کولې، هغه ﷺ وفرمایل: قیامت تر هغه نه راځي تر کله چې تاسو (۱۰) نښې ونه گورئ، وروسته هغه ﷺ د هغو یادونه وکړه: ژباړه ((دود، دجال، حیوان، د لودیځ څخه د لمر راختل، د عیسیٰ نزول، د یاجوج ماجوج راوتل، د ختیځ او لویديځ زلزلې او په اخیر کې د هغه اور چې د یمن څخه به راووځي او خلك به د محشر میدان ته وړي¹))

¹ حدیث ۱۸۵ صحیح مسلم

د قیامت په لسو لویو نښو یانې (علامت کبری) کې بله هغه د یاجوج او ماجوج را وتل دي، د دې یادونه په قرآن کریم کې د حضرت ذوالقرنین په حواله بیان شوې، چې هغه یو عادل پاچا وو په لیرې او پراخو هیوادونو کې یې د الله ﷻ د امر سره سم د پاچاهي لپاره سفر کاوه، یو ځل هغه په یو وخت کې خپلو دریو مهمو اړخونو ته سفر وکړ، لیرې ختیځ، لیرې لویدیځ او شمالي اړخ، چې د یوه قوم سره یې لیدنه وسوه، هغوی نوموړي ته د یاجوج او ماجوج په اړه خبر ورکړ چې د دوو جگړو غرو له شا څخه راځي او په دوی کې فساد خپروي هغوی له حضرت ذوالقرنین څخه د یوه دیوال د جوړیدو غوښتنه وکړه هغه وخت ذوالقرنین د خپل توان او طاقت پر بنسټ د هغه دوو غرو په منځ کې یو قوي دیوال جوړ کړ او یاجوج و ماجوج تر دیوال ها خوا پاته سوه.

ژباړه ((خو د دوو غرونو منځ ته ورسید هلته یې داسې یو قوم و موند چې د(ذوالقرنین) په خبرو پوهیدو ته نږدې نه وو. (ژباړونکو) وویل: اې ذوالقرنینه! بېشکه یاجوج او ماجوج دمځکي پر سر وړانګاري دي، آیا شونې ده چې موږ تاته څرخ درکړو او ته زموږ او د دوی تر منځ یو دیوال جوړ کړې؟

(ذوالقرنین) وویل: هغه برلاسی چې زما رب ماته د مځکي پر سر راکړی دی ستاسې (ترڅرخ) غوره دی، نو زما سره په (خپل) ځواک مرسته وکړي ترڅو ستاسې او هغوی تر منځ یو پل دیوال جوړ کړم¹)).

¹سورة الکهف، ۹۳-۹۵

دا غرونه چیري دي په اړه یې حضرت ابن عباس رضی الله عنه وایي چي د ترکې هیواد په اخیر کي د (ارمینیا) او (اذر بایجان) سره نږدې د کوه قاف په سیمه کي یو ځای موجود دي، هغوی به هغه وخت را ووځي چي کله حضرت عیسی علیه السلام د جال له منځه یوسي، هغه مهال به د الله پاک ﷻ په حکم سره د یاجوج او ماجوج په لار کي جوړ قوي دیوال را و نړیږي.

اوس ستاسي پام یو اوږد حدیث ته را اړوم.

ژباړه ((له حضرت ابو سعید خه روایت دی چي رسول الله ﷺ وفرمایل: کله چي یا جوج او ماجوج راووځي نو خلك به د هغوی خه تښتي د خپلو ښارونو او کلاوو لاري به نیسي له خپل ځان سره به خپل څاروي هم بیايي، هغوی به د مخکي پر ټولو اوبو واك تر لاسه کړي او دریاب به داسي وچ سي چي تر دوی وروسته چي کوم څوك له هغه ځایه تیرېږي نو وایي به چي ایا یو وخت دلته اوبه هم وې؟ وروسته به الله تعالی ﷻ ددې خلکو لپاره یو خزنده راولیږي چي د دوی پر غاړو به حملې کوي، چي په پایله کي به یې ټول مړه سي¹)).

((له حضرت نواس بن سمان رضی الله عنه خه روایت دی چي رسول الله ﷺ وفرمایل: د هغوی شمېر به د میریانو په څېر د شمېرلو وړ نه وي او مسلمانان به د یاجوج ماجوج غشي، لیندی او سپرونه تر اوو کلونو

¹ امام محمد، ابن ماجه، ابن عباس او حاکم

پوري د سون توکو په ډول و کاروي¹)).

ډاکټر اسرار احمد:

ياجوج او ماجوج په اصل کي د حضرت نوح عليه السلام د دريم زوی (يا فض) د نسل څخه دي، د حضرت نوح عليه السلام درې زامن ول، لومړۍ زوی سام چي د هغه نسل ته ساميتک ويل کيږي چي په هغوی کي عرب، يهود او نور راځي دوهم هاب او دريم يافض نوميدل، د هاب څخه اريايي قبايل لکه ايرانيان، هندوستانیان، جرمنان او نور پيدا سول، يافض د غرونو په لړۍ کي اوسيدل غوره کړه، د منځنۍ اسيا د غرونو د سلسلې پر سر د هغه نسل خپور سو، د هغه لس دولس زامن وه چي له هغوی د دوو نومونه ياجوج او ماجوج وو ځکه نو د هغوی دقوم نوم ياجوج او ماجوج دي، د حضرت عیسی عليه السلام وروستۍ جنگ به د هغوی سره وي.

پوښتنه: ياجوج ماجوج دا مهال چيري دي؟

ځواب: هغوی په هغه هیوادونو کي دي چي ما یې ذکر وکړ ، دا قومونه او خلک چي هلته اوسيري هم دا يا جوج او ماجوج دي.

پوښتنه: هغوی دوه کسه دي که نسل دی؟

ځواب: هغوی نسل دي د ياجوج او ماجوج نسل يا قوم لکه څنگه چي د حضرت (سام) نسل ټول عرب او يهود دي.

پوښتنه: ياني دوو قومونو ته ياجوج او ماجوج ويل سوي دي؟

ځواب: هو! هغوی به بې کچي ځواکمن وي، په قرآن کریم کي د هغوی په

¹ این ماجه

اړه داسي ويل سوي چي هغوی به د هر غره څخه کښته کيدونکي ليدل کيږي، څنگه چي په نېپال کي د هندوستان او چين جگړه سوې وه او د هغه په اړه داسي الفاظ راغلي ول چي:

Waves after waves of Chinese soldiers coming down the slopes
of Himalayas

وروسته به د هغوی سره جنگ نه کيږي او الله تعالی ﷻ به هغوی د یوې معجزې په ذریعه ختم کړي.

د یاجوج ماجوج د فتنې څخه د ژغورني کار د حضرت عیسیٰ ﷺ په غاړه دی، مخکي ته د راتگ پر مهال به د حضرت عیسیٰ ﷺ عمر ۳۳ کاله وي او د یاجوج ماجوج تر هلاکت وروسته به وفات سي او مسلمانان به یې د جنازې ادا کولو وروسته په نبوي مسجد کي د رسول الله ﷺ د قبر څنگ ته دفن کړي.

د وخت د ترتیب پر بنسټ د یاجوج ماجوج تر راتگ وروسته څلورمه لویه نښاني به د لویدیځ څخه د لمر را ختل وي، چي په اړه یې تفصیل په دې یورایت کي موجود دی:

ژباړه ((د حضرت عبدالله ابن ابي اوفي رضی الله عنه په حواله ويل سوي دي، هغه وايي: ما رسول الله ﷺ ولیدی چي دایې وویل پر خلکو به یوه شپه داسي راسي چي د هغوی د عامو دریو ورځو سره به برابره وي، نفلي عبادت کوونکي به هغه شپه و پیژني له دوی به یو شمېر و

درېږي او د خپلي برخي لمونځ به ادا کړي وروسته به بیده سي، بیا به راپور ته سي دخپلي برخي لمونځ به وکړي یا به د قرآن کریم تلاوت وکړي، بیا به بیده سي، دا مهال به خلک یو پر بل چغي وهي چي څه وسوه او په ځغاسته به مسجدونو ته منډي کړي!! یو دم به هغوی و گوري چي لمر د لويديځ څخه راپورته سوی، کله چي لمر د اسمان نیمي ته ورسېږي نو بیرته به و گرځي)).

له حضرت ابن مسعود څخه روایت دی چي حضور ﷺ وفرمایل: ژباړه ((په دې شپه به سړی خپل گاونډي ته ور ږغ کړي چي اې دوسته! نن شپه څه پېښه ده چي د زړه له اخلاصه مي خوب وکړ او دومره لمونځ مي وکړ چي سترې سوم؟، بیا به لمر ته وویل سي چي د هغه ځایه راپورته سه کوم ځای کي چي لويدلی وې او په دې ورځ به داسي چا ته هيڅ گټه ونه رسېږي چي له مخکي يې ايمان نه وي راوړی يا چاچي له خپل ايمان څخه کومه نيکي نه وي تر لاسه کړې¹)).

د لمر دا چپه را ختنه به يوازي د يوې ورځي لپاره وي، ددې سره به د توبې دروازه هم و تړل سي وروسته به لمر خپل عادي حالت ته و گرځي او تر قيامته به د ختيځ څخه راپورته کېږي.

له حضرت ابو هريره رضي الله عنه څخه روایت دی چي رسول الله ﷺ وفرمایل: ژباړه ((قيامت تر هغو نه راځي چي لمر له لويديځ څخه راپوته نه سي،

¹فتح الباري

چي کله هغه له لويديځ څخه راپورته سي نو هغه ته په کتو به ټول
ایمان راوړي، خو دا مهال به داسي کس ته ایمان گټه ونه کړي چي له
مخکي يې ایمان نه وي راوړی¹)).

لمر د لويديځ څخه د راپورته کیدو د نښانې سره په څنگ کي يوه بله نښه
هم ده، دا نښانې به يا تر دې وړاندي چي لمر له لويديځ څخه راپورته سي
ښکاره سي او يا هم تر دې پېښې سمدستي وروسته، د هغه په اړه الله
تعالی ﷻ فرمایي:

ژباړه ((اوکله چي د قيامت وعده پر دوی پوره سي نو موږ به د دوی
لپاره د مخکي څخه يو ځناور راوباسو چي د دوی سره به خبري کوي،
ځکه (کافران) زموږ پر خبرو باور نه کوي²)).

دا څاروی به ستر وي او په ځينو روايتونو کي راغلي چي دا به د(صفا) د
غره د غارونو څخه را ووځي چي کله خلک په کعبه شريفه کي وي نو هغه به
د حجر اسود او مقام ابراهيم په منځ کي چغي ووهي ، خلک به و بېرېږي او
يودم به شاوخوا سره و پاشل سي، يوازي د مسلمانانو يوه ټولۍ به پر خپل
ځای پاته سي، هغوی به پوه سي چي دا د الله پاک ﷻ ځناور دی او ورڅخه
د تيښتي کومه لاره هم نسته ، ځناور به پيل له دوی نه وکړي، د هغوی
خبرې به داسي و برېښوي لکه برېښيدونکي غمي، وروسته به هغه د
مخکي پر مخ و ځغلي يو کس به د هغه څخه منډه کړي او د لمانځه پناه به

¹ بخاري، مسلم، احمد، ابوداود، ابن ماجه

² سورة نمل ، ايت ۸۲

واخلي هغه به تر شا ورته راسي او و به وايي چي ته اوس لمونځ کوي؟ او بيا به يې مخ ته راسي د هغه خبره به داغ کړي او ځني ولاړ به سي. ياني لمر دلويديځ څخه راپورته کيدو سره به د توبې دروازه وتړل سي او په هغه ورځ به دا ځناور را پيدا سي د توبې د دروازي د بنديدو تصديق به وکړي په دې ډول به مسلمانان او کافران په نښه کړي، ددې حيوان ذکر په (بايبل) کي هم موجود دي او دا نښه په يهودو او عيسايانو کي د Mark of the Beast په نوم سره مشهوره ده.

وروستی نښاني چي مسلمانان به يې و ويني په اړه يې الله تعالی ﷻ فرمايي:

ژباړه ((نو اوس د هغه ورځي انتظار وکړئ، چي په اسمان کي يو ليدونکی لوگي (دود) را پيدا سي، چي پر دې ټولو خلکو به عام سي، دا يو درد ناک عذاب دی¹))

په داسي حال کي چي د مسلمانانو لخوا ليدونکي دا لوگي شپږمه نښه ده.

ژباړه ((له حضرت ابو مالک اشعري رضي الله عنه څخه روايت دی چي رسول الله ﷺ و فرمايل: بېشکه ستاسو رب تاسو له دريو شيانو څخه بهرولي ياست، لومړی شی دود دی چي مومنانو ته به يوازي دومره تکليف ورکړي لکه زکام خو کافران به سم را و نيسي تر داسي بريده چي له غوږو نو به يې دودونه را ووځي، دوهم شی حيوان دی او دريم

¹ سورة دخان، ايات ١٠، ١١

دجال¹))

دهمدي دود څخه به مومنانو ته هيڅ زيان ونه رسېږي خو د كافرانو لپاره به دا يو خبر وي چي د عذاب او غچ اخستني وخت را رسيدلی، دا دود به تر ۴۰ ورځو پوري خپور وي، تر دې دود وروسته به د يمن څخه يو تود باد را پورته سي چي د ټولو مومنانو روحونه به واخلي او يوازي به کافران له هغه څه خوندي وي چي پر هغوی به الهي عذاب نازل سي.

له حضرت نو اس ابن سمان رضي الله عنه څخه روايت دی چي رسول الله ﷺ و فرمايل: ((بېشکه تر قيامت وړاندي به له يمن څخه يو باد و چلېږي چي د هر مومن روح به واخستل سي او هغه به مړ سي.²))

د مومنانو تر ختم وروسته به څلور نښي را ښکاره سي په هغه کي به درې د مځکي د ښوويدني ياني زلزلې په ډول وي، په عربو کي د يوه لښکر په مځکه کي د غرقيدو بيان مځکي سوې دي، پاتي دوې ياني په ختيځ او لويديځ کي د مځکي چاودل به خلگ غرق کړي او تر هغه وروسته به وروستی او لويه نښاني را ښکاره سي او دا به د کائينانو د بېروونکي حقيقي انقلاب لومړۍ نښه وي.

د (يمن) يا (عدن) د کښته يا لويديځ څخه به يو اور را ووځي چي خلگ به په مخه کړي او د شام مځکي ياني د حشر ميدان ته به يې بوزي. له حضرت انس رضي الله عنه څخه روايت دی چي رسول الله ﷺ و فرمايل:

¹ طبراني² احمد، مسلم، ترمذي، ابن ماجه

ژباړه ((تر کومه چي د قيامت د لومړۍ نښې خبره ده هغه یو اور دی چي له ختيځ څخه به راپورته سي او خلک به د حشر لپاره په لويديځ کي راټول کړي.¹))
د يوه بل روايت سره سم:

له حضرت حذيفه ابن اسيد رضي الله عنه څخه روايت دی چي رسول الله ﷺ و فرمايل: ((اور به د عدن له کښته څخه راپورته سي او خلگ به د حشر ميدان ته په مخه کړي، چيري چي اور شپه تيروي، چيري چي ارام کوي، هلته به دوی هم ارام کوي.²))

دا اور به څوک شاته نه پریردي که څوک شاته پاته سول هغه خوري، او پاته به شام ته (د حشر ميدان) ته ورسوي، تر هغه وروسته به الله تعالی ﷻ حضرت اسرافيل ته د صور د پوه کولو حکم ورکړي، صور يوه ډيره لويه شپېلۍ ده چي اسرافيل عليه السلام به هغه درې ځلي پوه کړي، لومړی به د بېري (وېري) پوکۍ وي دا به تر نورو دوو پوکيو اوږد وي، او ددې په اوریدو سره به په اسمان او مځکه کي ټول اوسیدونکي و بېرېري پرته له انبيا او شهيدانو څخه.

ژباړه ((او څه به تيرېري هغه ورځ چي کله صور پوه کړل سي او وبه بېرېري هغه ټول چي په اسمانونو کي دي او په مځکه کي، پرته له

¹ احمد بخاري، نسايي

² احمد، مسلم

هغو خلگو چې الله ﷻ به هغوی ترې و ساتي او ټول به غوړونه نيولي
هغه ته حاضر سي.^(۱)

دا هغه حالت دی چې ټول کائنات به و لږزوي او پر هر شي به يوه
خواکمنه زلزله راسي، مخکې به و لږزېږي، غرونه به رامات سي او ټوټه ټوټه
به سي په ذراتو به واوړي، سمندرونه به و چوي او يو په بل کي به توی
سي، د يوه قهریدلي اور سره به د جاذبې قوه پای ته ورسېږي، د لمر،
سپوږمۍ او ستورو ټولو رڼا به ورکه سي، هر څه به له منځه ولاړ سي او
کائنات به په داسي ډول په توبن او بخار بدل سي لکه څنگه چې تر
پيدايښت وړاندي ول.

د صور دا پوکۍ چې کله راځي نو په مخکې کي د موجود انسان په اړه الله
تعالی ﷻ فرمايي:

ژباړه ((خلکو! د خپل رب د غضب څخه ځان و ساتئ، رښتيا خبره دا
ده چې د قيامت زلزله ډېر ډاروونکې ده، په کومه ورځ چې تاسو هغه
گورۍ، نو حال به دا وي چې هر شيدې ورکوونکۍ به د خپل شيدې
رودونکي بچي څخه غافله سي او هره حامله به حمل و غورځوي او
خلگ به تاسو ته ځنگیدلي او نشه په نظر درسي، په داسي حال
کي چې هغوی به په نشه کي نه وي بلکه د الله ﷻ غذاب به داسي
سخت وي^(۲)))

^۱ سورة نمل، ایت ۸۷

^۲ سورة الحج، ایت ۲، ۱

وروسته به حضرت اسرافیل دوهم ځل صور پوه کړي، دا به د بې هوښۍ پوکۍ وي، د انبیاوو او شهیدانو په گډون به د مخکي ټول مخلوقات بې هوښه و لوېږي پرته له هغو کوم چي الله تعالی ﷻ به یې ژغوري او هغوی به (اته فرښتې) وي، جبرائیل، میکائیل، اسرافیل، د مرگ فرشته او دعرش اوچتونکي څلور فرښتې، چي کله صور کي پوکۍ کیږي نو د ټولو اسمانونو او مخکه والو هوښ به والوځي پرته له هغوي چي الله ﷻ یې ژغوري، وروسته به بیا په هغه کي پوه کړل سي نو په هغه وخت کي به ټول ودریږي او څلورو اړخونو ته به و گوري وروسته به د الله ﷻ په حکم دجبرائیل، میکائیل، اسرافیل او د عرش پورته کوونکو څلور فرښتو روحونه قبض کړل سي، تر هغه وروسته به د الله پاک ذات او د مرگ فرښته پاته سي بیا به الله تعالی دې فرښتې ته ووايي ته زما مخلوق یې، چي کله ما ستا د پیدا کیدو اراده وکړه نو ته مي پیدا کړې اوس مړ هم سه په دې وخت کي به ملک الموت (د مرگ فرښته) هم مړه سي او پرته د الله ﷻ له ذات نه به هېڅ هم پاته نسي).

له حضرت ابو هريره رضی الله عنه څخه روايت دی چي رسول الله ﷺ و فرمایل: ژباړه ((د دوو(پوکولو) تر منځ (۴۰ فاصله ده) خلگو و پوښتل اي ابو هريره ايا ۴۰ ورځي؟ هغه ځواب ورکړ زه علم نه لرم، پوښتنه و سوه ۴۰ مياشتي؟ هغه وويل زه نه پوهیږم، و پوښتل سوه ۴۰ کاله هغه وويل زه علم ورباندي نه لرم.^(۱))

وروسته به حضرت اسرافیل ژوندی کړل سي او د دریم ځل پوکي امر به

¹ بخاري، مسلم

ورته وسي دا نفخه (پوکی) به تر مرگ وروسته د ژوندي کیدو نفخه وي د
 صور شپېلی کي به دومره سوري وي څومره چي د ټولو مخلوقاتو روحونه
 دي، روحونه به جسمونو ته بیرته ننوځي، جسدونه به له قبرونو په
 خپلوسرونو خاوري پورته کوي او را پورته کیږي به، کافران به ووايي دا ورځ
 خو ډیره سخته ده اومومن به ووايي شکر دی د هغه الله ﷻ چي زموږ
 پروردگار دی.

تر قیامته د راتلونکو پړاونو پېښي او فتنې انسان ته د هلاکت تر بریده
 خبرداری دی، په اړه یې پوهیدل او ورڅخه ځان ژغول د رسول الله ﷺ
 ددې حدیث په رڼا کي سونی دی

ژباړه: ((په نړۍ کي داسي و اوسه ، لکه یو مسافر))

دا دالله تعالی ﷻ شکر دی چي زموږ او ستاسو سره وخت سته ، یو څه
 مهلت لرو چي نېک عمل وکړو او د گناهونوڅخه توبه وباسو، مخکي له دې
 چي دا مهلت پای ته ورسېږي، دا شېبې تیري سي او زموږ وخت پای
 ومومي ياني:

د خپلو خپلوانو، کورنۍ د غړو او ټولو خیال ساتئ.

پای

په دې کتاب کي لولئ:

د مسلمانانو اوسنی وضعیت کومه خوا روان دی؟ د نړیوالو او غرب
سیاسي حالت د څه شي په لټه دی؟ د اسلام یو لړ تاریخي پیښي،
د قیامت علامې، د اوسني ساینس او تکنالوژۍ سره یې تړاو، لوی
جگړې، د قیامت په اړه بېلابېل نظرونه او بالاخره د نړۍ او کایناتو
احتمالي پای.

END OF TIME

Dr. Shahid Masood

Translated by Ahmad Shah Patsoon



Get more e-books from www.ketabton.com
Ketabton.com: The Digital Library